



# కార్మిక లోకం

మాసపత్రిక

సంచిక : 07

సంపుటి : 33

జులై - 2019

రూ.10/-

## CITU ప్రథమ మహాసభలు

బి.టి.ఆర్. పిలుపు

## విక్ర్యత - పోరాటం





# విజయవాడ కార్మిక ఉద్యమనేత కామ్రేడ్ టి.సుబ్బారెడ్డి గారికి నివాళులు

అందరూ ఆప్యాయంగా కామ్రేడ్ టి.ఎస్ అని పిలుచుకునే కామ్రేడ్ టి.సుబ్బారెడ్డిగారు ఇటీవల తీవ్ర అనారోగ్యంతో జూన్ 15వ తేదీన మృతి చెందటం విజయవాడ కార్మిక ఉద్యమానికి, ప్రజాతంత్ర ఉద్యమానికి తీవ్రమైన లోటు.

కామ్రేడ్ టి.సుబ్బారెడ్డిగారు 1978 నుండి 2018 వరకు దాదాపు 4 దశాబ్దాల పాటు ముఠా వర్కర్స్ యూనియన్ కార్యదర్శిగా పనిచేశారు. అలాగే సిఐటియు నగర అధ్యక్షులుగా, అనేక యూనియన్లకు గౌరవాధ్యక్షుడిగా చేశారు.

విజయవాడ కార్మిక ఉద్యమంలో కీలకమైన పాత్ర పోషిస్తూ కార్మిక నాయకుడిగా, వామపక్ష ఉద్యమ నాయకుడిగా అనేకమైన కార్మికుల సమస్యల పరిష్కారంలోనూ, ప్రజా సమస్యల పరిష్కారంలో జరిగిన ఎన్నో ఉద్యమాలకు ఆయన నాయకత్వం వహించారు. అందుకే ఆయన మృతి చెందిన రోజు వేలాది మంది కార్మికులు, ప్రజలు రావటమనేది ఆయన కృషికి, విజయవాడ నగరంలో ఆయన పోషించిన పాత్రకు నిదర్శనం.

దాదాపు 79 సంవత్సరాల వయస్సులో కూడా తీవ్రమైన అనారోగ్యంతో ఎన్నో ఇబ్బందులు వస్తున్నా కార్మిక సమస్యలు తెలుసుకుంటూ ట్రేడ్ యూనియన్ ఉద్యమంలో తన భాగస్వామ్యం అవడం కోసం ఆయన పడిన తాపత్రయం కార్మికోద్యమం యెడల ఆయనకున్న అంకితభావాన్ని తెలియజేస్తుంది.

కామ్రేడ్ టి.సుబ్బారెడ్డిగారు ప్రకాశం జిల్లా మార్కాపురం గ్రామం నుండి జీవనోపాధికై విజయవాడకు 1960లో వచ్చి కొత్తపేటలో చిన్న కిరాణా కొట్టు నడిపేవారు. తుది శ్వాస విడిచే వరకు విజయవాడ నగరంలో కార్మికోద్యమం నిర్మించేదాంట్లో ముఖ్యమైన పాత్ర టి.ఎస్ ది. ఒకవైపు కాంగ్రెస్, మితవాద దాడులు, హత్యలు చేస్తున్నా మొక్కవోని దీక్షతో కార్మికోద్యమం కోసం, సిఐటియు నిర్మాణం కొరకు నగరంలో చివరికంటా కృషి చేశారు.

ముఖ్యంగా ముఠా కార్మికులను ఐక్యం చేసి ఒక బలమైన సంఘంగా నిర్మించటంలో, వారికి పని భద్రతను కల్పించటానికి ఏర్పాటు చేసిన ముఠాలకు కట్టుబాట్లు, సాంప్రదాయాలను ఏర్పరచి గట్టిగా అమలు చేయటంలోనూ, కూలీ పోరాటాలు సందర్భంలో అన్ని సంఘాల కార్మికులను కలుపుకొచ్చి అనుకున్న కూలీ రేట్లకు ఒప్పందాలు చేసే దాంట్లో ఆయన కృషి మరవలేనిది.

ఆయన ముక్కుసూటిగా మాట్లాడేతత్వం ఉన్నవారు. ఏదైనా ఒక నిర్ణయం అనుకున్న తరువాత, తనకు ఎన్ని భిన్నభిప్రాయాలు ఉన్నా సరే ఆ నిర్ణయానికి కట్టుబడి ఉండటం దాని అమలుకై ఆయన పడే ఆరాటం కేంద్రీకృత ప్రజాస్వామ్య సూత్రానికి అనుగుణంగా అమలు చేసే ఆయన కృషి మనకు ఆదర్శం. కూలీరేట్ల పెంపుదల ఉద్యమాల్లో తనకు ఎంత పరిచయాలూ

ఉన్నా యజమానులతో ఎటువంటి మెహమాటం, రాజీ లేకుండా ఘర్షణ పడేవారు. ఈ సందర్భంగా ఆయన వేసే ఎత్తుగడలు కార్మికోద్యమ అభివృద్ధికి ఎంతగానో తోడ్పడ్డాయి. ఈ కారణంగానే ఇప్పుడు ముఠా వర్కర్స్ యూనియన్ నగరం నలుమూలాల విస్తరించడానికి ఒక బలమైన సంఘంగా రూపొందడానికి కారణమైంది.

అదే సందర్భంలో తన తరువాత ఉద్యమాన్ని ముందుకు తీసుకుపోవడానికి ద్వితీయ శ్రేణి నాయకత్వాన్ని తయారు చేసుకొనేందుకు ఎంతో తాపత్రయపడేవారు. ఆయన ముఠా వర్కర్స్ యూనియన్ కార్యదర్శిగా రిలీవు అయిన తరువాత ద్వితీయ శ్రేణి నాయకత్వం ఉద్యమాన్ని అంది పుచ్చుకున్న తరువాత కూడా విస్తరించినదంటే అందుకు ఆయన వేసిన పునాదియేనని కారణమని అర్థమవుతుంది.

అలాగే కార్మికోద్యమంలోనేకాక ప్రజాతంత్ర ఉద్యమంలో కూడా కామ్రేడ్ పి.దివాకర్ గారితో కలసి అనేక పోరాటాల్లో భాగస్వాములై విజయవాడ నగరంలో ఒక గుర్తింపు కలిగిన నాయకత్వంగా ఎదిగారు. ప్రజాక్షేత్రంలో ఆయన చేసిన కృషికి మొదటి కార్పొరేషన్ లో మల్లిఖార్జునపేట కార్పొరేటర్ గా గెలవడమే నిదర్శనం. అక్కడ కొండ ప్రాంతాల్లో ఉన్న మున్సిపల్ వర్కర్స్ లోనూ, పేద వర్గాల్లోకూ మంచి నీరు, మెట్లు, వీధిలైట్లు తదితర మౌలిక సౌకర్యాలు అందించటం ద్వారా అక్కడ ప్రజల మనసులో చిర స్థాయిగా నిలిచేలాగా అభివృద్ధి చేశారు.

విజయవాడ నగరంలో కార్మిక భవనాలు, (ఎన్.పి.ఆర్ భవన్, అలాగే ఇటీవలే ప్రారంభించుకున్న మోటూరు హనుమంతరావు శ్రామిక భవన్, దివాకర్ భవన్ అనేక ఆఫీసు నిర్మాణాల్లో ఆయనకి కీలమైన పాత్ర ఉంది.

కామ్రేడ్ టి.సుబ్బారెడ్డిగారు పెద్దగా చదువుకోకపోయినా జాతీయ, అంతర్జాతీయ రాష్ట్ర రాజకీయాలు అర్థం చేసుకోవటమే కాకుండా, కార్యకర్తలకు చక్కగా రిపోర్టు ఇచ్చేవారు. కమిటీ సమావేశాల్లో తన అభిప్రాయాలను, విమర్శలను ఎటువంటి దాపరికం లేకుండా నిర్మోహమాటంగా చెప్పేవారు. అలాగే సమయపాలన పాటించడంలో ఆయనకు ఆయనే సాటి. తన భార్య అనారోగ్యంతో ఉన్నప్పుడు ట్రేడ్ యూనియన్ పనుల్లో పాల్గొంటూనే ఆమెను కంటికి రెప్పలా కాపాడుతూ కుటుంబ బాధ్యతను చక్కగా నిర్వహించిన మానవతావాది. అలాగే తన మార్గంలో వయస్సించటానికి, తనే కాకుండా భార్య, పిల్లలను, కుటుంబ సభ్యులను కూడా తాను నమ్మిన సిద్ధాంతం బాటలో నడిపించిన దీక్షాపరుడు. ఈ విధంగా అనేక సుగుణాల రాశిగా, మనకు ఆదర్శంగా కామ్రేడ్ టి.ఎస్ జీవితం నుండి ఎంతో నేర్చుకోవచ్చు.

**జోహార్ కామ్రేడ్ టి.సుబ్బారెడ్డి**



జులై - 2019

# కార్తిక లోకం

స.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 33  
సంచిక : 7  
విడి ప్రతి వెల : రూ. 10/-  
సం|| చందా : రూ. 100/-

## విషయసూచిక

|                              |        |
|------------------------------|--------|
| సంపాదకీయం                    | 3      |
| బొమ్మలు చెప్పిన కథ           | 4      |
| ఈ మాసం కవిత                  | 5      |
| డాక్టర్ డాక్టర్              | 6      |
| వినిమయ ధరల సూచిక             | 7      |
| కవర్ పేజీ కథనం               | 8-15   |
| అంతర్జాతీయం                  | 16     |
| జాతీయం                       | 17     |
| మధ్యపేజీ కథనం                | 18,19  |
| సామాజిక న్యాయం               | 22, 23 |
| చిత్తూరు జిల్లా ఉద్యమ చరిత్ర | 24, 25 |
| శ్రామిక మహిళ                 | 26, 27 |
| ఉద్యమ వార్తలు                | 28, 29 |
| టమోటా మార్కెట్ హమాల్ ల గాధలు | 30, 31 |
| ఈ మాసం కథ                    | 32, 33 |
| సినిమా సమీక్ష                | 34     |

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## సంపాదకీయం

మతోన్మాదం + జాతీయవాదంతో కూడిన యుద్ధోన్మాదం = బిజెపి విజయం

2019 సార్వత్రిక ఎన్నికల్లో మోడీ ప్రభుత్వాన్ని ఓడించాలని సివిటియుతో పాటుగా అనేక కార్తిక సంఘాలు కృషి చేశాయి. అయితే ఈ ఎన్నికల్లో మనం ఆశించిన దానికంటే భిన్నమైన ఫలితాలు వచ్చాయి. భారతీయ జనతాపార్టీ ఓట్ల శాతాన్ని నీట్ల సంఖ్యను బాగా పెంచుకోగలిగింది. తనే సొంతంగా ప్రభుత్వాన్ని ఏర్పాటుచేసుకొనే స్థాయిలో స్థిరపడింది. ఈ పరిణామాల వెనుకగల కారణాలను మనం విశ్లేషించుకోవాలి.



2014లో అధికారంలోకి వచ్చిన నరేంద్రమోడీ ప్రభుత్వం గత 5 సంవత్సరాలుగా ప్రజల సంక్షేమానికి లేదా అభివృద్ధికి చేసింది శూన్యం. అందరికీ మంచి రోజులు తెస్తామని అధికారంలోకి వచ్చిన తరువాత కార్పొరేట్లకే మంచిరోజులు అంటూ పల్లవి అందుకొంది. సోలీనా 2 కోట్ల ఉద్యోగాలు సృష్టిస్తామన్న వాగ్దానాన్ని అమలు చేయడంలో ఘోరంగా వైఫల్యం చెందారు. నేడు దేశంలో ఏనాడు లేనంతగా నిరుద్యోగ సమస్య పీడిస్తున్నది. నోట్ల రద్దు జిఎస్ టీ తదితర పథకాలతో ప్రజలపై భారాన్ని పెంచడంతో దేశ ఆర్థిక వ్యవస్థ మందగించిందని అందరు ఆర్థిక వేత్తలు అంగీకరిస్తున్నారు.

ఈ కాలంలో వ్యవసాయ సంక్షోభం మరింత తీవ్రతరమైంది. గిట్టుబాటు ధరలు లేక రైతాంగం నిలువు దోపిడికి గురైంది. రైతుల ఆత్మహత్యలు పెరిగాయి. అలాగే కార్తిక చట్టాల సవరణను బలవంతంగా రుద్ది కార్తికులు పోరాడి సాధించుకున్న హక్కులన్నింటిని బలహీన పర్చేందుకు బిజెపి ప్రభుత్వం శతవిధాల ప్రయత్నించింది. దేశంలో మతోన్మాదం విశ్వంఖలంగా వ్యాపించింది. మూకదాడులు హత్యలు పెరిగాయి. అభ్యుదయ మేధావుల్ని హత్య చేసి ప్రగతిశీల భావాలను అడ్డుకోవడానికై సంఘపరివార్ శక్తులు తెగించాయి. దేశంలోనే అన్ని తరగతుల ప్రజలు బిజెపి పాలనతో తీవ్రమైన అసంతృప్తికి లోనయ్యారు.

అయితే గత 5 సంవత్సరాలుగా దేశంలో చాపకింద నీరులా మతోన్మాదాన్ని వ్యాపింప చేయడంలో ఆర్ఎస్ఎస్ విజయవంతమైందని ఎన్నికల ఫలితాలు రుజువు చేశాయి. ఘర్వాపసి, త్రిపుల్ తాలాక్, గో హత్య లాంటి అంశాలతో హిందూ సమాజానికి చెందిన ప్రజల్లో మత భావావేశాలను రెచ్చగొట్టి బిజెపి వెనకాల సమీకరణ అయ్యేట్లు సంఘ పరివార్ శక్తులు విజయవంతంగా కృషి చేశాయి. దీనికి అదనంగా పుల్యమాలో సైనికులపై జరిగిన ఉగ్రవాద దాడిని కూడా బిజెపి తన రాజకీయ ప్రయోజనాలకు ఉపయోగించుకొని ప్రజల్లో జాతీయవాదాన్ని రెచ్చగొట్టారు. ఉగ్రవాదానికి మూలాలు పాకిస్తాన్ లో ఉన్నాయని అందుకే బాలాకోట్ పై దాడిచేసి ఉగ్రవాదులను పెద్ద సంఖ్యలో హతమార్చామని బిజెపి ప్రభుత్వం ఉందికాబట్టే దేశం కాపాడబడిందని ప్రజలను పదేపదే భావావేశానికి తీసుకుపోవడం ద్వారా వారు తమ రోజువారీ సమస్యలను మరిచిపోయి బిజెపికి ఓటు వేసేలా చేయగలిగారు. దీనికి తోడుగా దేశంలోని కార్పొరేట్ శక్తులందరూ వేల కోట్ల రూపాయల నిధులు బిజెపికి అందించారు. ఏ రాజకీయ పార్టీ పెట్టిన దానికంటే బిజెపి వారు ధారాలంగా ఖర్చుచేసి ఓట్లు కొనుగోలు చేశారు. కార్పొరేట్ కంపెనీలు తమ చేతుల్లోని ప్రచార, ప్రసార సాధనాలన్నింటిని బిజెపి గెలుపుకోసం ఉపయోగించారు. వీటన్నింటి ఫలితంగా బిజెపి గెలవగలిగింది.

రాష్ట్రంలో తెలుగుదేశం ప్రజావ్యతిరేక పాలన ముగిసింది. అధికారంలోకి వచ్చిన వైఎస్ఆర్ కాంగ్రెస్ పార్టీ ఆరంభంలో కొన్ని సానుకూల నిర్ణయాలు తీసుకున్నా రాబోయే కాలంలో కార్పొరేట్ల ఆజెండాను అమలు జరుపుతుందనడంలో సందేహం లేదు. ఇప్పటికే మధ్యాహ్న భోజన కార్తికులను తొలగించే చర్యలు జరుగుతున్నాయి. మిగతా స్కీం వర్కర్లకు ఇటువంటి ప్రమాదమే ఎదురవుతున్నది. అందుకే కేంద్ర, రాష్ట్ర ప్రభుత్వాలు తమపై చేసే దాడిని కార్తికవర్గం సమైక్యంగా ప్రతిఘటించాల్సిన అవసరం మరింత పెరిగింది.







నిన్ను గుర్తు తెచ్చుకున్నప్పుడు  
నీ పై జరిగిన ఘోరం  
తలచుకున్నప్పుడు అనిపిస్తుంది..

భీ... మాటి ఒక బతుకేనా  
కుక్క కంటే హింసంగా  
పంది కంటే నీచంగా..

మేమూ మనుషులమేనా..  
అని, చేసుకున్న చట్టాలు చట్టుబండలై  
రాసుకున్న శాసనాలు రాతి మూటలై  
నీ మృతదేహం చుట్టూ ముసిరిన కీటకాల్లా  
నిలబడ్డ దృశ్యం  
అస్పష్టంగా ఉన్న ఒక దృశ్యాన్ని  
స్పష్టం చేసింది

చిదిమేయబడ్డ చిరునవ్వుల పసిపువ్వుల నువ్వు..  
ఎన్ని గుండెల్లోని కన్నీటి ధారలు  
నీకు అంజలి ఘటించ గలవు  
ఇంకెన్ని కొవ్వత్తుల కాంతులు  
నీ ఇంట చీకటిని చీల్చగలవు

వేల ఏళ్ల వేద నాగరికత,  
గురుకులాల వైతికవిద్య  
70 ఏళ్ల స్వాతంత్ర్య  
నిన్ను బతికించలేకపోయానుని  
నీ చుట్టూ భయానక  
నిశ్శబ్దమై దోఘల్లా మిగిలాయని..

నడి బజారులో  
ఉరి తీయొద్దా  
ఉసిగొలిపే  
ఉన్నాదాన్ని..  
గుడ్డ లిప్పి తన్నొద్దా  
పసి కందుని గుర్తించలేని  
గుడ్డితనాన్ని..

పీనల్ కోడ్లో సెక్షన్లు ఏవీ  
ఏమీ పీకలేవన్న ధైర్యం  
పసి దేహంపై పడువైందని  
సాక్ష్యాలు తేలేని  
జీవచ్ఛవాలు..శవాలై  
సాక్షాలుగా మిగలగలవని..


అసిఫా...ఓ చిట్టితల్లీ..ఓ నెత్తుటి పుష్పమా!!  
మళ్లీ జన్మ ఉంటే మా మధ్య మాత్రం జన్మించకు  
పండి పోయిన మొండి చట్టాలతో..  
నిండిపోయిన ఈ దేశం  
నీ ప్రాణానికి, మానానికి  
హామీగా నిలబడలేదు..

కామానికి వయో భేదం చూడని  
కట్టున్న ఈ లోకంలో..  
ఎలాగోలా బతికేస్తున్నాం..  
చేతకాక..చేవలేక..

అంతా జరిగాక  
కేసు రాసుకోవడం..  
ఊసులేసుకోవడం..తప్పు..

(బంగారు తల్లికి కన్నీటి నివాళిగా)  
- రఘుపాత్రుని శ్రీనివాసరావు, శ్రీకాకుళం





**డాక్టర్... డాక్టర్...**

## ఇవి తింటే రక్తం పెరుగుదల, శుద్ధి కూడా..

**ప్రతి ఒక్కరికీ రక్తం చాలా అవసరం. శరీరంలోని ఆక్సిజన్, హార్మోన్లు, చక్కెర, కొవ్వులు, కణాలు లాంటివి రోగనిరోధక శక్తిని పెంచుతాయి. అయితే రక్తం సహజంగా శుద్ధి అవుతూ ఉంటే చాలా మంచిది. అలా కావాలంటే కొన్ని సూచనలు పాటించాలి. రక్తంలో ఉండే మలినాల వల్ల చాలా సమస్యల బారిన పడే అవకాశం ఉంటుంది. మొటిమలు, మచ్చలు, చర్మం పొడి బారడంలాంటి సమస్యలకు గురవుతారు. రక్తం శుద్ధి అయితే చాలా రకాల అనారోగ్యాల నుంచి తప్పించుకోవచ్చు.**

**పలు చర్మవ్యాధుల బారిన పడకుండా..**

తలనొప్పి, వికారంగా ఉండడం, చర్మవ్యాధుల బారిన పడకుండా ఉండవచ్చు. రక్తం స్వచ్ఛంగా ఉంటే శరీరంలోని ప్రధాన అవయవాల పని తీరు కూడా బాగుంటుంది. కిడ్నీలు, గుండె, కాలేయం, ఊపిరితిత్తులు వంటి వాటి పనితీరు బాగుంటుంది. మరి రక్తం శుద్ధి అయి మంచి రక్తం శరీరానికి అందాలంటే తరుచుగా ఈ ఎనిమిది ఈ ఆహారపదార్థాలను తీసుకుంటూ ఉండాలి.

**బ్రోకలీ:** బ్రోకలీ శరీర నుంచి విషపదార్థాలను మొత్తం బయటకు పంపగలదు. అలాగే రక్తాన్ని శుద్ధి చేస్తుంది. ఇందులో కాల్షియం, విటమిన్ సి, ఒమేగా 3 కొవ్వు ఆమ్లాలు, ఫైబర్, పొటాషియం, మాంగనీస్ తదితర పోషకాలుంటాయి. బ్రోకలీని రోజూ ఉపయోగిస్తే యాంటీఆక్సిడెంట్స్ పెరుగుతాయి. రోగనిరోధక శక్తి పెరుగుతుంది.

**తాజా పండ్లు:** యాపిల్స్, రేగు, బేరి, జామ తదితర తాజా పండ్లలో పెక్టిన్ ఫైబర్ ఎక్కువగా ఉంటుంది. వాటిని తినడం వల్ల రక్తంలోని అదనపు కొవ్వులు కరిగిపోతాయి. శరీరంలో ఉండే హానికరమైన రసాయనాలు, వ్యర్థాలు మొత్తం బయటకు వెళతాయి. టమోటాల్లో ఉండే లైకోపీన్ గ్లూటాథియోన్ కూడా శరీరంలోని వ్యర్థాలను, రసాయనాలను తొలగిస్తుంది. ఇక కాలేయం ఆరోగ్యంగా ఉండేందుకు తరుచూ స్ట్రాబెర్రీస్, బ్లూక్ బెర్రీస్, క్రాన్బెర్రీస్ వంటి పండ్లను తింటూ ఉండాలి.

**గ్రీన్ లీఫ్ కూరగాయలు:** గ్రీన్ లీఫ్ కూరగాయలు కూడా ఆరోగ్యానికి చాలా మంచివి. వీటిలో చాలా రకాల పోషకాలుంటాయి. పాలకూర, తోటకూర, గోంగూరలాంటివి, ఆవపిండి ఆకుకూరల

నుండి ఎంచుకోండి. ఈ ఆకుకూరలు శరీరానికి కావాల్సిన మంచి రక్తాన్ని అందిస్తాయి.

**బీట్రూట్:** బీట్రూట్ ద్వారా చాలా ఆరోగ్య ప్రయోజనాలున్నాయి. కాలేయం వాపును తగ్గించే గుణాలు ఇందులో ఉంటాయి. యాంటీ ఆక్సిడెంట్స్, నైట్రేట్స్ ఎక్కువగా ఉంటాయి. బీట్రూట్ రసం శరీరంలో హాని కలిగించే వాటిపై పోరాడగల శక్తి ఉంటుంది. రక్తాన్ని శుద్ధి చేస్తుంది.

**బెల్లం:** చక్కెరకు ప్రత్యామ్నాయంగా బెల్లాన్ని ఉపయోగిస్తే చాలా మంచిది. దీనివల్ల రక్తం శుద్ధి అవుతుంది. జీర్ణవ్యవస్థను శుభ్రపరుస్తుంది. మలబద్ధకాన్ని నివారించగలదు. శరీరంలో వ్యర్థాలను తొలగించగలదు. బెల్లంలో ఉండే ఐరన్ రక్తంలో హిమోగ్లోబిన్ ను పెంచుతుంది. మంచి రక్తాన్ని శరీరానికి అందించగల శక్తి బెల్లానికి ఉంది.

**నీరు:** రోజూ శరీరానికి అవసరమైనంత నీరు తాగుతూ ఉండాలి. లేదంటే చాలా సమస్యలు ఎదుర్కొంటారు. రక్త శుద్ధికి నీరు చాలా ఉపయోగపడుతుంది. శరీరంలో హానికరమైన మలినాలు మొత్తం బయటకు వెళ్లేందుకు కూడా నీరు బాగా తోడ్పడుతుంది. రక్తశుద్ధి కోసం రోజూ రాత్రిపూట ఒక రాగి పాత్రలో కొంత వెచ్చని నీటిని నిల్వ చేసి మరుసటి రోజు ఉదయం పరగడుపున తాగాలి.

**పసుపు:** పసుపు కూడా ఆరోగ్యానికి చాలా ఉపయోగపడుతుంది. కాలేయం సక్రమంగా పనిచేసేందుకు పసుపు తోడ్పడుతుంది. బాడీ లోపల ఏ సమస్య తలెత్తకుండా ఉండేందుకు పసుపు చాలా అవసరం. ఇన్ఫెక్షన్లు తలెత్తకుండా చూసే గుణాలు పసుపులో ఉంటాయి. పాలలో పసుపు కలుపుకుని తాగితే ఎర్ర రక్త కణాల సంఖ్య పెరిగే అవకాశం ఉంది.

**నిమ్మకాయ:** కాస్త వేడి నీటిలో నిమ్మరసాన్ని కలుపుకుని తాగితే చాలా మంచిది. ఇలా క్రమం తప్పకుండా చేస్తే శరీరంలోని అధిక కొవ్వు మొత్తం త్వరగా కరిగిపోతుంది. నిమ్మకాయల్లో విటమిన్లు, మినరల్స్ ఎక్కువగా ఉంటాయి. అవన్నీ కూడా రక్తాన్ని శుభ్రపరుస్తాయి. ఈ ఆహారపదార్థాలను రోజూ తీసుకుంటే శరీరానికి మంచిది.



## వినిమయ ధరల సూచిక (బేస్ 2001=100) 2018

| సెంటర్ సిటీస్  | ఫిబ్రవరి | మార్చి | ఏప్రిల్  | మే     |
|----------------|----------|--------|----------|--------|
| ఆల్ ఇండియా     | 307      | 309    | 312      | 314    |
| గుంటూరు        | 287      | 288    | 288      | 293    |
| వీశాఖపట్నం     | 291      | 290    | 291      | 293    |
| విజయవాడ        | 291      | 291    | 293      | 293    |
| హైదరాబాద్      | 257      | 258    | 260      | 262    |
| రాష్ట్ర సిటీస్ | డిసెంబర్ | జనవరి  | ఫిబ్రవరి | మార్చి |
| విజయనగరం       | 308      | 312    | 315      | 316    |
| రాజమండ్రి      | 313      | 316    | 318      | 319    |
| జగ్గయ్యపేట     | 329      | 334    | 335      | 336    |
| తిరుపతి        | 300      | 305    | 307      | 308    |
| ఏ.పి           | 300      | 304    | 305      | 305    |

| రింకింగ్ ఫ్యాక్టర్ | 1971=100 | 1960=100 | 1982=100 |
|--------------------|----------|----------|----------|
| ఆల్ ఇండియా         | -        | 4.93     | 4.63     |
| హైదరాబాద్          | -        | 5.23     | 4.79     |
| గుంటూరు            | -        | 5.60     | 4.57     |
| వీశాఖపట్నం         | 2.48     | 1.87     | 4.64     |
| విజయవాడ            | -        | -        | 4.28     |
| విజయనగరం           | -        | -        | 3.93     |
| కాకినాడ            | 2.55     | 1.81     | 4.26     |
| జగ్గయ్యపేట         | -        | -        | 4.28     |
| తిరుపతి            | -        | -        | 4.57     |

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు విమర్శనాత్మకంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022, 9346569300

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

**9346569300, 9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833

(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్

## భావాలపై చర్చిద్దాము రండి

తగ్గుతున్న ధాన్యం రాకులు

ప్రతినెలా క్షీణిస్తున్న బఫర్‌స్టాక్

నైరుతి నైరాశ్యంతో ఇంకా మొదలుకాని ఖరీఫ్ నాట్లు

లోటు వర్షపాతంతో ప్రత్యామ్నాయ

పంటలవైపు రైతుల మొగ్గు

ఇలాగే కొనసాగితే కరువు పరిస్థితులే..!

ప్రతినెలా దాదాపు 3 మిలియన్ టన్నుల

చొప్పున బియ్యం నిల్వలు తగ్గుతున్నాయి

వర్షాలు ఆలస్యంగా కురుస్తుండటం..



పరి విస్తీర్ణం తగ్గిపోతుండటం..

ధాన్యం నిల్వలు అంతకంతకూ

కుదించుకుపోతుండటంతో

ప్రజల్లో ఆందోళన నెలకొన్నది

ఈ నిల్వలు ఎంత తగ్గితే

బ్లాక్ మార్కెట్‌లో ధాన్యానికి రెక్కలోస్తాయని

మార్కెట్ నిపుణులు అంటున్నారు

ఇలాంటి పరిస్థితులు కొనసాగితే

మున్నందు కరువు కాటకాలతో

నిల్వలపై మరింత ప్రభావం పడటం ఖాయం - నిపుణులు



# ఐక్యతా - పోరాటం


ప్రథమ మహాసభలో బి.టి.ఆర్ పిలుపు

మనం ఈ చారిత్రాత్మకమైన సిఐటియు ప్రథమ మహాసభ చివరి ఘట్టానికి చేరుకుంటున్నాం. మీరంతా వివిధ పారిశ్రామిక కేంద్రాల నుండి, వివిధ కార్మిక సంఘాలకు ప్రాతినిధ్యం వహిస్తున్నారు. ఈ మధ్యకాలంలో ఇక్కడి కార్మిక వర్గం, అతిపెద్ద కార్మికవర్గ పోరాటాలను నిర్వహిస్తున్న బెంగాల్ కు మీరంతా విచ్చేశారు. అంతేకాదు మనం ప్రారంభించిన కొత్త కేంద్ర కార్మిక సంస్థ, తమ కార్మికోద్యమ పోరాటంలో భాగంగా పోలీసుల లాఠీ దెబ్బలను, తుపాకీ గుళ్లను ఎదిరించి ముందుకు సాగుతున్న కొన్ని లక్షల మంది కార్మికులను ప్రభావితం చేస్తూ, కార్మికోద్యమంలో అగ్రభాగాన ఉంటున్న సంగతి మీకందరకూ తెలుసు.

ఈ మహాసభకానీ, కొత్త సంస్థకానీ ఏదో ఇద్దరు నాయకుల మధ్య, లేదా రెండు గ్రూపుల మధ్య విభేదాల కారణంగాకానీ ఉని కిలోకి రాలేదు. యావద్భారత దేశాన్ని కొన్ని లక్షల మంది కార్మికులకు సంబంధించిన అతి పెద్ద సమ్మెల ఉప్పెన ముంచేస్తున్న తరుణంలో ఈ సంస్థ ఆవిర్భవించింది. ఈ మధ్య జరిగిన అన్ని పోరాటాల్లో ఈ కార్మికులే భాగస్వాములు. ప్రభుత్వ దమనకాండను చవి చూసిందీ, పోరాటాల్లో విజయం పొందినప్పుడు ఆనందోత్సాహాలతో పాలు పంచుకున్న ఈ కార్మికులే ఈ కొత్త సంస్థను స్థాపించారు. దీనిని స్థాపించింది ఏ ఇద్దరో నాయకులు కాదు. ఈ లక్షల మంది కార్మికులు, వారి నాయకులు మాత్రమే! నేను మిమ్ములను ఈ విషయాన్ని గుర్తుంచుకోవాలని ఎందుకు కోరుతున్నానంటే, కొన్నేళ్ల తర్వాత 'డాంగే' లాంటి సంస్కరణ వాదులు ఎఐటియుసి చీలికకు వ్యక్తులు కారణమని రాయొచ్చు.

కార్మికుల అవసరాల కారణంగానూ, మన వర్గపోరాటాన్ని స్థిరంగా నమ్ముతున్న

కారణంగానూ ఈ కొత్త సంస్థను ప్రారంభిస్తున్నాం. కార్మికవర్గ ఐక్యతకై, వర్గపోరాటానికై, కార్మికవర్గ రోజువారీ ప్రయోజనాల రక్షణకై, డాంగే నాయకత్వంలోని ఎఐటియుసితో కలిసి పనిచేయడం కష్టమని 'గోవా' మహాసభలో తలపెట్టిన ప్రతిపాదనను మీరంతా ఆమోదించారు. కొత్త కార్మిక సంస్థ కావాలన్న కోరికతో కాక కార్మికవర్గ ఐక్యతను ముందుకు



తీసుకుపోవాల్సిన బాధ్యత, ఎఐటియుసిలోని సంస్కరణవాద డాంగే గ్రూపుకి తలొగ్గకుండా, విప్లవస్ఫూర్తి కలిగిన కార్మికుల చేతుల్లో ఉండాలన్న ఆవశ్యకతే ఈ కొత్త సంస్థకు ప్రాణం పోసింది. కామ్రేడ్ రామ్మూర్తిగారు ప్రవేశపెట్టిన రిపోర్టుపై జరిగిన చర్చలో పాల్గొన్న వారంతా ఆ రిపోర్టుని ఆమోదించడమే కాకుండా, అహంభావపూరితమైన ఎఐటియుసి నాయకత్వం పోరాటాలను ఎలా నీరుగారుస్తుందో, ఎలా వెన్నుపోటు పొడుస్తుందో, కార్మికవర్గ ఐక్యతను విచ్ఛిన్నం చేయడానికి ఏమేమి చేయాలో అంతా చేస్తుందని సాక్ష్యాధారాలతో వివరించారు. అది ఇప్పుడు మనం దరి అనుభవం. ఆ చేదు అనుభవమే

మనలనిక్కడకు తెచ్చింది. అంతేనా? మనం ఈ మహాసభ జరుపుకుంటున్నది డాంగే అండ్ కంపెనీని వేరు చేయడానికేనా? మనం కొన్ని వందల మైళ్లు ప్రయాణం చేసి, కొన్ని వేల మందిమి ఇక్కడ చేరింది. అహంభావపూరితమైన ఎఐటియుసి నాయకత్వంపైన మన అభిప్రాయాలు వెల్లడించడానికేనా? కాదు..... మన ఆందోళన అంతా ఇంకా సీరియస్ విషయాలపై కేంద్రీకరించివుంది. కార్మిక వర్గం సజీవంగా ఉండటానికి అత్యంత అవసరమైన దానిని గురించి మనం ఆందోళన చెందుతున్నాం. అదే మన ప్రధాన శత్రువుకి వ్యతిరేకంగా పోరాటం చేయడానికి శ్రామికవర్గాన్ని తన వెనుక సమీకరించలేకపోతున్న కారణం. కేవలం ఈ కారణాల వల్లనే మనం వేరుపడవలసి వస్తుందే కానీ, ఏవో వ్యక్తిగత తగాదాల కారణంగా మాత్రం కానేకాదు.

ఈనాడు మనం మన ప్రధాన వర్గ శత్రువుతో, ప్రాణాల్పాడి పోరాడాల్సిన స్థితిలో ఉన్నామన్న విషయాన్ని కామ్రేడ్స్ గుర్తుంచుకోవాలి. గుత్త పెట్టుబడిదారులకు వ్యతిరేకంగా, బడా పెట్టుబడిదారులకు వ్యతిరేకంగా, వారి కొమ్ము కాస్తున్న ప్రభుత్వానికి వ్యతిరేకంగా మనం పోరాడుతున్నాం. అంతర్జాతీయ పరిస్థితుల గురించి కామ్రేడ్ రామ్మూర్తిగారు సంక్షిప్తంగా వివరిస్తూ.....ఇతర దేశాల్లో ఏం జరుగుతున్నదో తెలియజేశారు. మనం కార్మికోద్యమాన్ని ముందుకు తీసుకుపోతున్నాం. ఏ కాలంలో జీవిస్తున్నామన్న విషయాన్ని మనం గుర్తుంచుకోవాలి. అంతర్జాతీయ పరిస్థితులను, యావత్ప్రపంచంలో జరుగుతున్న వీరోచిత పోరాటాలను మనం గమనంలోకి తీసుకోకుంటే ఈ మహాసభ మీకేం నేర్పలేదన్నట్లే! కాంబోడియాపై ఒక తీర్మానాన్ని మీరంతా



అమోదించారు. కాంబోడియా లాంటి దేశంపై దాడి చేయడానికి అమెరికన్ సామ్రాజ్యవాదానికి అంత ధైర్యమెక్కడి నుండి వచ్చింది?

అది అమెరికన్ సామ్రాజ్యవాదం బలమా? లేక ప్రపంచం నలు మూలల నుండి చుట్టబడి ఉన్న సామ్రాజ్య వాదం పళ్ల బిగువున ప్రదర్శిస్తున్న ఆర్భాటమా? తప్పదు.....ఆ ఆర్భాటాన్ని చూపకతప్పదు. అలా లేదో దానికి జీవితమే లేదు. అదే మన ప్రపంచ పరిస్థితి. ప్రపంచ శ్రామికవర్గమైన మనం ప్రపంచంలో పీడిత వర్గానికి చెందిన మనం, సామాన్య ప్రజానీకమైన మనం ముందుకు సాగుతున్నాం. విజయపథంపై ముందుకు సాగుతున్నాం. ఈ కాలం మనది, సామాన్య ప్రజానీకానిది, శ్రామిక జనానిది. ఎన్ని బాధలు, పీడనలు ఎదురైనా అమెరికన్ సామ్రాజ్యవాదం ఎన్ని బాంబులు ఎవరిపై కురిపించినా సామ్రాజ్య వాదంపైనా, పెట్టుబడి వ్యవస్థపైనా, ఒక తీర్పు వెలువడింది. అదేమంటే....“నీవు గతించిన సమాజానికి చెందిన దానివి; సమీప భవిష్యత్లో నీ చావు తప్పదు.... ఈ కార్మిక వర్గం నిన్ను పాతిపెట్టబోతోంది.”

యావత్ సోవియట్ ప్రపంచం, బలమైన సోవియట్ యూనియన్, ప్రగతి బాటన ముందుకు సాగుతున్న జనచైనా, అపజయమెరుగని వియత్నాం ప్రజల పోరాటం...ఇవన్నీ కూడా కార్మికవర్గం సాధించుకున్న విజయాలు. ఇవి మనకు గర్వకారణం. సామ్యవాదానికి, సామ్రాజ్య వాదానికి బ్రహ్మాండమైన పోరాటం జరుగు తుంది. ఈ పోరాటంలో మనమూ భాగస్వాములం. ప్రపంచమంతా కల్లోలమై ఉన్న ఈ కాలంలో మనం జీవిస్తున్నాం. అంతే కాదు. మన ప్రతిపోరాటం అది దేశంలోని ఏ మారుమూల ప్రాంతంలో జరిగినా, ఏ మారుమూల ఫ్యాక్టరీలో జరిగినా అది ప్రపంచంలో జరుగుతున్న సంఘటనల్లో భాగమై ఉండాలి. అందుకే ఈనాటి ప్రతి పోరాటం కూడా, నిజంగా నీవు కార్మికవర్గ ప్రయోజనాల కోసం

పోరాడుతుంటే దానిని సమస్యగా పోరాడాలి. ఒకవైపు రెండు సంవత్సరాలుగా మనపై తీవ్రమైన దాడులు జరుగు తున్నాయి. ఈ విధమైన దాడులను ప్రస్తుత తరం ఇంతకుముందు చూసి ఉండదు. ఫ్యాక్టరీల మూసివేత ద్వారా వేలాది మంది కార్మికుల నిరుద్యోగులను చేస్తున్నారు. కొన్ని చోట్ల నమ్మెలు నాలుగేసి నెలలపాటు సాగుతున్నాయి. సమ్మె అంటే ‘అది ఒక సత్యాగ్రహం లాంటి చర్య’ అని సంస్కరణ వాదులు మనకు చెప్పి వున్నారు. కార్మికులపై ఒత్తిళ్లు, అణచివేత చర్యలు తీసుకోబడు తున్నాయి. ఈ అణచివేతల మధ్య కూడా, కొన్ని పోరాటాల్లో తమిళనాడు కార్మికవర్గం, ఇతర రాష్ట్రాల్లోని కార్మికవర్గం కొన్ని విజయాలను సాధించింది.

బెంగాల్ కార్మికుల పోరాటంలోని ప్రత్యేకత ఏమిటంటే పెట్టుబడిదారి విధానం సంక్షోభంలో కొట్టుకుపోతున్న తరుణంలో కూడా ఇక్కడి కార్మికవర్గం, కార్మికవర్గ రక్షణ ధ్యేయంగా గల ఇక్కడి ప్రభుత్వపు అండదండలతో పెట్టుబడిదారులపై పోరాడి జొలి, జనుము, తేయాకు పరిశ్రమలో విజయాన్ని సాధించారు. దేశం మొత్తంగా చూసినపుడు కార్మికవర్గం చాలా నష్టపో తుంది. పరిశ్రమల మూసివేత, నిరుద్యోగం లాంటి వాటిని అనుభవించాల్సి వచ్చింది. ఈ సంక్షోభ భారాల్లో అత్యధిక భాగం కార్మికుల పైకి నెట్టివేస్తున్నారు. ఒకవైపు ఆర్థిక సంక్షోభం లేదంటూ ఊదరగొడుతున్న ప్రభుత్వమే మరోవైపు ప్రభుత్వరంగ సంస్థలను మూసివేయాలంటోంది. నిరుద్యోగం ప్రబలుతోంది. ఆర్థిక పరిస్థితులు మరింత దిగజారుతున్నాయి.

ఈ ఆర్థిక సంక్షోభం మన శత్రువుల ఐక్యతను బద్దలు చేస్తోంది. పదేళ్ల క్రితం, అయిదేళ్ల క్రితం లేదా నాలుగేళ్ల క్రితం వరకు వీళ్లంతా మనకు వ్యతిరేకంగా ఐక్యంగా ఉండేవాళ్లు. మనకు వ్యతిరేకంగా అంటే కాంగ్రెస్ ఐక్యంగా ఉండేది. 1967 నాటికి దాని ఐక్యత అదృశ్యమైంది. వారి దృఢమైన చేతులే కాంగ్రెస్ పునాదులను కుదిపి

వేశాయని సామాన్య ప్రజానీకానికి తెలియదు. మన కార్మికులకు తెలియదు. కాని వారి పోరాట పటిమే కాంగ్రెస్ పునాదులను కుదిపివేసింది. ఈనాడు వారు చీలిపోయి ఉన్నారు. ‘నా శత్రువు బలహీనపడ్డాడు’ అనే నినాదం పరిశ్రమల్లోంచి వినవస్తోంది. తత్పర్యవసానంగానే మన (కార్మికవర్గ) ఉద్యమాన్ని అణచివేసే ప్రయత్నం జరుగుతోంది. అదే సమయంలో మనపై పాలకవర్గం, పెట్టుబడిదారులు మాత్రమే కాక మరొకరు కూడా దాడులు చేస్తున్నారు. సంస్కరణవాదులు మనలను విచ్ఛిన్నం చేయాలని చూస్తున్నారు. ఈ విధంగా ప్రభుత్వం, పెట్టుబడిదారులు, సంస్కరణ వాదులు విచ్ఛిన్నకులు మనపై ఏకకాలంలో దాడి చేస్తున్నారు.

ఈ నేపథ్యంలో మన సంస్థ ముందున్న కర్తవ్యాలను మనం జ్ఞాపకం పెట్టుకోవాలి. ఒకవైపు ఆర్థిక సంక్షోభం తీవ్రతరమవుతోంది. రాజకీయ సంక్షోభం కూడా తారాస్థాయికి చేరుకుంటోంది. తారాస్థాయికి చేరుకోవడమంటే - కేవలం పోలీసులు, జైళ్లు కాదు. కేవలం లాఠీ దెబ్బలు కాదు. పోలీసుల కాల్పుల్లో అమరులవడం కూడా కాదు..... ఇది సాధారణంగా సందుగొందుల్లో గూండాల కత్తిపోట్లకు, హత్యకు దారితీస్తున్నది. కలకత్తాలోని సందుగొందుల్లో జరిగిందదే! ఈ విధంగా పశ్చిమబెంగాల్లో వర్గపోరాటాలు తలెత్తాయి. పోలీసులను ఎదుర్కొనడం ఒక ఎత్తు. కానీ దినమంతా కార్మికోద్యమంలో తలమునకలై నీవు ఇంటిదారి వడుతుంటే, ఏ చీకటి సందులోనో, ఏ గూండానో నీపై దాడికి నియమించి ఉంటాడు. అటువంటి వారిని ఎదుర్కొనడం మరో ఎత్తు. కేరళలో సరిగ్గా జరుగుతోందదే! ఈ రెండు రాష్ట్రాల్లో, ముఖ్యంగా బెంగాల్లో అది కార్మికుల పోరాటమయినా, సాధారణ పోరాటమయినా, ప్రతి పోరాటం వెనుక ఒక హత్య, ఒక కత్తిపోట్, ఏదో విధంగా రక్తస్రావం జరుగుతున్నది. రక్తతర్పణం లేని



పోరాటాల కాలం గతించిపోయింది. మన శత్రువులు నిరంతరం మనపై దాడులు చేస్తున్నారు. చేయడానికి సిద్ధంగా ఉన్నారు. వర్గపోరాటాలు తీవ్రతరమవుతుందన్నాయంటే దాని అర్థం ఇదే!

మనం సంస్థను ఎందుకు ప్రారంభించుకున్నామో ముందే చెప్పుకున్నాం. ప్రస్తుత కాలంలో కార్మికవర్గ ఐక్యతపై అచంచలమైన విశ్వాసముంచిన, ఐక్య ప్రతిఘటనలను నడపడానికి ప్రతినబూనిన సంస్థ మాత్రమే కార్మికుల ప్రయోజనాలను కాపాడుకోగలుగుతుంది. కొందరు ఇవన్నీ తమ హక్కులు మాత్రమే అనుకుంటున్నారు. చివరకు వెన్నుపోటు పొడుస్తారు. అందుకే డాంగే గ్రూపు నాయకత్వాన్ని ఒప్పుకోవడమంటే ఈ విచ్ఛిన్నకుల చేతుల్లో ఐక్యపోరాటాలను తాకట్టు పెట్టడమే కాగలదు. మనం చూసింది కేవలం కార్మికద్యోమ విచ్ఛితి మాత్రమే కాదు..... ప్రజాస్వామ్య పని విధానం లేకపోవడమొక్కటే కాదు. మూడు, నాలుగు సంవత్సరాలుగా వారు అంచెలంచెలుగా నమ్మకద్రోహం చేస్తూ వచ్చారు.

కేరళలోనూ, బెంగాల్‌లోనూ వారు కాంగ్రెస్‌కు, దాని పనివిధానాలకు వ్యతిరేకంగా ఐక్య సంఘటన కట్టడానికి కార్మికవర్గంతోనూ, కాంగ్రెస్ వ్యతిరేక శక్తులతో చేతులు కలపడానికి మారుగా అది (ఎఐటియుసి) పూర్తిభిన్నంగా ప్రవర్తించింది. బెంగాల్‌లో అది ఐక్య సంఘటనతో తెగతెంపులు చేసుకుంది. కేరళలో కూడా ఐక్య సంఘటనను వెన్నుపోటు పొడవటంతో పాటు శత్రువుతో కలిసి మంత్రివర్గాన్నేర్పాటు చేసి కార్మికులు, కర్షకుల అణచివేతకు కారణభూతమైంది.

ఈ విధమైన రాజకీయ దిగజారుడుతనం వల్ల దాని ప్రభావం ఎఐటియుసి కార్మికోద్యమాల విధానాలపై పడి, అది వెనుకపట్టు పట్టింది. వారి రాజకీయ లైను వారిని ఇందిరా కాంగ్రెస్‌తో మరింత సయోధ్యకు దారితీసింది. తద్వారా వారి రాజకీయ లైను రాజకీయ విచ్ఛితికి

దారితీసింది. కార్మికోద్యమంలో ప్రజాస్వామ్య విధానం ఉండాలని మనం డిమాండ్ చేశాం. వారి వర్గ సామరస్య ధోరణిని మనం విమర్శించాం. వారు కాంగ్రెస్ పార్టీతోనూ, ప్రభుత్వంలోను బాహుటంగా చేతులు కలిపారు. అంతేకాదు, వారు సమ్మె వ్యతిరేక ప్రతిపాదనలకు, చట్టాలకు కూడా మద్దతునిస్తున్నారు. ఇటువంటి విపత్కర సమయంలో, కొన్ని లక్షల మంది కార్మికులను, వారి పోరాటాలను నడపాల్సిన సంస్థ. వారిని వెన్నుపోటు పొడిచి శత్రువుల చేతుల్లో పెట్టడం ఎంత అపాయకరమో ఆలోచించండి.

ఇక్కడ చాలా మంది కామ్రేడ్స్ చాలా ఉత్సాహంగా మాట్లాడారు. ఈ చీలిక మూడేళ్లక్రితమే జరిగి ఉండాల్సిందన్నారు మరికొందరు. మన సంస్థను కార్మికవర్గ ఐక్యతకు కంచుకోటగా మార్చాలంటే కేవలం ఉత్సాహం ఒక్కటే చాలదు. 'మనం మన తప్పుడు ఆలోచనా విధానాలను పూర్తిగా వదిలించుకోగలిగామా?' అని ఆలోచించాలి. నీవు రివిజనిష్టులతో రంగులాడినప్పుడు, ఆ సంస్కరణవాదపు రంగు నీ వంటి మీదో, నీ చొక్కాపైనో పడక తప్పదు. మన విమర్శ అలాంటిదే! ఇప్పుడు మనలను మనం తెలుసుకోవాలి. 1966లో బొంబాయిలో జరిగిన మహాసభల్లో, మన ఒత్తిడిపై, ఐక్యతపై ఒక తీర్మానం ఆమోదించబడింది. మనలో ఎంతమంది ఆ తీర్మానాన్ని ఆచరించే ప్రయత్నం చేశారని అడగను.

ఎఐటియుసిలో కార్మికవర్గ ఐక్యతను సాధించడానికి, మనం గుత్త పెట్టుబడిదారులతోనూ, అమెరికన్ సామ్రాజ్యవాదంతోనూ పోరాడాల్సి ఉంటుందని ఆమోదించాం. అంతేకాకుండా, ఆ తీర్మానంలో, జనచైనాతో స్నేహ సంబంధాలు పెంచుకోవాలని కూడా ప్రతిపాదించబడింది. మన ఒత్తిడి వల్లే వారు వాటిని వ్యతిరేకించలేదు. కానీ జరిగిందేమిటి? దీన్ని ఆచరణలో పెట్టడానికి మనం కూడా

ఎక్కువగా ఏమీ చేయలేకపోయాం.

కార్మికవర్గాన్ని వారు సీరియస్‌గా తీసుకోవడం లేదని మనం ఆరోపించాం. కార్మికవర్గపు సమ్మె పోరాటాలను ఇతర మిలిటెంట్ పోరాటాలను వారు డబ్బు ద్వారా బంధించే ప్రయత్నం చేస్తున్నారు అని మనం నిరసించాము. కార్మికుల్లో మరింత సోషలిస్ట్ చైతన్యాన్ని ముందుకు తీసుకుపోలేక పోతున్నారని, ప్రజాస్వామ్య విధానం వైపు తీసుకురాలేక పోతున్నారని వాదించాము. మన పై క్యాడర్లలో మనమీ బలహీనతలను అధిగమించాం. అధిగమిస్తున్నాము కానీ దేశంలోని చాలా చోట్ల మన అర్హతలేమిటి? మన అర్హతలు విప్లవం, కార్మికోద్యమంగా ఉండాలి. మన ఆచరణ ఇంకా మారాలి. డాంగే లైను, మితవాద సంస్కరణవాద లైను అని మనం ఒక కొత్త సంస్థను నెలకొల్పుకున్నాం. కాని, మన ఆచరణ కూడా అలాగే ఉంటే, ఇది స్వచ్ఛతను పోగొట్టుకుంటుంది. నిజాయితీ లేని పోరాటాన్ని అసలు మొదలు పెట్టకూడదు. అందుకే మనం ఆమోదించిన అంతర్జాతీయ సుహృద్భావ తీర్మానం, అమెరికన్ సామ్రాజ్యవాదం ద్వారా దేశానికి గల ఆపదపై ఒక తీర్మానం, వ్యవసాయక విప్లవంపై రైతాంగ మద్దతుపై, ప్రజాస్వామ్య సంఘటనపై తీర్మానాలు, ఒక సాధారణ కార్మికుడి రోజువారీ కార్యక్రమంలో ఒక భాగం కావాలి. అలా మనం చేయగలగాలి. ఇది కేవలం నాయకులకే పరిమితమైన చైతన్యం కాదన్న విషయాన్ని మనం గమనంలో ఉంచుకోవాలి.

మనం, మన సంస్థను ఒక కొత్త పంథాలో మొదలు పెట్టుకున్నాం. టి.యు. ఉద్యమానికి నూతన ఒరవడిని ఇవ్వాలనుకుంటున్నాం. అలా చేయాల్సిన కున్నప్పుడు, టి.యు. నాయకత్వం, మనలోని ప్రతి ఒక్కరూ తమ తమ ఆలోచనలను మార్చుకోవాల్సి ఉంటుంది. పాత ఆలోచనలను, ఆచరణను వదిలివేయాల్సి ఉంటుంది. అప్పుడే మనం సంస్కరణవాదులకు ఇంకా ఇతరులకు



వ్యతిరేకంగా, సమర్థవంతమైన, సరయిన ఉద్యమాలను నిర్వహించగలం.

ఇంతకీ మన ఉద్యమం ఏమిటి? దేనికి? ఇంతకు ముందే మనం అనుకున్నట్లు మన ఉద్యమం కార్మికవర్గ ఐక్యత కోసం, కార్మికోద్యమ ఐక్యత కోసం. ఈ ఐక్యత కార్మికులనుకున్న వాళ్లం దరిలోనూ వ్యాప్తిచేయాలి. దేశంలోని అత్యధిక కార్మికవర్గం అసంఘటితంగా ఉందన్న విషయం మన టి.యు లెక్కలు చూస్తే తెలుస్తుంది. ఈ కార్మికవర్గం ఐఎన్ టియుసితో లేదు. హెచ్ఎంఎస్ తో లేదు. చివరకు ఎఐటియుసితో కూడా లేదు. 1968లో జరిగిన సమ్మె పోరాటాలను గమనిస్తే, ఏ కేంద్ర కార్మిక సంస్థతోనూ అనుబంధం లేని యూనియన్ల ద్వారా 40 శాతం పని దినాలను దేశం కోల్పోయింది. ఒకటి కాదు, రెండు కాదు 40 శాతం పనిదినాలు.

గత సంవత్సరంలో ఎఐటియుసి అనుబంధంలో ఉన్న కార్మికసంఘాలు 47 శాతం సమ్మెలు జరిపినట్లు లెక్కలు చెబుతున్నాయి. అందులో ఎక్కువభాగం సమ్మెపోరాటాలు పశ్చిమబెంగాల్ లో జరిగాయి. అంతే కాదు పశ్చిమబెంగాల్ లోని ముఖ్యమైన పోరాటాలు, ఇప్పుడు, ఇక్కడ ప్రాతినిధ్యం వహిస్తున్న యూనియన్ల నాయకత్వంలో నిర్వహించబడ్డాయి. వారిప్పుడు ఎఐటియుసితో ఏ మాత్రం లేరు. మనం, మనలైన నిర్ణయించుకోలేక ముందే, మన సంస్థను స్థాపించుకోవడానికి ముందే, ఆ పంథాలోనే ఈ సమ్మెలు జరిగాయి. ఇది మనకు గర్వకారణం అయినప్పటికీ, చాలా సమ్మెలు, కేంద్ర కార్మిక సంస్థల ప్రభావం లేకుండానే జరిగాయి. కార్మికోద్యమ ఐక్యత కావాలంటే, ఐక్య ప్రతిఘటన కావాలంటే, ప్రతి కార్మికుడు, అతను ఏ సంస్థకు చెందినవాడయినా సరే.... సంఘటిత కార్మికుడైనా, అసంఘటిత కార్మికుడైనా సరే..... అందరినీ ఏదో ఒక సమస్యపై ఒకే తాటి క్రిందకు తేవాలి. సాధారణ వర్గ

పోరాటంలో చేరేలా చూడాలి. అందుకే మనం శ్రమించాలి. మనం కోరుకున్న 'ఐక్యత కోసం పోరాటం' అనేది మన సంస్థ యొక్క పునాది రాయి కావాలి. మనం చేపట్టబోయే కార్యక్రమాలకు అదే లక్ష్యం కావాలి.

సంస్థను నాశనం చేస్తున్నారన్న బాధతో మనలో కొందరు తమ కోపాన్ని, ఆవేశాన్ని మితవాదులపై చూపడం సహజం. కానీ అలా చేయడం ద్వారా మనం ప్రధాన శత్రువుని మరచిపోతాం. ఇది క్షమించరానిది. రివిజనిస్టులు ఈ విధమయిన దాడి మనపై చేసినప్పుడు వారు చేసేది కూడా అదే. ఈ తప్పును మనం చేయాలా? మనం సంస్కరణవాదాన్ని, మితవాదాన్ని ఎదిరిస్తాం. దానికి వ్యతిరేకంగా పోరాడతాం, పోరాడాలి కూడా! అయితే అదే ధ్యేయంగా ఉండి, మన ప్రధాన శత్రువుపై జరిపే వర్గ పోరాటం బలహీన పడకూడదు.

ప్రతి కార్మికుడు కూడా మనలో అతని ప్రయోజనాలను కాపాడే వ్యక్తిని చూడాలి. యాజమాన్యాలకు వ్యతిరేకంగా, కార్మికవర్గ ఐక్యతను నిలిపే వ్యక్తిని చూడాలి. ఐక్య సంఘటన ఎత్తుగడలను వేయడంలో మనం భయపడితే, లేదా మితవాదులను, సంస్కరణవాదులను ఐక్య సంఘటనలో చేరడానికి మనం ఆహ్వానించనట్లయితే, ఐక్యత కోసం మనం చేసే ప్రయత్నాలు విఫలమయినట్లే! ఇటువంటి సమయాల్లోనే కార్మికవర్గం ఐక్యతను కోరుకుంటుంది. కలిసి కట్టుగా లేకుంటే పోరాటాలు చేయడం కష్టమని కార్మికవర్గం తనంత తానుగానే తెలుసుకుంటుంది. ఈ తరుణంలో ఇక్కడ ఉన్నాయి" అని చెప్పాలి. ఇందులో ప్రతి ఒక్కరినీ, వాళ్ల వాళ్ల జెండాలతో, సంస్థలతో సంబంధం లేకుండా, ఐక్యత కోరే ప్రతి ఒక్కరూ మన జెండా కిందికి వచ్చేలా చేయాలి. అన్ని కార్యాచరణల్లో పాల్గొని ఏది 'సరైన దారి' అని వారినే నిర్ధారించుకోన్వించి - ఇదే కార్మికవర్గానికి మనమిచ్చే సందేశం.

సంస్కరణవాద అలవాట్ల విషయం లోగానీ, లేదా రివిజనిస్టుల వెన్నుపోటు విషయంలోగానీ రాజీపడేది లేదు. ఐక్యత పేరున ఇంకా కార్మికవర్గాన్ని మోసం చేయడం జరగకూడదు. కార్మికవర్గ ఐక్యత, కార్మికవర్గ పోరాటం, మితవాద సిద్ధాంతానికి వ్యతిరేకమైన పోరాటమంటే అదేదో రెండు గ్రూపుల మధ్య ప్రత్యేక పోరాటంగాక, సరైన పాలసీకి, తప్పుడు పాలసీకి మధ్య పోరాటంగా కార్మికవర్గం అర్థం చేసుకునేలా చేయాలి. ఈ ఎత్తుగడలతో కార్మికులను ఐక్యపరుస్తూ తత్సమాన విపపూరిత సిద్ధాంతాలను వేరు చేయాలి.

కార్మికోద్యమంలో సంస్కరణవాద వ్యతిరేక పోరాటానికి కామ్రేడ్ లెనిన్ ఇచ్చిన ప్రాముఖ్యతను మనం గుర్తుకు తెచ్చుకోవాలి. "కార్మికోద్యమంలో సంస్కరణవాదాన్ని ఓడించనంత వరకు, సంస్కరణవాదులను బయటకు తరిమివేయనంత వరకు, కార్మికవర్గం రాజకీయాధికారాన్ని సాధించుకోగలదనే ప్రశ్నే ఉద్భవించదు" అని ఆయన అభివృద్ధి చెందిన జర్మనీ, ఇంగ్లండ్, అమెరికన్ కార్మికవర్గానికి చెప్పాడు. దాన్ని సాధించాలంటే సాధారణ కార్మికులు నీ వెంట ఉండాలి. నీ సిద్ధాంత ప్రభావంలో ఉండాలి. వాళ్ల నమ్మకాన్ని నీవు సంపాదించాలి. అందుకే కార్మికోద్యమంలో సంస్కరణవాద వ్యతిరేక పోరాటాన్ని, పెరుగుతున్న కార్మికవర్గ ఐక్యతా ఉద్యమాలతో మిళితం చేయాలి. ఈ రెంటినీ వేరు చేయరాదు. అలా చేసిన నాడు నీ పని ఆఖరు. మొదటిది, రెండవదానితో మిళితమయినప్పుడే ఆ ఉద్యమం సంపూర్ణమవుతుంది.

ఐక్య కార్యాచరణలను, ఐక్య ఉద్యమాలను ఎంత ఎక్కువగా నిర్వహిస్తే, కార్మికులను మోసం చేయడం సంస్కరణవాదులకు అంత కష్టమవుతుంది. వర్గపోరాటంతో పాటు, సంస్కరణవాద వ్యతిరేక ప్రచారాన్ని నీవు ఎంత ఎక్కువగా, సక్రమంగా నిర్వహిస్తూ, సక్రమమైన



ఆచరణలో పెడితే, శ్రామిక జనాన్ని ఐక్య కార్యచరణలో విలీనం చేయడం, పెట్టుబడి దారుణ్ణి ఎదిరించటం నీకు అంత సులభమవుతుంది. అందుకు నిన్ను నీవు పూర్తిగా మార్చుకోవాల్సి ఉంటుంది. “ఏ యూనియన్లయితే తమ ‘నిబంధనల’ను తు.చ. తప్పకుండా పాటిస్తాయో, ఏ యూనియన్లు క్రమం తప్పకుండా సమావేశాలు జరుపుతాయో, కార్యవర్గ సమావేశాలు జరుపుతాయో, ఏవైతే సభ్యత్వ రుసుం చెల్లిస్తాయో - ఆ యూనియన్లనే, మన సంస్థలో అనుబంధం చేస్తాం” అని మనం ఆంక్షలు విధించి ఉంటే.....ఈనాడు ఇక్కడ ఎన్ని యూనియన్లను మనం అనుబంధం చేసి ఉండేవాళ్లం? చాలా తక్కువ యూనియన్లు మన అనుబంధంలో ఉండేవి.

కార్మికసంఘాల్లో ప్రజాస్వామ్య పనివిధానం లేకపోవడమన్నది మన దేశంలోని కార్మికవర్గానికి ఉన్న రుగ్మత. ఇంతకీ ప్రజాస్వామ్య పనివిధానం అంటే ఏమిటి? అత్యధిక కార్మికులు తమ సంఘాల్లో కేవలం అతిథులు ఉన్నట్లుగా ఉంటారు. మొక్కుబడికి ఉన్నట్లుగా ఉంటే, అతి తక్కువ మంది యూనియన్లు అదేదో తమ స్వంత సొమ్ము అన్నట్లు వాడుకుంటారు. కార్మికులకు సేవ చేయాలనేది తమ ధ్యేయమైనప్పటికీ, రాను రాను కొందరు కార్మికసంఘంలో అధికారం చెలాయించేవారుగా అందుబాటులో ఉండి, బాగా విస్తరించి ఉండాల్సిన సంఘం కొందరికే కేంద్ర బిందువుగా పరిమితమవుతుంది. కార్మికులు నిజాయితీపరులు..... వాళ్లు సమ్మెల్లో పాల్గొంటారు. సభ్యత్వ రుసుం చెల్లిస్తారు.....కానీ తీసుకోవాల్సిన నిర్ణయాలను మాత్రం నాయకులకు వదిలేస్తారు. “నీవు అప్రజాస్వామికంగా పని చేస్తున్నావు” అని ఏ కార్మికుడు కూడా నిన్ను ప్రశ్నించలేని చైతన్యాన్ని మనం వాళ్లకు కలిగిస్తున్నాం. ‘యూనియన్ పనివిధానం ఈ విధంగా ఉండాలేమో’ అని వారనుకుంటారు. ‘యూనియన్ పని అంతా నాయకులు చూసుకుంటారు. అప్పుడప్పుడు ముఖ్యంగా

జనరల్ బాడీ సమావేశానికో, సమ్మెకాలం లోనో మన ముఖం చూపిం చవచ్చు’ అనే వారనుకుంటారు. మనం కూడా ఇలాగే పని చేసినట్లయితే, మనకూ సంస్కరణవాదులకూ తేడా ఏమిటి? మనం ఎప్పుడైతే కార్మికవర్గ ఐక్యత కావాలంటామో, అప్పుడు మన యూనియన్లు కార్మికులందరికీ అందుబాటులో ఉండాలి. ‘ఈ సంఘం నాది, నా కంచుకోట. ఇక్కడ నా ప్రయోజనాలు కాపాడబడతాయి, నాయకులవి కాదు అని ప్రతి కార్మికుడూ అనుకోవాలి. అప్పుడే అది ప్రజాస్వామ్య విధానం అవుతుంది.

విప్లవవర్గ కార్మికోద్యమ అనుభవం మనకు నేర్పిన ప్రాథమిక సూత్రమేమిటంటే జనసామాన్యాన్ని కూడగట్టడం. కార్మికోద్యమ తొలి దశల్లో పై కారణంగానే సాధారణ కార్మికులు నాయకులయ్యారు. పెద్ద పెద్ద కార్మిక సంఘాలను స్థాపించారు. విస్తృతమైన సమ్మె పోరాటాలను నిర్వహించారు. ఈ సమ్మె పోరాటాల్లో యూనియన్ నాయకత్వం, సమ్మె పోరాటాలను నిర్వహించడానికి కేవలం యూనియన్ సభ్యులతో కాక కార్మికులందరి భాగస్వామ్యంతో ‘సమ్మె కమిటీ’ ఎన్నుకోబడేది. ఈ కమిటీ సమ్మె పోరాటానికి ప్రధాన అంగంగా ఉండేది. ఈ కమిటీ ద్వారా మితవాదులు, సంస్కరణవాదులు ఒకవైపు నుండి, విప్లవకార్మికులు మరోవైపు నుండి సమ్మెలను చేయి చేయి కలిపి ముందుకు నడిపించారు.

కానీ ఈనాడు కొన్ని సమ్మెలు నెలల తరబడి జరుగుతున్నాయి. అయినా సమ్మె కమిటీలు ఏర్పడవు. ఇది చాలా పొరపాటు. ఈ పొరపాటుకి చాలా మూల్యం చెల్లించాల్సి వస్తుంది. సమస్త కార్మికవర్గాన్ని కలుపుకు రావాలన్న అవగాహన నుండి వైదొలగినట్లయితే, దాన్ని వ్యతిరేకించిన మరుక్షణం, పెట్టుబడిదారులు నీ మాడు పగలగొడతారు. నిన్ను చావు దెబ్బ తీస్తారు. యూనియన్ పని విధానంలో, సమ్మెల్లో, ప్రతి చోట ప్రజాస్వామ్య విధానం కావాలని మనం డిమాండ్ చేస్తున్నామంటే.....

ఇందుకా! మనం కార్మికులందరినీ జనసామాన్య పోరాటంలో భాగస్వాములను చేయాలనుకుంటున్నాం ఎలా? ప్రేక్షకులుగా కాదు. నిజమైన భాగస్వాములుగా, క్రియాశీల కార్యకర్తలుగా, నాయకులుగా పాల్గొనాలి. అప్పుడే టి.యు. ఉద్యమంలో రివిజనిస్టులు, సంస్కరణవాద భావాలను నీవు వేరు చేయగలవు.

మన పనిని సాధారణంగా ఫ్యాక్టరీ బయట చేస్తాం. టి.యు, పనిలో భాగంగా రాజకీయ కృషి చేస్తాం. కానీ ఫ్యాక్టరీ లోపల ఈ పనిని చాలా తక్కువ చేస్తాం. ఈ ఉద్యమంలో మన అనుభవం నేర్పించేదిమిటంటే.....టి.యు పని అంటేనే రాజకీయ, ఆర్థికపరమైన పనులు. అది ప్రాథమికంగా ఫ్యాక్టరీల్లో జరగాలి. అక్కడ నీవు కార్మికసంఘం అంటే అనాసక్తి చూపించే కార్మికుల్ని పట్టుకోగలవు. నీ సభ్యత్వ రుసుము చెల్లించని వాళ్లని పట్టుకోగలవు. నీ గేటు మీటింగులకు, వీధి మీటింగులకు రాని కార్మికుల్ని పట్టుకుని టి.యు వైపు అతణ్ణి ఆకర్షించేలా చేయగలవు. ఇక్కడే నీవు ఐక్యసంఘటన పద్ధతులను అవలంబించాలి. ఒక ఫ్యాక్టరీలో రెండు, మూడు లేదా చాలా యూనియన్లు ఉండవచ్చు. ఇలాంటి చోట సాధారణ కార్మికులను నీ ఐక్య కార్యచరణలో కలుపుకు పోవడం ద్వారా ఆయా యూనియన్ల నాయకులు అవలంబిస్తున్న ప్రతిఘటనలను తిప్పికొట్టవచ్చు. ఈ విధమైన ప్రజాస్వామ్య పద్ధతులను అవలంబించడం ద్వారా మన కార్మిక వర్గ ఐక్యతకు దోహదపడగలం. కేవలం మంచి ఉద్దేశ్యాలు, సరయిన ‘విధానం’ మాత్రమే సరిపోదు. దానికి తగినట్లుగా సరయిన పద్ధతుల్లో నీ కార్యక్రమాన్ని నిర్వహించ గలిగినప్పుడే ఆది సరయిన ఫలితాలను ఇస్తుంది.

ఈనాటి మన పని విధానం, సంస్కరణ వాదుల పని విధానం రెండు కూడా సంస్కరణ వాదం నుండి ఉద్భవించినవే! నీ లైను ఎలా ఉంటే నీ పని విధానం కూడా అలాగే ఉంటుంది. నీకు



కోర్టులపై నమ్మకముంటే, మధ్యవర్తి ద్వారా సమస్య పరిష్కారంపై నమ్మకముంటే, బూర్జువాలు, భూస్వాములు తయారు చేసిన కార్మిక 'క్రమశిక్షణాపద్ధతి' (వర్కర్స్ ఎడ్యుకేషన్) పై నమ్మకముంటే నీ సంస్థ క్కూడా అలాగే తయారవుతుంది. అప్పుడే ఈ పద్ధతులపై ఏకాభిప్రాయం కలిగిన నాయకులు తయారయి కార్మికులను, కార్మిక సంఘాల నుండి దూరంగా ఉంచుతారు. ఈ కార్మికులు టి.యు. నభ్యులు కావచ్చు. కానీ వారిని సంప్రదించటం జరగదు. వర్గ సామరస్య ధోరణి కలిగిన డాంగే గ్రూపు ఆ విధమయిన సంస్థనే తయారు చేసింది. ఐఎన్టీయుసి లైను ఆ విధమైన సంస్థనే తయారు చేసింది. వారి నుండి వేరుపడుతున్న మనం టి.యు. నిర్మాణం, నిర్వహణ పూర్తిగా ప్రజాస్వామ్య బద్ధంగా ఉండేట్లు చూడాలి.

కామ్రేడ్స్! కన్సీలియేషన్ కోర్టులు, అధికార యంత్రాంగం గురించి ఏమి చేయాలని అడుగుతున్నారు. వేతన బోర్డులు, కార్మిక అధ్యయన తరగతులు, రాజీలు, మధ్యవర్తిత్వాలు, కార్మికచట్టాల వంటివన్నీ కార్మికవర్గ పోరాట పటిమను మొద్దుబరిచి, నీరుగార్చేవిగా అభిప్రాయపడుతున్నాం. అవి కార్మిక పోరాటాన్ని ముందుకు తీసుకొని పోయేవి మాత్రం కాదు. అవి కార్మికవర్గ పోరాటాన్ని ఆపేదానికి ప్రభుత్వ పద్ధతులుగా ఉపయోగపడతాయి. ఈ రకమైన ఆలోచన, అవగాహన మనకుండాలి. అంటే వెంటనే వీటన్నింటినీ బహిష్కరించాలని ఎంత మాత్రం కాదు. ఏ రకంగా వాటిని ఉపయోగించగలం, ఏ విధంగా కార్మికులకు అర్థమయ్యేలా చేయగలమనేది ముఖ్యమైన విషయం. అంతే కాక ఈ పద్ధతుల వలన మనం భ్రమలకు గురికాకుండా సమరశీల పోరాటాల ద్వారా, సరయిన విధానంలో వీని చేయడం ద్వారా మాత్రమే పైన చెప్పినవి మోసపూరితమైనవి, పోరాటాన్ని నీరుగార్చేవి మాత్రమేనని కార్మికులకు తెలియజేయగలుగుతాం.

మనకు సంఘంపైన అచంచల

విశ్వాసం ఉండాలి. కానీ సంస్కరణవాదులు, తిరోగమనవాదులు మాత్రం పోరాటాలను పక్కదోవ పట్టించడమో, నీరుగార్చడమో చేస్తున్నారు. పెట్టుబడిదారీ విధానాన్ని దెబ్బతీయగల పటిష్టమైన మన ఉద్యమాల ద్వారా మాత్రమే మధ్యవర్తిత్వం గానీ, ఒప్పందాలుగానీ, చట్టాలుగానీ, మరేవైనాగానీ మనకు అనుకూలమైన ఫలితాన్ని ఇవ్వగలవు. బలమైన ఉద్యమం, సంఘ కార్యక్రమాలు లేకుంటే అది మనకు వినాశకంగా తయారవుతుంది. ఎందుకంటే, ఏ వర్గపోరాటానికైనా రెండు వర్గాల బలా బలాల మీద ఆధారపడి మాత్రమే ఫలితాలుంటాయి.

మనం కార్మిక ఉద్యమాల విచ్ఛిన్నం గురించి మాట్లాడేప్పుడు మనం దాని రాజకీయ సిద్ధాంతమేదనేది గ్రహించాలి. ఐఎన్టీయుసి - కాంగ్రెస్ సిద్ధాంతం మీద ఆధారపడిన సంఘం కాగా, హెచ్.ఎం.ఎస్. కూడా కొంతవరకు అదే కోవకు చెందినది. డాంగేయులు కూడా అదే రకమైన సిద్ధాంతాన్ని చొప్పిస్తున్నారు. అంటే ఇదంతా కార్మికవర్గం మీద పడే బూర్జువా సిద్ధాంతాల ప్రభావం అన్నమాట.

మన కామ్రేడ్ ఐఎన్టీయుసి ఒక దళారి సంఘమన్నారు. నిజమే. ఆ సంఘ నాయకులు ప్రత్యక్షంగానే రాజీవడి పోతున్నారు. అలాగే వారిలో కొంతమంది పెట్టుబడిదారుల నుండి డబ్బు తీసుకుని మోసం చేస్తున్నప్పటికీ వారి వెనుక కొంతమంది కార్మికులున్నారు. ఎందు వలన? మరి మనం చాలా నీతి నియమాలు కలిగిన వారమైనప్పటికీ వారు మన సంఘంలో చేరరు. కారణం - ఐఎన్టీయుసి మొదటి నుంచీ కూడా బూర్జువా వర్గాలకు దేశవ్యాప్తంగా ప్రాతినిధ్యం వహిస్తున్న కాంగ్రెస్ పార్టీకి చెందినది కావటమే. మనం ఐక్యంగా పోరాడుతున్న సందర్భాల్లో కాంగ్రెస్ ప్రభావాన్ని అంచనా కట్టాల్సిందే.

అయితే ఈ ప్రభావాన్ని చాలా ఓర్పుతో మాత్రమే అధిగమించ గలుగుతాం.

ఇది ఒక కార్మిక సంఘాన్ని బట్టబయలు చేసినంత మాత్రంతో సాధించలం. బెంగాల్ ఛాత్తలీ మజ్దూర్ యూనియన్ సభ్యత్వం 94వేలు ఉంది. ఒక్క ఐక్య సంఘటనా పోరాటం ద్వారా ఐఎన్టీయుసి, ఎర్రజెండాలు దగ్గరవుతాయి. అతిపెద్ద సంఖ్యలో కార్మికులు వచ్చి మన సంఘంలో చేరతారు. ఇప్పటికీ అది ఒక పెద్ద శక్తి. మనకి ఐక్య సంఘటన ఆవశ్యకత ఎంతైనా ఉన్నది. కాబట్టి వారిని దళారులని పిలువకూడదు. అతి కీలకమైన ఆర్థిక పోరాటాల్లో ఐక్య సంఘటనా ఎత్తుగడలను అనుసరించగలిగితే ఎక్కువ మంది కార్మికులను బూర్జువా నాయకుల కోరల నుండి బయటకు లాగి మన వైపు బాగా ఆకర్షించగలం.

ఒక కార్మిక వ్యతిరేక ఒప్పందంతో నాయకులు కొంతమంది వ్యక్తులుగా వేరు పడవచ్చు. లేదా అప్రతిష్టపాలు కావచ్చు. కానీ, సంఘం మొత్తంగా ఒకసారితోనే దెబ్బతినదు. కారణం దానికున్న రాజకీయ అనుబంధం. అందువలన ఐఎన్టీయుసి, ఎఐటియుసి హెచ్.ఎం.ఎస్.ల సంస్కరణ వాద నాయకత్వాలకు వ్యతిరేకంగా పోరాడేప్పుడు ఆ సంఘాల ప్రభావాలను దృష్టిలో పెట్టుకుంటూనే అతి కచ్చితంగా పోరాడుతూ కార్మికవర్గ ఐక్యతను, ఐక్య పోరాటాల కోసం పనిచేసే వాళ్లంగా మనం ముందుకు రావాలి. ఐక్యత కోసం ఎత్తుగడలతో పాటు, సిద్ధాంత పోరాటాన్ని కొనసాగించినప్పుడే ఐక్య ప్రతిఘటన, ఐక్య పోరాటాలనే మన విధానాలు ముందుకు సాగుతాయి.

ఈ విషయంలో ఏమాత్రం ఊగిసలాడినా, తప్పుచేసినా మనకు పెద్ద విఘాతం కలుగుతుంది.

కార్మిక వర్గాన్ని రాజకీయంగా చైతన్యపరచాలని, సామాన్యమైన వర్గ దృక్పథాన్ని మరింత పెంచాలని మనం అనుకున్నప్పుడు, అతి కీలకమైన ప్రత్యక్ష ఆర్థిక పోరాటాలను తక్కువ అంచనా కట్టకూడదు.



మరొకసారి పశ్చిమ బెంగాల్ వైపు చూద్దాం. 1967 ఎన్నికల్లో హిందీ మాట్లాడే జనపనార మిల్లుల కార్మికులు కాంగ్రెస్ కు దూరం కాలేదు. 1969 ఎన్నికల్లో వారిలో కొద్ది మార్పు వచ్చింది. 1969 జనపనార మిల్లుల సమ్మె అన్ని తరగతుల కార్మికులను ఒకే కార్యచరణకు లాగింది. ఐక్య సంఘటన ద్వారా కీలక ఆర్థిక పోరాటాలు చేసినప్పుడు అంతరాలు బద్దలై కార్మికులను ఐక్యం చేసింది. అదే సందర్భంలో మనం మరింత రాజకీయ చైతన్యం పెంచకుండా అశ్రద్ధ చేసి కూర్చుంటే అది మనకు ప్రతికూలంగా మారుతుంది. మనం కార్మిక వర్గ ఐక్యత కోసం పోరాడుతున్నప్పుడు దానికి అవసరమైన విధంగా ఐక్య కార్యచరణకు మనం సిద్ధపడాలి.

మనం కార్మిక సంఘాల వైపు నుంచి ఐక్యతకు విచ్చిన్న భయం లేకుండా చూడాలి. కార్మిక వర్గంపైన మితవాదుల దాడి మరింత ఉధృతమైంది. కాబట్టి కార్మిక వర్గ చైతన్యాన్ని మరింత సంఘటితం చేసుకోవాలి. దేశంలోని కార్మిక సంఘాలు ఏవైనప్పటికీ ప్రమాదకరమే.

కార్మిక వర్గానికి భాషాపరమైన ఉన్మాదాన్ని ఎక్కించే ప్రయత్నాలు సాగుతున్నాయి. కార్మికుడు, తనతోపాటు దోపిడీకి గురవుతున్న వేరే భాషకు చెందిన కార్మికులతో ఉన్న సంబంధం కంటే తన భాషకు చెందిన పెట్టుబడిదారునితో గట్టి అనుబంధం ఉందనుకంటే అది వినాశకరమే. కానీ బొంబాయిలో శివసేన నేర్పుతున్నది అదే. కార్మిక వర్గంలో సంస్కరణ వాదం చేరి వర్గ పోరాటాలను వదిలివేసినప్పుడే శివసేన ఉధృవించింది. డాంగే సంస్కరణ వాద పద్ధతి, ఎస్.ఎస్.పి. సంస్కరణ వాదం, భాషా ఉన్మాదాలే శివసేన సిద్ధాంతానికి అసలైన మూల కారణాలు. తమిళనాడులో కూడా అదేవిధమైన పరిస్థితి చోటు చేసుకుంది.

ఆంధ్రాలో భాష కూడా కాకుండా తెలంగాణ, ఆంధ్ర అనే ప్రాంతీయ భావాలు

రెచ్చగొట్టబడ్డాయి. ఒకే సంఘంలో కొంత మంది తెలంగాణ గురించి, మరికొంత మంది విశాలాంధ్ర గురించి వాదించేవారు. అంటే కార్మిక వర్గం చీలిపోయింది. అయితే ఏ సమస్య మీద? ఎవరు చీలుస్తున్నది? భూస్వాములే.

మరోచోట జనసంఘం మత ఘర్షణలు రెచ్చగొడడుతోంది. అహ్మదాబాద్, రాంచీ, మీరట్ లోను, ఇప్పుడు మహారాష్ట్రలోనూ కార్మికులు ముస్లిం కార్మికులపైన, వారి ఆస్తులపైనా దాడులు చేస్తూ కార్మిక వర్గం చీలిపోయే ప్రమాదకరమైన పరిణామాలు వస్తున్నాయి. కార్మిక సంఘాలు బొంబాయిలో కార్మికోద్యమం గురించి కొంతకాలం ఆలోచించకుండా చేసేందుకై జనసంఘం, శివసేన మరికొన్ని ఇతర కమ్యూనిస్టు వ్యతిరేక సంఘాలు కార్మిక సంఘాల్ని విచ్చిన్నం చేసేందుకు ఈ ఆయుధాన్ని ఉపయోగిస్తున్నాయి. సామాన్య కార్మికుడు పోరాటం మొదలు పెట్టినప్పుడే కార్మిక సంఘాలకు జీవం వస్తుంది. శివసేన మహారాష్ట్రీయులకు మాత్రమే ఉద్యోగాలన్నీ ఇవ్వాలనటం ద్వారా పెట్టుబడిదారులకు సమ్మె విచ్చిన్నకారులను తయారుచేసి పెట్టడం వలన, కార్మికుడు తప్పనిసరిగా పోరాటం మొదలుపెడతాడు. ఇది ఉద్యమాలను విచ్చిన్నం చేసేందుకుగాను సి.ఐ.ఎ. వెనుక నుండి నడుపుతున్న ఒక ప్రణాళిక.

కొన్ని రాష్ట్రాల్లో కమ్యూనిస్టులకు వ్యతిరేకంగా కాంగ్రెస్ ఉపయోగిస్తున్న ఆయుధం కూడా ఇదే. గుజరాత్ లోని సిండికేట్ ప్రభుత్వంలో కాంగ్రెస్ వారు ఒకరికి వ్యతిరేకంగా మరొకరు ఉపయోగించిన ఆయుధం కూడా ఇదే. ఢిల్లీలో వారు (కాంగ్రెస్) దేశ సమగ్రత కోసం మహాసభలను నడుపుతారు. బొంబాయిలో ఈ అల్లర్లకు మద్దతునిస్తారు. ఈ నూతన పరిస్థితుల్లో సరైన సమయంలో ఈ పరిస్థితిని ఎదిరించకపోతే మొత్తం కార్మిక

వర్గం, మొత్తం కార్మికోద్యమమే ప్రమాదంలో పడతాయి. కుల, మత ఉన్మాదుల మధ్య, భాషా ఉన్మాదుల మధ్య, వివిధ విచ్చిన్నకారుల మధ్య కార్మికోద్యమానికి అతి తక్కువ అవకాశమే మిగులుతుంది. మనం ఏకాగ్రతతో కచ్చితమైన చర్యల ద్వారా ఈ భూతాన్ని ఎదిరించకపోతే మన సంఘం, ఉద్యమమూ కూడా ముందుకు పోలేవు.

కావ్రేడ్స్! చివరగా నేను చెప్పదలచినదేమంటే మన కార్మిక వర్గం 'రోజువారీ ఆర్థికతత్వం ఊబి' నుండి బయట పడటానికి మన కార్మిక వర్గానికి ఒక సాధారణ పంథాను మన నిబంధనావళిలో పొందుపరిచాం. కేరళ, బెంగాల్ లోని ఐక్య సంఘటనా ప్రభుత్వాలు కార్మిక వర్గానికి స్థూలంగా అటువంటి మార్గాన్ని చూపుతున్నాయి. కార్మిక వర్గ ప్రయోజనాల పరిరక్షణలో ఆ ప్రభుత్వాలు చేపడుతున్న చర్యలన్నింటినీ ఇంతకుముందు వక్తలు తెలియజేసినందున నేనూ పునరుద్ఘాటించను. కార్మికవర్గం రాజకీయ అనుభవాన్ని మాత్రమే తెలియజేస్తాం.

ఏమిటా రాజకీయ అనుభవం? అవును! ఐక్య సంఘటనా ప్రభుత్వాలు కార్మిక వర్గానికి అనేక రాయితీలు కల్పించాయి. అంటే అర్థమేమిటి? కాంగ్రెస్ ఓటమికై జరిగిన ఉమ్మడి పోరులో ఇతర ప్రజాతంత్ర శక్తులతో మమేకమైన కార్మిక వర్గం ఈనాడు ఈ ఆర్థిక రాయితీలు పెద్దఎత్తున పొందగల్గుతున్నాయి. బహుశా పశ్చిమ బెంగాల్ లో ఇది సర్వసాధారణ విషయమైనా బొంబాయి, ఇతర రాష్ట్రాల్లో కనపడదు. ఇప్పుడు ఒక విషయం స్పష్టం. కార్మిక వర్గం తన ఆర్థిక పోరాటాలకై పరిమితం కాకుండా ప్రస్తుత పాలనకు వ్యతిరేకంగా జరిగే ప్రజా పోరాటాల్లో అంతర్భాగంగా భావించి నప్పుడు, ఇతర ప్రజాతంత్ర శక్తులు బలపడటమే గాక, కార్మికుల ఆర్థిక డిమాండ్లకై జరిగే పోరాటం కూడా బలవత్తరంగా రూపొందుతుంది.

లక్షలాది ప్రజానీకం గ్రహించాల్సిన



విషయమేమిటంటే ఇది జరిగిన మరుక్షణం ప్రభుత్వం ధాడి ప్రారంభిస్తుంది. కానీ ఎందుకు? కార్మిక వర్గం సాధారణ ప్రజలతో కలిస్తే దాని శక్తి విపరీతంగా పెరుగుతుంది. మరో విషయం చూడండి, దీనివల్ల భయపడేది ఎవరు? పెట్టుబడిదారులు మాత్రమే కాదు. కాంగ్రెస్ పాలకులు మాత్రమే కాదు..... మన పాత మిత్రులు - ఐక్య సంఘటన ప్రభుత్వానికి తూట్లు పొడిచిన డాంగే రివిజనిస్టులు కూడా.

ఎందుకంటే 'కార్మిక, కర్షక మహా ప్రస్థానం' ఎంతవరకూ? చివరికి ఎక్కడికి వెళ్లి ఆగుతుంది? అదే వీరి భయం. దీనివల్ల వారి ప్రయోజనాలు దెబ్బ తింటాయి. కార్మిక వర్గం, ట్రేడ్ యూనియన్లు ఇతర ప్రజాతంత్ర శక్తులకు నాయకత్వం వహించి వాటిని పోరాట రంగంలోకి దింపటం ద్వారా చేకూరే ప్రయోజనాలు, ఈ రాజకీయ అనుభవం గురించి ఇతర రాష్ట్రాల కార్మిక వర్గానికి మనం తెలియ జేయాలి. ఆ ప్రచారంతో వారి చెవులు మార్యోగాలి. భూస్వాముల బారి నుండి చిన్న రైతుల, కౌలు దార్ల పంటలకు రక్షణకై బెంగాల్ కార్మిక వర్గం నడుం బిగించటం ఒకటి, రెండు సంవత్సరాల క్రితం ప్రారంభమైంది.

ఇది ప్రారంభం. అనేక ఇతర చోట్ల ఇటువంటి పిలుపులు అనేకం ఇస్తున్నప్పటికీ వేళ్లానుకుని వున్న "ఆర్థికతత్వం" అడుగు ముందుకు వేయనివ్వటం లేదు. పాత సైద్ధాంతిక పునాదిపైనే మనం ఆధార పడుతూ ఇతర ప్రజాతంత్ర శక్తుల అండ దండలు లేకుండా వారి పోరాటాల్లో మమేకం కాకుండా కార్మిక వర్గం తన ఉద్యమాన్ని ముందుకు తీసుకువెళ్లగలదని మనం భావిస్తే తీవ్రమైన తప్పు చేసినవార మవుతాం. వర్గ పోరాటం వదునెక్కి తీవ్రరూపం దాలుస్తున్న నేటి నేపథ్యంలో ఇతర ప్రజాతంత్ర శక్తుల వెన్నుదన్ను లేకుంటే కార్మిక వర్గం తానుగా నిలబడటం కష్టతరమవుతుంది. దీన్ని నిరంతరం మనం కార్మిక వర్గానికి బోధించి ఈ దృక్పథం

నంతరించుకునేలా కృషి చేయాలి. భారతదేశ స్వాతంత్ర్యాన్నే దెబ్బతీసేలా అమెరికా సామ్రాజ్యవాద ప్రమాదం పెరుగుతున్నదని మనం చెబుతున్నాము. దీంతోపాటుగా మరొక పక్కనుండి మన కార్మికుల ఉద్యోగాలను కూడా ఇది హరించి వేస్తోంది. అమెరికా అప్పులపై మనం ఆధారపడటం వల్ల ఈనాడు రూపాయి విలువ తగ్గించు కోవటం, దానితో ఇంజనీరింగ్ పరిశ్రమలు మూతబడి, కార్మికులు వీధిన పడుతున్నారు. కానీ కార్మికోద్యమం ఈ విషయంపై సరైన చైతన్యాన్ని ప్రదర్శించటం లేదు. ఇంజనీరింగ్ వస్తువుల ఎగుమతులు 30 శాతం పెరిగాయని ఈనాడు వారు గొప్పగా చెప్పుకుంటున్నారు. ఎట్లా? ఈ దేశం తక్కువ ధరలకు అమ్మేలా వత్తిడి చేయ బడటం వల్లనే సబ్సిడీల ద్వారా, తక్కువ వేతనాల ద్వారా పెట్టుబడిదారుల లాభాలు పోగువ పడుతున్నాయి. కావున ఈ ఎగుమతులకు సాధారణ ప్రజానీకం, కార్మిక వర్గమూ మూల్యం చెల్లించుకోవాల్సి వస్తోంది.

మొత్తం సాంఘిక వ్యవస్థ స్వరూపాన్ని, అమెరికాపై అది ఆధారపడటాన్ని చూడక, నువ్వు కేవలం ఒక్క ఇంజనీరింగ్ పరిశ్రమలోని కార్మిక వేతనాన్ని మాత్రమే చూస్తే, కార్మిక వర్గానికి ఏమీ బోధించలేవు. ఐఎన్ టీయుసి ఈ విషయాన్ని చెప్పదు. హెచ్.ఎం.ఎస్. చెప్పదు. ఎఐటియుసి నాయకత్వం ఈ మధ్యనే ఈ విషయం గురించి మాట్లాడుతోంది. దేశ ప్రయోజనాల రక్షణకు, సాధారణ ప్రజల పీడిత ప్రజల ప్రయోజనాల రక్షణకు కార్మిక వర్గాన్ని చైతన్యవంతం చేయడమంటే ఇదే. ఈ ఆర్థిక విధానాలు అమలు చేయడ మంటేనే ఉద్యోగాలు పోవటం, వేతనాలు కోతలు మొదలైన రూపాల్లో చూస్తాం.

ఈ దేశ కార్మికోద్యమాన్ని రివిజనిజం నాశనం చేసింది, దాన్ని పునర్నిర్మించటం మన కర్తవ్యం. కార్మిక శ్రేణులను ఐక్యం

చేసి పోరాట శక్తులను సంఘటితం చేయడం మన లక్ష్యం. ఐక్యతకై సాగే ఈ పోరాటం సున్నితమైంది. కష్టతరమైంది. దీని నిర్మాణ క్రమంలోనే విచ్చిన్న శక్తుల్ని కార్మికోద్యమం నుండి వేరు చేయాలి. అప్పుడే మన సంఘం కార్మిక వర్గం నిజమైన పోరాట యోధుడిగా, దాని ప్రయోజనాల పరిరక్షకుడుగా, దాని చైతన్య ఉద్దీపకుడిగా నిలుస్తుంది. అప్పుడే చరిత్ర మన భుజ స్కంధాలపై ఉంచిన రాజకీయ కర్తవ్యాన్ని మనం నిర్వహించగలం. అప్పుడు మాత్రమే బూర్జువా, భూస్వామ్య ప్రభుత్వ స్థానంలో నిజమైన ప్రజాప్రభుత్వ స్థాపనకై జరిగే సార్వత్రిక పోరాటాన్ని నిర్వహించగలం. రోజు రోజుకూ సామ్రాజ్యవాద ఒత్తిడిలకు లొంగి ప్రజాకంటకంగా సాగుతున్న పాలక వర్గాల దోపిడీని అంతం చేయగల కార్మిక, కర్షక మైత్రిని నిర్మించగలం.

సోషలిజం, దోపిడీ నుండి విముక్తి అన్నవి కేవలం పడికట్టు పదాలు మాత్రమే కాదని, రాజకీయాధికారం కోసం కార్మిక వర్గం చైతన్యవంతంగా పోరాడాలని ట్రేడ్ యూనియన్ మరువరాదు. ఆ దిశలో ప్రస్తుత బూర్జువా, భూస్వామ్య వ్యవస్థ స్థానంలో నిజమైన ప్రజాప్రభుత్వ స్థాపన తొలిమెట్టు. ప్రస్తుత ప్రభుత్వాన్ని మార్చడానికి నిరంతర పోరాటం, రైతాంగంతో ఐక్యతకై ప్రజాతంత్ర ఉద్యమ నిర్మాణం, వ్యవసాయక విప్లవానికై జరిగే పోరాటానికి మద్దతు, ప్రస్తుత ప్రభుత్వం చేసే దాడులను అడుగడుగునా వ్యతిరేకించటం, దీని కొరకై సమాజంలోని అన్ని ప్రజాతంత్ర శక్తుల ఐక్యత కొరకు తీవ్ర కృషి - ఇవి ఈనాడు కార్మికోద్యమం ప్రధాన కర్తవ్యాలు. ఈ కర్తవ్యాలను అది ఏ మేరకు నిర్వహిస్తుందో ఆ మేరకు దోపిడీకి వ్యతిరేకంగా దాని పోరాటం ముందుకు పోగలదు.

(1970 మే 20-30 తేదీల్లో కలకత్తాలో

జరిగిన

సి.ఐ.టి.యు. సంస్థాపనా మహాసభ).

\*\*\*



## మితవాద అభివృద్ధి నిరోధక శక్తులకు మద్దతిచ్చిన ఐఎల్ఓ

భారతదేశంలో కార్మికవర్గానికి చెల్లించాల్సి జాతీయ కనీస వేతనాన్ని నిర్ణయించేందుకు నిపుణుల కమిటీ పేరిట మోడీ ప్రభుత్వం ఏర్పాటు చేసిన కమిటీలో ఐఎల్ఓ ఒక భాగమైపోతోంది. అది అన్ని త్రైపాక్షిక వేదికలను, ప్రస్తుత చట్టాలను, చివరకు సుప్రీం కోర్టులను సైతం నిర్లక్ష్యం చేసింది.

భారతదేశంలోని కార్మికుల కనీస వేతనాలను లెక్కించే విధానాన్ని ఇండియన్ లేబర్ కార్పొరేషన్ (ఐఎల్సి) 15వ సమావేశంలో రూపొందించారు. ఈ విధానాన్ని ఆమోదించడం ద్వారా సుప్రీం కోర్టు దీనికి చట్టబద్ధతను, నాయబద్ధతను కల్పించింది. 7వ కేంద్ర వేతన సంఘాలు (మినిమమ్ వేజ్ అడ్వైజరీ బోర్డులు) ఈవిధానాన్ని అమలు చేశాయి.

మోడీ ప్రభుత్వం నియమించిన నిపుణుల కమిటీ (దీనిలో ఐఎల్ఓ భాగస్వామిగా వుంది.) తన నివేదికను 2019 జనవరిలో ప్రభుత్వానికి సమర్పించగా, సరిగ్గా 17వ లోక్సభకు సార్వత్రిక ఎన్నికలకు కొద్దిరోజులు ముందు 2019 ఫిబ్రవరి 14న ప్రభుత్వం ప్రచురించింది. ఈ చర్యలో రాజకీయ లక్ష్యాలు సుస్పష్టమే. నిపుణుల కమిటీ కార్యకలాపాల్లో భాగస్వామి కావడం ద్వారా ఐఎల్ఓ కూడా భారతదేశంలోని పాలక పార్టీకి అనుకూలంగా రాజకీయ ప్రచారంలో భాగం పంచుకున్నట్లయింది.

అదే ఐఎల్ఓ 2018 మే 20వ తేదీన అధ్యక్ష ఎన్నికలు జరగనున్న వెనెజులాలో సంఘ స్వేచ్ఛ, త్రైపాక్షిక సంప్రదింపులకు సంబంధించి ఐఎల్ఓ నిబంధనలను అమలు చేయడంలో వెనెజులాలోని మదురో ప్రభుత్వం విఫలమైందని, కార్మికుల కనీస వేతనాలను ఏకపక్షంగా పెంచి వేసిందని, అభాండాలు వేసి, ఈ విషయాలను

విచారించేందుకొక విచారణా సంఘాన్ని నియమించింది. ఆవిధంగా మదురో ప్రభుత్వ వ్యతిరేకులకు మద్దతుగా రాజకీయ పరమైన విషయాల్లో తలదూర్చింది.

వెనెజులాలోని యజమానుల సంఘం ఫెడెకామెరాన్ ను దాని నాయకులను, అనుబంధ సంస్థ మీద మదురో ప్రభుత్వం దాడులు సాగించడం, వేధింపులకు పాల్పడడం, వారిని అప్రతిష్టపాలు చేయడానికి దుష్ప్రచారం సాగించడం వంటి చర్యలకు పాల్పడుతోందన్న ఆరోపణలతో కూడిన యజమానుల ఫిర్యాదులను గురించి ఐఎల్ఓ తన ప్రకటనలో ప్రత్యేకంగా పేర్కొంది. చట్టాలు చేసే సందర్భంలో మదురో ప్రభుత్వం 'ఫెడెకామెరాన్'తో సంప్రదింపులు జరపడం లేదని, కనీస వేతనాలు పెంచే సందర్భాల్లో యజమానులు, కార్మికుల ప్రతినిధులతో సంప్రదింపులు జరపడం లేదని ఐఎల్ఓ ఆరోపించిందని రాయటర్ వార్త సంస్థ పేర్కొంది. వెనెజులా ప్రభుత్వ కార్మికశాఖ సహాయ మంత్రి జోస్ రామన్ రిపేరో ఈ ఆరోపణలకు స్పందిస్తూ, "మా ప్రభుత్వానికి వ్యతిరేకంగా ఐఎల్ఓ విచారణా సంఘాన్ని నియమించడం పట్ల మా సంపూర్ణ అసమ్మతి తెలియజేస్తున్నాం. మా దేశంలోని ప్రతిపక్షంలో ఉన్న ఒక అప్రజాస్వామిక విభాగంతో 'ఫెడెకామెరాన్' చేతులు కలిపి మే 20వ తేదీన జరగనున్న మున్సిపల్, ప్రాంతీయ, అధ్యక్ష ఎన్నికల సందర్భంగా విద్రోహ చర్యలకు పాల్పడేందుకు కుట్రలు పన్నుతుండడం పట్ల మేము ఆందోళన చెందుతున్నాం." అని ఐఎల్ఓకు బదులిచ్చారు.

వెనెజులన్ ఫెడరేషన్ ఆఫ్ ఛాంబర్స్ ఆఫ్ కామర్స్ అండ్ ప్రొడక్షన్ (ఫెడెకామెరాన్) వెనెజులాలో ప్రధాన

వాణిజ్య సంఘం. హ్యూగో చావేజ్ అధికారంలో వున్న నాటి నుండి ఈ సంఘం రాజకీయంగా తీవ్ర విభేదాలతో వుంది. 2002 ఏప్రిల్లో హ్యూగో చావేజ్ ను అధికారం నుండి తొలగించేందుకు జరిగిన విఫల తిరుగుబాటు నమయంలో ఫెడెకామెరాన్ మాజీ అధ్యక్షుడు పెడ్రో కార్మినా రెండు రోజుల పాటు వెనెజులా అధ్యక్షునిగా వ్యవహరించాడు. ఐఎల్ఓ వెనెజులాలో రాజకీయ జోక్యం చేసుకుని, కొద్ది రోజుల్లో ఎన్నికలు జరుగుతుండగా ఫెడెకామెరాన్ ఆరోపణల మీద విచారణ సంఘాన్ని నియమించినప్పటికీ, గతంలో ఒక డ్రైవర్ గా పని చేసి దేశాధ్యక్షుడైనప్పటికీ కార్మికునిగానే చెప్పుకునేందుకు గర్వించే నికోలాస్ మదురో 2018 మే 20న జరిగిన ఎన్నికల్లో 67.84 శాతం ఓట్లు సాధించి తిరిగి దేశాధ్యక్షునిగా ఎన్నికయ్యారు.

ఎన్నికలు జరిగి కనీసం సంవత్సరం కూడా గడవక ముందే మితవాద అభివృద్ధి నిరోధక కుట్రదారులు 2019 జనవరి 23న వెనెజులాలో తిరుగుబాటుకు ప్రయత్నించారు. రద్దయిన వెనెజులా జాతీయ అసెంబ్లీ అధ్యక్షుడు జువాన్ ఎరార్బ గైడో తనకు తానే బొలివియన్ రిపబ్లిక్ అధ్యక్షునిగా ప్రకటించుకున్నాడు. దీనికి ఫెడెకామెరాన్తో పాటు అమెరికా నాయకత్వంలోని మితవాద అభివృద్ధి నిరోధక కుట్రదారుల మద్దతున్నదనేది నిర్వివాదాంశం.

ప్రపంచంలోని వివిధ ప్రాంతాల్లోని ట్రేడ్ యూనియన్లు, ఇతర సామాజిక ఉద్యమాలు ఈ తిరుగుబాటు ప్రయత్నాలను, గైడో తనకు తానే అధ్యక్షునిగా ప్రకటించుకోవడాన్ని తీవ్రంగా ఖండించాయి. భారతదేశంలో సిఐబియూ, ఇతర వామపక్ష ట్రేడ్ యూనియన్లు ఈ పరిణామాలను తీవ్రంగా ఖండించాయి.



# సివాల్లను ఢిల్లీగా ఎదుర్కోవడమే విజయ రహస్యం

- ఎ.అజశర్మ

మోడీ మరలా అధికారంలోకి రావడం దేశానికి, ప్రజలకు గడ్డు రోజులని భావిస్తున్నాం. అవును అది నిజమే. ఇది అననుకూల వరిస్థితే. అయితే ఈ అననుకూలాన్ని కూడా అనుకూలంగా మార్చుకోవడమేలా అన్నదే సిఐటియు 50 ఏళ్ల చరిత్ర.

సిఐటియు 1970 మే 30న ఏర్పడింది. అప్పటికదే అతి చిన్న కేంద్ర కార్మిక సంస్థ. దేశంలోని కార్మిక వర్గంపై నాటి కేంద్ర ప్రభుత్వం పెద్ద ఎత్తున దాడులు చేస్తున్న సమయం. ఆ విధానాలకు పరాకాష్ఠగా 1975 జూన్ 25 వ తేదీన నాటి ప్రధాని ఇందిరా గాంధీ ప్రభుత్వం దేశంలో ఎమర్జెన్సీని ప్రకటించింది. ప్రజాస్వామ్య హక్కులు నిరాకరించబడ్డాయి. కార్మికులు సమావేశాలు పెట్టుకోవడం కూడా నేరమే. సమ్మె హక్కు తీసివేశారు. కనీసం నిరసన తెలిపే హక్కు కూడా లేకుండా చేశారు. మరో పక్క కార్మికుల జీతాలపై ఆంక్షలు విధించారు. ఈ చర్యలన్నింటినీ నోరుమూసుకుని చూస్తూ ఉండడమే తప్ప నోరెత్తితే అరెస్టులే. అదీ నాటి పరిస్థితి. కార్మికవర్గం దిక్కుతోచని స్థితిలో ఉంది. అప్పటికే పెద్ద కేంద్ర కార్మిక సంఘాలుగా ఉన్నవన్నీ ఇందిరా గాంధీ ప్రభుత్వానికి మద్దతుగా నిలిచి కార్మికవర్గాన్ని గాలికి వదిలేశాయి. అలాంటి సందర్భంలో కేవలం 5 సంవత్సరాల వయసులోనే సిఐటియు అసలైన కార్మిక వర్గ ప్రతినిధిగా రంగంలోకి దిగింది. ప్రభుత్వ విధానాలను బాహటంగా వ్యతిరేకించింది. ప్రజాస్వామ్య హక్కులు, సమ్మె హక్కు నిరసన తెలిపే హక్కులకై ఉద్యమించింది. నాడు ఇందిరా గాంధీ విధానాలను వ్యతిరేకించడమంటే పులి బోనులో తల దూర్చడమే. అయినా ఆమె విధానాలు కార్మిక వర్గానికి వ్యతిరేకంగా ఉండడంతో సిఐటియు పిన్న

వయసులోనే ఆ సాహసానికి పూనుకుంది. ప్రభుత్వం అనేక మంది సిఐటియు నాయకులను జైళ్లలో పెట్టించింది. అనేక మంది నాయకులు రహస్యంగా ఉంటూ కార్మికులను సమీకరించడం ప్రారంభించారు. దేశ వ్యాపితంగా ప్రభుత్వ నిరంకుశ విధానాలపై కార్మికులు గళం విప్పేలా సిఐటియు ఒక పక్క నిర్బంధాన్ని ఎదుర్కొంటూనే కృషి చేసింది. పెద్ద ఎత్తున ప్రజల నుండి వ్యతిరేకత రావడంతో ప్రభుత్వం దిగిరాక తప్పలేదు. చివరకు 1977 మార్చి 21 న ఇందిరా గాంధీ ప్రభుత్వం ఎమర్జెన్సీ ఎత్తివేసింది. ఈ 21 నెలలు దేశ చరిత్రలో చీకటి రోజులే. అటువంటి చీకటిలో కూడా దారి వెతుక్కుంటూ దాదాపు వంటరిగానే ముందుకు సాగి, విజయం సాధించిన సిఐటియు కార్మికుల ముందు 7 ఏళ్ల వయసులోనే సగర్వంగా తలెత్తుకు నిలిచింది. 50 ఏళ్ల వయస్సు ఉన్న కార్మిక సంఘాలు చేయలేని పనిని సిఐటియు చేసి చూపించింది. ఇదీ అసలైన మార్గమని కార్మిక వర్గానికి పోరాట బాట చూపించి దిక్సూచిలా నిలిచింది. ఏడేళ్ల వయసులోనే అసలైన కార్మిక వర్గ ప్రతినిధిగా నిలిచింది.

1980 వ దశకంలో మొదటిసారి కేంద్ర ప్రభుత్వం అంతర్జాతీయ ద్రవ్య నిధి సంస్థ (ఐఎంఎఫ్) నుండి అప్పు తీసుకు వచ్చింది. అనేక కార్మిక సంఘాలు దీనిని సమర్థించాయి. సిఐటియు మాత్రం ఈ అప్పు వెనుక ఉన్న షరతులు అత్యంత ప్రమాదకరమని, ఈ షరతులు దేశ ఆర్థిక వ్యవస్థను పరాధీనం చేస్తాయని “ఐ.ఎం.ఎఫ్ అప్పు - దేశానికి ముప్పు” అనే నినాదంతో వివిధ ప్రజా సంఘాలను సమీకరించి విశాల ఐక్య ఉద్యమ నిర్మాణానికి శ్రీకారం చుట్టింది. తరువాత సంవత్సరాల్లో ఐ.ఎం.ఎఫ్ ప్రపంచ బ్యాంకుల అసలు స్వరూపం అందరికీ

క్రమేణా అర్థమైంది. అలా ప్రభుత్వ నినాదం వెనుక ఉన్న రహస్యాన్ని గమనించి ప్రజలను జాగృతులను చేసిన సంస్థ సి.ఐ.టి.యు. అప్పటికింకా సిఐటియు వయసు నిండా పదహారేళ్లు కూడా కాదు.

1991లో అప్పటి కేంద్రంలో ఉన్న కాంగ్రెస్ ప్రభుత్వం నూతన ఆర్థిక విధానాలు, సరళీకరణ విధానాలు అని గొప్ప నినాదాలిచ్చి, పోటీతత్వం పేరుతో పెద్ద ఎత్తున ప్రైవేటు రంగాన్ని ప్రోత్సహించింది. విద్య, వైద్యం వంటి అన్ని రంగాల లోను అప్పటి వరకు బలంగా ఉన్న ప్రభుత్వ రంగాన్ని ప్రైవేటుపరం చేసే విధానాన్ని ప్రారంభించింది. అన్ని చోట్ల కాంట్రాక్టీకరణను ప్రవేశపెట్టింది. ఆ విధానాల ఫలితమే నేటి ప్రభుత్వ రంగ పరిశ్రమల ప్రైవేటీకరణ, కాంట్రాక్టు కార్మిక వ్యవస్థ పెరుగుదల. అన్ని కేంద్ర కార్మిక సంఘాలు ప్రభుత్వ నినాదాల భ్రమల్లో కొట్టుకు పోయాయి. సిఐటియు మాత్రమే ఈ నినాదాలు, విధానాల బండారాన్ని శాస్త్రీయంగా బహిర్గతం చేసింది. ఈ విధానాలకు వ్యతిరేకంగా 1992 లో కొన్ని అఖిల భారత ఫెడరేషన్లను కలుపుకుని దేశ వ్యాపిత సమ్మెకు పిలుపు నిచ్చింది. ఆనాడు ఆ సమ్మెలో పాల్గొన్నది కోటి మంది కార్మికులే. అయితే సిఐటియు చేసిన ప్రచారం, విధానాల ప్రమాదం కార్మికుల వద్దకు చేరడంతో మిగిలిన కార్మిక సంఘాల భ్రమలు క్రమేణా తొలగి పోయాయి. గత సంవత్సరం 15 కోట్ల మంది పైగా కార్మికులు చారిత్రాత్మక సమ్మె చేయడానికి కారణం 1991 లో సిఐటియు వేసిన పునాదే. అప్పటికి సిఐటియు వయసు కేవలం 21 సంవత్సరాలు మాత్రమే. అయినా ఐక్య పోరాటాలకు కేంద్ర బిందువుగా అందరూ ఆమోదించేలా నిలిచింది.

(మిగతా భాగం 20వ పేజీలో)



# కనీస వేతనాలపై దాడి-మోడీతో చేతులు కలిపిన ఐఎల్ ఓ

- జె.ఎస్.మజుందార్


ప్రపంచ ఆర్థిక వ్యవస్థ సంక్షోభంలో చిక్కుకుంది. ఈ పరిస్థితిలో రాజకీయంగా మితవాదం వైపు మొగ్గు వ్యక్తమౌతోంది. నయా ఉదారవాద విధానాలు కార్పొరేట్ల తరపున నిలిచి కార్మిక వర్గంలోని వివిధ తరగతులపై దాడిని ముమ్మరం చేస్తున్నాయి. వేతనాల కుదింపు, సామాజిక భద్రతలో, సబ్సిడీలలో కోత, ఉపాధి అవకాశాలు తగ్గడం, పన్నులు పెరగడం, హక్కులపై దాడి-ఇవన్నీ అంతర్జాతీయ ఫైనాన్స్ పెట్టుబడి ఆదేశాల మేరకే జరుగుతున్నాయి.

ఒక్కో దేశంలో ఒక్కోవిధంగా కార్మిక వర్గాన్ని, సామాన్య ప్రజలను ఐక్యం కానీయకుండా విద్వేషాలను రెచ్చగొట్టే ఎజెండా కూడా అమలవుతోంది. అమెరికాలో ట్రంప్ ముందుకొచ్చినట్టే ఇక్కడ మతతత్వ, కార్పొరేట్ శక్తుల ప్రతినిధిగా మోడీ రావడమే కాక తన పట్టు పెంచుకున్నారు కూడా!

ఈ మితవాద శక్తుల ప్రాబల్యం పెరిగిన పర్యవసానంగా వీటి ప్రభావం ఐక్యరాజ్యసమితి సంస్థల పైన సైతం పడుతోంది. అంతర్జాతీయ కార్మిక సంస్థ (ఐఎల్ ఓ) దీనికో ఉదాహరణ. కార్మికులను, వారి అభిప్రాయాలను లెక్కలోకి తీసుకోకుండా ఐఎల్ ఓ మోడీ ప్రభుత్వంతో కుమ్మక్కై కార్మికుల కనీస వేతనాలను కుదించడాన్ని సమర్థిస్తూ ఒక నివేదిక తయారు చేసింది. ఇదే ఐఎల్ ఓ వెనెజులాలోని మదురో ప్రభుత్వంపై ఒక విచారణ కమిషన్ ను నియమించింది. వెనిజులా ప్రభుత్వం అక్కడి ఛాంబర్ ఆఫ్ కామర్స్ ను, త్రైపాక్షిక సంప్రదింపుల విధానాన్ని పట్టించుకోకుండా కార్మికులు కనీస వేతనాలను ఎందుకు పెంచినదో విచారించడం ఈ కమిషన్ పని.

ప్రత్యక్ష జోక్యం అక్కడితో ఐఎల్ ఓ ఆగలేదు. మన దేశం లోని కేంద్ర కార్మిక

సంఘాలను సమావేశపరచింది. 'జాతీయ కనీస వేతనాన్ని నిర్ణయించే విధానం'పై మోడీ ప్రభుత్వం నియమించిన నిపుణుల కమిటీ ఇచ్చిన నివేదికపై కేంద్ర కార్మిక సంఘాల అభిప్రాయాలను కోరింది. ఈ సమావేశానికి జాతీయ కార్మిక సంఘాలూ ఐఎన్ టీయుసి, బిఎంఎస్, హెచ్ఎంఎస్, ఎఐటియుసి, సిఐటియు, ఎఐయుటియుసి, ఎన్ఎఫ్ఐటియు హాజరయ్యాయి. సిఐటియు తరపున కరుమాలయన్, అనురాగ్ సక్సేనా పాల్గొన్నారు.



ఈ సమావేశంలో ఐఎల్ ఓ ప్రతినిధి మోడీ ప్రభుత్వం తరపున వకాల్తా పుచ్చుకుని నదరు నిపుణుల కమిటీ నివేదిక గొప్పదనాన్ని, అందులో ప్రతిపాదించిన 'సృజనాత్మక విధానాన్ని' ఆకాశానికెత్తి మాట్లాడారు. కాని, పాపం, అన్ని కేంద్ర కార్మిక సంఘాలూ, ఆఖరికి ఆరెస్సెస్ అనుబంధ బిఎంఎస్ సైతం ఆ నివేదికను పూర్తిగా తిరస్కరించాయి. అసలు ఏ ప్రాతిపదికన ఐఎల్ ఓ ఈ 'నిపుణుల' కమిటీ కార్యక్రమంలో భాగం పంచుకుందో ముందు చెప్పాలని కరుమాలయన్ నిలదీశారు. ఇండియన్ లేబర్ కాన్ఫరెన్స్ గాని, పలు త్రైపాక్షిక వేదికలు గాని, సుప్రీంకోర్టు గాని కనీస వేతనాలను లెక్కించే ప్రస్తుత విధానాన్ని నరైనదిగా వరిగణిస్తున్నాయని, అటువంటప్పుడు దానిని పక్కనబెట్టి మరో

కొత్త (?) విధానం గురించిన ప్రతిపాదనను ముందుకు తేవడంలో ఔచిత్యమేమిటవీ ఆయన ప్రశ్నించారు.

ఢిల్లీ ప్రభుత్వం జారీ చేసిన కనీస వేతనాల నోటిఫికేషన్ ప్రస్తుత విధానాన్ని అనుసరించే కనీస వేతనాలను ప్రతిపాదించింది. దీనిని యజమానులు సుప్రీంకోర్టులో సవాలు చేశారు. ఈ కేసు త్వరలో విచారణకు రాబోతుంది. ఈ తరుణంలో ఐఎల్ ఓ ఈవిధమైన చర్చ

లేవనెత్తడం ఎంతవరకు సమంజసం? అని అనురాగ్ కాశ్యప్ ప్రశ్నించారు. ఐఎల్ ఓ తీర్మానం నెం : 131, కనీస వేతన నిర్ధారణ చేయాల్సిన పద్ధతిని నిర్దేశించిందని, కాని ఇప్పుడూ ఐఎల్ ఓ ప్రతినిధులే ఆ తీర్మానాన్ని ఉల్లంఘిస్తున్నారని ఎఐటియుసి ప్రతినిధి మండిపడ్డారు. ఐఎల్ ఓ సమర్థిస్తున్న నూతన పద్ధతిలోని పలు లోటుపాట్లను బిఎంఎస్ ప్రతినిధి ఎత్తి చూపారు.

ఐఎల్ ఓ ఏర్పడి నూరు సంవత్సరాలు పూర్తయ్యాయి. శత జయంతి ఉత్సవాలను కూడా జరుపుతున్నారు. మహత్తర అక్టోబరు విప్లవం ద్వారా ప్రపంచంలో మొట్టమొదటి కార్మిక వర్గ రాజ్యం ఏర్పడిన రెండేళ్ల లోనే ఐఎల్ ఓ ఏర్పాటైంది.

ఐఎల్ ఓ ఏర్పాటు చేసిన సమావేశం తర్వాత బడ్జెట్ రూపకల్పనలో భాగంగా కార్మిక సంఘాలతో కేంద్ర ఆర్థికమంత్రి సంప్రదింపుల నిమిత్తం సమావేశాన్ని ఏర్పాటు చేశారు. 'కార్మికులందరికీ కనీస వేతనాలను అమలు చేయడం' అనేది ఈ సమావేశంలోని ప్రధాన చర్చనీయాంశం అని ప్రకటించారు. పెద్ద మొత్తాలలో బ్యాంకులకు బకాయిలు పడ్డ కార్పొరేట్ సంస్థలకు ఊతం ఇవ్వడానికి వీలుగా కనీస



వేతనాల తగ్గింపును ఏవిధంగా అమలుచేయాలో నిర్ణయించడమే ప్రభుత్వ లక్ష్యం.

**వేతనాల తగ్గింపుకు**

**డొంక తిరుగుడు దారి**

ఈ సంవత్సరం ఫిబ్రవరి 14న నిపుణుల కమిటీ నివేదిక వెల్లడైంది. ఇది అట్టడుగున ఉన్న శ్రామిక వర్గం మీద కుట్రకు రంగం సిద్ధం చేసింది. 1948 కనీస వేతనాల చట్టాన్ని అనుసరించి నలభై ఏళ్లుగా అమలుతున్న విధానాన్ని తోసిరాజని 'కొత్త పద్ధతి' పేరుతో కార్మికుల కనీస వేతనాలలో కోతబెట్టి కార్పొరేట్లకు లాభాలు పెంచడమే ఈ కమిటీ నివేదిక లక్ష్యం.

రాజ్యాంగంలోని ఆదేశ సూత్రాల కనుగుణంగా, న్యాయమైన వేతనాల కమిటీ చేసిన సిఫార్సు ప్రకారం 15వ త్రైపాక్షిక ఇండియన్ లేబర్ కాన్ఫరెన్స్ 1957లో కనీస వేతనాలను నిర్ధారించే విధానాన్ని రూపొందించింది. ఇప్పుడు అమలులో ఉన్నది అదే విధానం. (అ) కార్మికుని కుటుంబం అంటే ముగ్గురు మనుషులు ఎంత వినియోగిస్తారో అంత వినియోగించే యూనిట్. (అఅ) డాఎఎ ఆక్టోబర్ 2,700 కేలరీల శక్తినిచ్చే సమతుల్య ఆహారం ఒక్కొక్క వ్యక్తికీ ఉండాలి.

(అఅఅ) సంవత్సరానికి ఒక కుటుంబానికి 72 గజాల గుడ్డ అవసరం. (అ) కనిష్ట ఆదాయం పొందే వారి ఇంటికి ప్రభుత్వం ఎంత ఇంటద్దె నిర్ణయిస్తుందో అంతమేరకు ఇంటద్దె ఇవ్వాలి. () (అఅ) (అఅఅ) (అ) అంశాలకు మొత్తం ఎంత అవుతోందో అందులో 20 శాతం అదనంగా ఇంధనం, విద్యుత్, సాదర ఖర్చుల నిమిత్తం ఇవ్వాలి.

• 1992లో సుప్రీంకోర్టు రాష్ట్రకోస్ బ్రెట్ కేసులో తీర్పునిస్తూ పై పద్ధతిని సమర్థించింది. పైన పేర్కొన్న అయిదు అంశాలకి తోడు ఆరవ అంశాన్ని అదనంగా చేర్చింది. దాని ప్రకారం పిల్లల చదువు, వైద్యం, పండగలు, పబ్బాల ఖర్చుల నిమిత్తం () (అఅ) (అఅఅ) (అ) కలిపి

ఎంతవుతుందో దానిలో 25 శాతాన్ని అదనపు వ అంశంగా అదనంగా చెల్లించాలని తీర్పు ఇచ్చింది. ఈ ఆరు అంశాలూ కలిపితే కనీస వేతనం అవుతుంది.

**కొత్త పద్ధతిలో ఏమిటి కొత్తదనం?**

నిపుణుల కమిటీ నివేదిక నిస్సందేహంగా కొత్త పుంతలు తొక్కింది. అయితే అది కార్మికులకు మేలు చేసే విధంగా గాక, కార్పొరేట్లకు మేలు చేకూర్చేదిగా ఉంది. కుటుంబంలో మూడు యూనిట్ల వినియోగం ఉండాలన్న పాత ఫార్ములా బదులు 3.6 యూనిట్లు ఉండాలని ప్రతిపాదించింది. ఇది మెరుగైనదిగా కనిపిస్తోంది కదా! కాని విచిత్రమేమంటే ఈ కొత్త పద్ధతిన లెక్కవేస్తే కనీస వేతనం నెలకు రూ.8892-రూ.11,622 మధ్య ఉంది. (ఆయా ప్రాంతాన్ని బట్టి మార్పులుంటాయి) అదే పాత పద్ధతిన ఏడవ పే కమిషన్ వేసిన లెక్కప్రకారం జనవరి 2016 నాటికి కనీస వేతనం నెలకు రూ.18వేలు ఈ ఏడోపే కమిషన్ నివేదికను కేంద్ర, రాష్ట్ర ప్రభుత్వాలు ఆమోదించి అమలు చేస్తున్నాయి కూడా! అన్ని పరిశ్రమల్లోనూ దీనిని అమలు చేయాలని కార్మిక సంఘాలన్నీ పోరాడుతున్నాయి.

కొత్త పద్ధతిగా ముందుకు తెచ్చిన విధానంలో లెక్కవేస్తే కనీస వేతనం దాదాపు సగానికి ఎలా తగ్గిపోయింది? 1)రోజువారీ తీసుకునే ఆహారం కేలరీల విలువ 2,700 నుంచి 2,400 కేలరీలకు తగ్గించారు. 2)ఆహార వస్తువుల ధరలు కనిష్ట స్థాయివి మాత్రమే పరిగణనలోకి తీసుకున్నారు. 3)ఇంధనం, విద్యుత్తు, సాదర ఖర్చు కోసం 20 శాతం ఇవ్వాలన్న సూత్రాన్ని, సుప్రీం తీర్పు ప్రకారం చదువు, వైద్యం వగైరాలకు 25 శాతం ఇవ్వాలన్న అంశాన్ని ఎత్తివేశారు. 4)ఆహారం మినహా తక్కిన ఖర్చుల్ని 'అత్యవసర ఆహారేతర ఖర్చులు', 'ఆహారేతర ఖర్చులు' అనే రెండు తరహాలుగా తిరిగి వర్గీకరించారు.

2017 మార్చి 3న ఢిల్లీ ప్రభుత్వం కనీస వేతనాల నోటిఫికేషన్ జారీ చేసింది. దానిని సవాలు చేస్తూ యజమానులు ఢిల్లీ హైకోర్టులో పిటిషన్ వేశారు. ఢిల్లీ హైకోర్టు యజమానులకు అనుకూలంగా తీర్పు ఇచ్చి ప్రభుత్వం ఇచ్చిన నోటిఫికేషన్ ను రద్దు చేసింది. ఈ తీర్పును సవాలు చేస్తూ ఢిల్లీ ప్రభుత్వం సుప్రీంకోర్టుకు అప్పీలు చేసింది. ఇందులో సిబిఐయు కూడా ఒక పిటిషన్ వేసింది. 2018 అక్టోబరు 31న ఇచ్చిన మధ్యంతర ఉత్తర్వులో సుప్రీంకోర్టు ఢిల్లీ హైకోర్టు తీర్పును తోసిపుచ్చి, ప్రభుత్వ నోటిఫికేషన్ ను 2018 నవంబరు 1 నుంచి అమలు చేయాలని ఆదేశించింది. ఢిల్లీ ప్రభుత్వం ఒక కనీస వేతన సలహాబోర్డును ఏర్పాటు చేయాలని, దాని సలహా ప్రకారం కొత్తగా కనీస వేతనాలను ప్రతిపాదిస్తూ నోటిఫికేషన్ తాజాగా తయారు చేసి సుప్రీంకోర్టు ముందుంచాలని ఆదేశించింది. దీనిపై విచారణ 2019 జూలై 2న జరగనుంది.

ఈ నేపథ్యంలో సుప్రీంకోర్టు కేసును నీరుగార్చడానికే కేంద్రప్రభుత్వం ఐఎల్ఎతో కుమ్మక్కై ఈ నిపుణుల కమిటీ నివేదికను ముందుకు తెచ్చి సంప్రదింపుల పేరుతో నాటకాలాడుతోంది.

ఇంకోపక్క ప్రస్తుతం అమలులో ఉన్న 44 కార్మిక సంక్షేమ చట్టాలను మార్చి దాని స్థానే నాలుగు రకాల లేబర్ కోడ్లను తేవాలని ప్రభుత్వం ప్రయత్నిస్తోంది. ఈ నాలుగింటల్లో మొదటిది - జీతాలకు సంబంధించిన కోడ్ ను గత లోక్ సభలో ప్రవేశపెట్టింది. ఈ కొత్త కోడ్ ప్రకారం 1948 కనీసవేతన చట్టం రద్దవుతుంది. దాని ప్రాతిపదికన రూపొందించిన కనీస వేతనాన్ని లెక్కవేసే విధానమూ రద్దవుతుంది. అప్పుడు ఐఎల్ఎో మద్దతు పలికిన కొత్త విధానాన్ని అమలులోకి తేవడం సాధ్యపడుతుందన్నదే మోడీ ప్రభుత్వ వ్యూహంగా కనపడుతోంది.

తస్మాత్ జాగ్రత్త!



(17వ పేజీ తరువాయి)

నేడు దేశంలో పెరుగుతున్న మతతత్వ ప్రమాదాన్ని గుర్తించడం, దానికి వ్యతిరేకంగా కార్మికులను జాగృతులను చేయడంలో కూడా సిఐటియు అగ్రభాగాన నిలవడమే కాక, నేటి “సరళీకరణ విధానాల అమలు - మతోన్మాద శక్తుల పెరుగుదల” అనే జంట ప్రమాదం నరేంద్ర మోడీ ప్రభుత్వ రూపంలో రావడాన్ని ఎండగట్టడంలో కూడా ప్రధాన పాత్ర పోషిస్తోంది. గతం కంటే ఎక్కువ మెజారిటీతో అధికారంలోకి వచ్చిన ప్రభుత్వం కార్మిక చట్టాలను సవరిస్తూ, ప్రభుత్వ రంగాన్ని ప్రవేటుపరం

చేస్తూ అని ప్రకరిస్తోంది. ఇది కార్మిక వర్గానికి ఒక సవాలు వంటిదే. చావో - రేవో తేల్చునునే సమయమిది.

అన్ని ప్రతికూల పరిస్థితులనూ సమర్థవంతంగా ఎదుర్కొని నిలబడడం వల్లనే సభ్యత్వం లోనూ, వయస్సు లోనూ చిన్నదైనా సిఐటియు నేడు దేశ వ్యాపితంగా అసలైన పోరాట సంఘంగా గుర్తింపు పొందింది. ఈ గుర్తింపుకు ప్రధాన కారణం ఎమర్జెన్సీ, సరళీకరణ విధానాల వంటి ప్రమాదాల నుండి దూరంగా పారిపోవడం కాక, ఆ ప్రమాదాల నుండి కార్మిక వర్గాన్ని రక్షించడానికి ఎంచుకున్న పోరాట మార్గమే.

నేడు నరేంద్ర మోడీ ప్రభుత్వం మరలా అధికారంలోకి రావడం దేశానికి, కార్మిక వర్గానికి నష్టకరమన్నది నిర్వివాదాంశం. అయితే కార్మిక వర్గం ఐక్యంగా, చైతన్యంతో పోరాడితే గత ప్రభుత్వాలకు పట్టిన గతే ఈ ప్రభుత్వానికి కూడా పడుతుందనడం కూడా అంతే నిర్వివాదాంశం. నిరాశ కాదు - ఎదగ దానికిదే అవకాశం. ప్రతికూల పరిస్థితుల్లోనే ఎదిగి నిఖార్సైన కార్మికవర్గ ప్రతినిధిగా నేడు సగర్వంగా స్వర్ణోత్సవాలు జరుపుకోవడానికి అన్ని అర్హతలు సాధించుకున్న సిఐటియు చూపిన మార్గమే నేడు కార్మిక వర్గానికి దిక్సూచి.

## కులాంతర మతాంతర వివాహాలు చేసుకున్న వారికి రక్షణ కల్పించాలని డిమాండ్

చిత్తూరు జిల్లా పలమనేరు మండలంలో ఉసిరిపెంట గ్రామంలో కులాంతర వివాహం చేసుకుందనే కారణంతో 9 రోజులు బాలింతరాలుగా ఉన్న కూతుర్ని ఆమె కుటుంబ సభ్యులే హత్య చేసిన

కులం, మతం పేరుతో కన్న కూతుర్ని కూడా హతమార్చే తీరు సాంఘిక దురాచారాన్ని నానాటికి పెంపొందించేస్తోందని తెలిపారు. రెండున్నరేళ్ల క్రితం ఉసిరిపెంట గ్రామానికి సంబంధించిన హేమవతి,

కేశవులు ప్రేమించుకుని కులాంతర వివాహం చేసుకోవడం జరిగింది. అప్పటి నుండి హేమవతి కుటుంబ సభ్యుల వల్ల ప్రాణహాని ఉందని భయపడి బెంగుళూరులో జీవనం సాగిస్తున్నారు. హేమవతి ప్రసవానికి పలమనేరు హాస్పిటల్ కు రావడం జరిగింది. ప్రసవం అయిన తొమ్మిదో రోజున హాస్పిటల్ నుండి వస్తున్న కేశవు దంపతులను దారి కాచి హేమవతిని

కందుకూరి, సావిత్రి బాయ్ పూలే, అంబేద్కర్ వంటి వారు సాంఘిక దురాచారాలను తీవ్రంగా వ్యతిరేకించి, సంఘ సంస్కర్తలుగా నిలిచారని గుర్తు చేశారు. ఇప్పటికి కులం, మతం వంటి సాంఘిక దురాచారాలు కొనసాగటం సిగ్గుచేటని విమర్శించారు. హర్యాణా, రాజస్థాన్, పంజాబ్, యూపీ, బీహార్ లాంటి రాష్ట్రాల్లో పరువు హత్యల పేరుతో ఇలాంటి ఘటనలు తరచూ జరుగుతున్నాయి.

ఆంధ్ర రాష్ట్రంలో సంఘ సంస్కరణ ఉద్యమాల వలన ఆదర్శ వివాహాలు పెద్ద ఎత్తున జరిగాయి. సమాజం ఎంతో ముందుకు పోతున్నా కులం, మతం పేరుతో ఇలాంటి దారుణాలకు పాల్పడ్డాన్ని తీవ్రంగా ఖండించాలి. కేశవుకు పర్మినెంట్ ఉద్యోగం కల్పించాలని, పుట్టిన బిడ్డకు ప్రాణహాని కలగకుండా ప్రభుత్వం తగు చర్యలు తీసుకోవాలని, కులాంతర, మతాంతర వివాహాలు చేసుకున్నవారికి రక్షణ కల్పించి, ప్రజల్లో అవగాహన కల్పించాలని కోరారు. అందరూ ఒక్కటే అన్న భావనను ప్రజల్లో తీసుకురావాలని, ఇటువంటి ఘటనలు పునరావృత్తం కాకుండా చర్యలు తీసుకోవాలని డిమాండ్ చేశారు.



ఘటనను సిఐటియు రాష్ట్ర కమిటీ తీవ్రంగా ఖండిస్తోంది. సిఐటియు రాష్ట్ర ఉపాధ్యక్షురాలు కె.స్వరూపరాణి, చిత్తూరు జిల్లా సిఐటియు ప్రధాన కార్యదర్శి పి.చైతన్య, తిరుపతి జిల్లా కార్యదర్శి నాగరాణి, ఆశా వర్కర్ల జిల్లా కార్యదర్శి భువనేశ్వరి, పలమనేరు మండల కార్యదర్శి ఓబులు రాజు, సావిత్రి, ఉసిరిపెంట గ్రామంలో కేశవ కుటుంబాన్ని పరామర్శించి జరిగిన ఘటనను తెలుసుకోవటం జరిగింది.

తల్లి, దండ్రులు, ఇద్దరు అన్నలు, చెల్లెలు కలసి బలవంతంగా కేశవును నుండి విడదీసి పొలంలోకి తీసుకువెళ్లి మెడకు తాడు వేసి లాగి చంపేయడం జరిగింది. చనిపోయిన శవాన్ని ప్రక్కనే ఉన్న బావిలో పడేశారు. కుల, మతాలను ప్రేరేపించేలా మనువాద శక్తులను బలపరిచే విధంగా సమాజంలో కులం, మతం పేరుతో కక్షలు పెరిగి రక్షణ కరువైన పరిస్థితి కనిపిస్తుందని ఆందోళన వ్యక్తం చేశారు. పుచ్చలపల్లి సుందరయ్య





# సాయి గోతమ్ ఇంగ్లీష్ మీడియం స్కూల్


(అంధ్రప్రదేశ్ ప్రభుత్వం చే గుర్తింపు పొందిన సంస్థ)  
నర్సరీ - 10వ తరగతి వరకు

## మూ ప్రత్యేకతలు :



- » సి.సి. తెమరా వర్క్ వేక్షణ.
- » ఇంగ్లీష్ గ్రామర్ బోధనలతో పాటుగా సాఫ్ట్ కెన్ ఇంగ్లీష్ పై ప్రత్యేక శిక్షణ.
- » ఫౌండేషన్ మేథ్స్
- » ఎల్.కె.జి., మరయు యు.కె.జి. విద్యార్థులకు చేతి వ్రాతపై ప్రత్యేక శ్రద్ధ.
- » ప్రాజెక్ట్ ద్వారా క్లాసుల నిర్వహణ.
- » అధిక పుస్తకముల మోతకు స్వస్తి.
- » లకాడమిక్ కోర్సుతో పాటుగా వ్యక్తిత్వ వికాసము, నైతిక విలువలపై ప్రత్యేక శ్రద్ధ.
- » అధిక విద్యార్థక మరియు అపార అనుభవం గల ఉపాధ్యాయ బృందం.
- » 1వ తరగతి నుండే కంప్యూటర్ విద్య.
- » విశాలమైన ఆట స్థలము మరియు క్రీడలపై ప్రత్యేక శ్రద్ధ.
- » స్కూల్ బస్ సౌకర్యం కలదు.
- » ప్రతి విద్యార్థి యొక్క ప్రోగ్రెస్ మరియు హోమ్ వర్క్ ను ఎస్.ఎమ్.ఎస్. ద్వారా తల్లిదండ్రులకు తెలియజేయుట.
- » ప్రతిరోజు స్టడీ అవర్స్ మరియు వారాంతపు పరీక్షల నిర్వహణ.
- » వెనుకబడిన విద్యార్థులపై ప్రత్యేక శ్రద్ధ.

స్థాపించిన  
మొదటి సంవత్సరంలోనే  
గజపతినగరంలో  
అత్యధిక అడ్మిషన్లు  
సాధించిన ఏకైక విద్యా సంస్థ



స్వంత భవనం

SAI GOWTHAM  
**IIT**  
ACADEMY



సాధారణ ఫీజులతో...  
కాదార్చేట్ స్థాయిలో నాణ్యత



ప్రత్యేక శిక్షణ

అడ్మిషన్లు



జరుగుచున్నది

కోరుకొండ సైనిక్ స్కూల్

నవోదయ

ఎ.పి.ఆర్.జి.సి.

పాలిసెట్

న్యూ బ్రాంచ్ : హైవే రోడ్, విశాఖ జైయర్ దరి, మధుపాడ.  
అంజనేయస్వామి వారి ఆలయం ఎదురుగా, పులిటిపెంట, గజపతినగరం.

Ph : 08965-285511 Cell : 9492450317, 9949420436

saigowthamemschool@gmail.com

# హర్షవర్ధన హైస్కూల్

(ప్రభుత్వ గుర్తింపు పొందిన సంస్థ) పులిటిపెంట న్యూకోలనీ, గజపతినగరం

ఫోన్ : 08965 - 284549, సెల్ : 94401 00549



విద్యార్థులకు, తల్లిదండ్రులకు, అధికారులకు,  
ప్రజాప్రతినిధులకు, మేడే శుభాకాంక్షలు

పదవ తరగతిలో శతశాతం  
ఉత్తీర్ణత సాధిస్తున్న ఏకైక సంస్థ

**LKG to X Class**  
**English Medium**

కరస్పాండెంట్: వి.వి. ప్రదీప్ కుమార్  
(M.Com., LLB)

హర్షవర్ధన విద్యా సంస్థలు



# ఎన్నికల సభల్లో వాగ్దానాలు జగన్మోహన్ రెడ్డి ప్రగల్భాలేనా?

- కె.స్వరూపరాణి

‘మాట తప్పను -మడమ తిప్పను’ మాట నిలబెట్టుకుంటాను అని ఎన్నికల సభల్లో వాగ్దానం చేసిన జగన్మోహన్ రెడ్డి ప్రమాణ స్వీకారోత్సవం మరుసటి రోజే మాటలు తడబడ్డాయి. మధ్యాహ్నాభోజన పథకాన్ని రాష్ట్ర వ్యాప్తంగా అక్షయపాత్రకు ఇవ్వాలని వై.ఎస్.ఆర్ అక్షయపాత్రగా పేరు పెట్టారు. పేరు ఏమైనప్పటికీ వర్క్ల ఉపాధిని దెబ్బకొట్టే చర్యలు చేపట్టారు. వర్క్లను తొలగించం అని చెబుతున్నా ప్రాథమిక విద్యాశాఖ కమీషనర్ సంధ్యారాణిగారు వడ్డించే పనికి ఇంతమంది అవసరం లేదంటున్నారు. ఇప్పటికే అనేక పాఠశాలలో హెల్పర్లను వంటపనికి రానవసరం లేదని హెచ్ఎంలు చెబుతున్నట్లు వార్తలు వస్తున్నాయి. పైగా వైఎస్ఆర్ సీపీఐ అధికారంలోకి వచ్చిన తరువాత మీరు అవసరం లేదని, మా పార్టీ కార్యకర్తలు పని చేస్తారని దౌర్జన్యంగా 16 సంవత్సరాలుగా పనిచేస్తున్న కార్మికులను మానిపిస్తున్నారు.

చంద్రబాబు ప్రభుత్వం 2017లో మొత్తం పాఠశాలలను 71 క్లస్టర్లుగా చేసి అక్షయ, నవప్రయాస, ఏక్తాశక్తి సంస్థలకు నిర్ణయించింది. ఈ విధానాన్ని వ్యతిరేకిస్తూ రాష్ట్ర వ్యాప్తంగా మధ్యాహ్నాభోజన పథకం కార్మికుల యూనియన్ ఆందోళన నిర్వహించింది. మహిళలని కూడా చూడకుండా ఉద్యమాన్ని నిర్బంధంతో అణచి వేసేందుకు చంద్రబాబు ప్రయత్నించారు. అక్రమ అరెస్టులు, కేసులు బనాయించారు. విశాఖ జిల్లా చోడవరంలో నవప్రయాస సంస్థకు వ్యతిరేకంగా జరిగిన ఆందోళనలో పాల్గొన్న 16 మంది కార్మికులపై నాన్ బెయిలబుల్ కేసులు పెట్టి సెంట్రల్ జైలుకు పంపారు. 2018 ఆగస్టు, డిసెంబర్ లో ర్యాలీలు, సభలను భగ్నం చేయడానికి ఇళ్ల వద్దనే పోలీసులు అరెస్టుల పర్వం కొనసాగించారు. ఆనాడు ప్రతిపక్ష నాయకుడుగా

ఉన్న జగన్మోహన్ రెడ్డిగారు ప్రభుత్వ నిర్బంధాన్ని ఖండిస్తూ చంద్రబాబుగారు అడపడు చులపై ఏమిటీ ఈ అమానుషం? వారు ఏం తప్పుచేశారు. అధికారం ఉందికదా అని కర్కశంగా వ్యవహరిస్తారా? మహిళా పార్లమెంటును విజయవాడలో నిర్వహించామని గొప్పలు చెప్పుకున్న మీరు అదే విజయవాడలో అక్క చెల్లెమ్మల పట్ల ప్రవర్తించిన తీరు సిగ్గుచేటు కాదా! వారి పట్ల దురుసుగా ప్రవర్తించడం అత్యంత హేయం, దారుణం కాదా! ఈ ప్రభుత్వం సరిగ్గా వేతనాలు ఇవ్వకున్నా 5-6 నెలలుగా సరుకుల బిల్లు చెల్లించకపోయినా 85 వేల మంది అప్పో-సప్పో చేసి పిల్లలకు భోజనం వండి పెడుతున్నారు. అయినా భోజనం వండే పని నుంచి వారిని తొలగించి ప్రైవేట్ ఏజెన్సీలకు అప్పగించడానికి ఈ సర్కార్ తహ తహలాడుతుంది. దీన్ని తీవ్రంగా వ్యతిరేకిస్తున్నాం. వైయస్సార్ కాంగ్రెస్ పార్టీ అధికారంలోకి రాగానే మధ్యాహ్నాభోజనం వండే పనిని అక్క చెల్లెమ్మలకే అప్పగిస్తాము. వారికి గౌరవ వేతనం పెంచి అండగా ఉండటంతో పాటు పిల్లలకు పౌష్టికాహారం అందేలా భోజనం ధరలు పెంచి, బిల్లులు సకాలంలో చెల్లిస్తాం అని ట్వీట్ ద్వారా స్పందించారు.

చంద్రబాబు ప్రభుత్వం కార్మికుల ఉద్యమ ఫలితంగా నిర్ణయాన్ని మార్చుకోక తప్పలేదు. సుమారు 35 లక్షల మంది విద్యార్థులకు గానూ 2 లక్షల 70 వేల మందికి విద్యార్థులకు మాత్రమే అక్షయ, ఇస్కాన్, ఏక్తాశక్తి, నవప్రయాస సంస్థలకు ఇవ్వగలిగారు. చంద్రబాబు మరలా అధికారంలోకి వస్తే తమ ఉపాధికి గండి పడుతుందని 85 వేల మంది వర్క్ల జగన్ మాటలు విశ్వసించి ఊరూరా తిరిగి ఫ్యాన్ గుర్తుకు ఓట్లు వేసి గెలిపించారు. “ఓడ దాటే వరకు ఓడ మల్లన్న ఓడ దాటిన తర్వాత

బోడి మలన్న” అన్నట్లుగా జగన్మోహన్ రెడ్డి ప్రస్తుతం అమలు జరుగుతున్న తీరును పరిశీలించకుండా వడి వడిగా నిర్ణయాలు తీసుకుంటున్నారు.

సుప్రీంకోర్టు మధ్యాహ్నాభోజన పథకం అమలు తీరును పరిశీలించేందుకు నియమించిన కమిషన్ మన రాష్ట్రంలో పర్యటించి స్వచ్ఛంద సంస్థలు అందించే ఆహార పదార్థాలను, సరఫరా తీరు తెన్నులను పరిశీలించి ఈ సంస్థలు అనేక అక్రమాలకు పాల్పడుతున్నట్లు, తమ ఇష్టానుసారం పిల్లల సంఖ్యను వేస్తూ కోట్లాది రూపాయలను ప్రభుత్వం నుంచి అక్రమంగా దండుకుంటున్నట్లు నివేదికలో పేర్కొన్నారు. భోజనాన్ని అందించే పరిమాణం కూడా తక్కువ ఉంటుందని తెలిపారు. యంత్రాల సహాయంతో అత్యధిక వేడితో టన్నుల కొద్దీ ఆహార పదార్థాలను వండుతుండటం వల్ల రేడియేషన్ ప్రభావం వడుతుందని ఇది పిల్లల అనారోగ్య పరిస్థితులకు దారితీస్తుందని వెల్లడించింది. తెల్లవారు జామునుంచి పదార్థాలు తయారు చేసి మధ్యాహ్నానానికి ఆయా స్కూల్స్ కు పంపిణీ చేస్తున్నందువల్ల పాడై పోతున్నాయని తెలిపింది. కుళ్లిన కూరగాయలు, నాణ్యతలేని సరుకులు వాడుతున్నారని నివేదిక ఇచ్చింది. వేడి వేడిగా ఎక్కడికక్కడ స్కూల్స్ లోనే వంట ఏర్పాటు జరగాలని రాష్ట్ర ప్రభుత్వాలకు సుప్రీంకోర్టు ఆదేశాలిచ్చింది.

## స్వచ్ఛంద సంస్థలు

కమీషన్ నివేదిక పేర్కొన్నట్లుగానే మన రాష్ట్రంలో స్వచ్ఛంద సంస్థలు తయారు చేస్తున్న ఆహార పదార్థాలు విద్యార్థులు తినడానికి ఇష్టపడటం లేదు. కర్నూలు జిల్లాలో నవప్రయాస భోజనం తిన్న విద్యార్థులు 130 మంది అస్వస్థతకు గురయ్యారు. నెల్లూరు జిల్లాలో అనేక



పాఠశాలల్లో భోజనం చేయకపోవడంతో పాఠవేస్తున్న భోజనాన్ని పశువులకు వేయడానికి డబ్బాల్లో తోపుడు బండ్ల మీద తీసుకువెళ్తున్నారు. తూర్పుగోదావరి జిల్లా తొండంగిలో “మీరు తెచ్చిన భోజనం మాకొద్దు అని విద్యార్థులు తిప్పి కొడుతున్నారు.”

### ఇస్కాన్ అక్రమాలు

విశాఖ జిల్లాలో ఇస్కాన్ అక్రమాలు ఒక్కొక్కటిగా వెలుగులోకి వస్తున్నాయి. సాగర్ నగర్ లో 388 బస్తాల బియాన్ని కాకినాడ పోర్టు ద్వారా ఇండోనేషియాకు తరలించడానికి ఇస్కాన్ ప్రయత్నాలు జరుగుతుండగా విజిలెన్స్, ఎన్ ఫోర్స్ మెంట్ అధికారులు మెరుపుదాడి చేసి బియాన్ని స్వాధీనం చేసుకున్నారు. విశాఖపట్టణంలో ఇస్కాన్ అందిస్తున్న భోజనాన్ని పరిశీలించేందుకు విజిలెన్స్ ఆఫీసర్స్ మూడు స్కూల్స్ కు వెళ్లగా అనేక లొసుగులు బయటపడ్డాయి. కే.డి.పి.యం (చిన్నవార్తేరు) 15 మందికి సరఫరా అన్నం తెచ్చి 218 మంది విద్యార్థులకు పెట్టినట్లు రికార్డుల్లో రాసుకున్నారు. ఆర్.బి.యం స్కూల్లో ప్రాథమిక విద్యార్థికి 100 గ్రాములు, ప్రైమరీ విద్యార్థికి 150 గ్రాములు చొప్పున రైస్ సరఫరా చేయాలి. మొత్తం 287 మంది విద్యార్థులకు 35 కిలోల 300 గ్రాములు అవసరం ఉండగా 25 కిలోలలోపు బియాన్ని మాత్రమే వండి పంపినట్లు రూఢి అయ్యింది. ఏ.వి.ఎస్ హైస్కూల్లో ఉండవల్సిన వాటికన్నా 50 కోడిగుడ్లు తక్కువగా ఉన్నట్లు విజిలెన్స్ అధికారులు గుర్తించారు.

విశాఖ జిల్లా బుచ్చయ్యపేట మండలంలో నవప్రయాస సంస్థ భోజనాన్ని సర్ఫరా చేయకపోవడంతో విద్యార్థులు ఆకలితో అలమటించారు. రాష్ట్రంలో ప్రైవేటు సంస్థలు అమలు చేస్తున్న పథకం లోప భూయిష్టంగా ఉండటమే కాకుండా విద్యార్థులు అనారోగ్యాలతో, కాలే కడుపులతో గడపాల్సి వస్తుంది. అనేక గ్రామాల్లో తల్లిదండ్రులు మా బిడ్డలకు ఈ భోజనం

వద్దు అని ఆందోళన చేస్తున్నారు. ఈ సంస్థలు పెట్టే భోజనం నాణ్యత లేకపోగా చల్లారిపోవడం, చప్పిడి భోజనం, ఉల్లి పాయ, వెల్లుల్లి, కోడిగుడ్డు వాడకపోవడం వలన పిల్లలు ఇష్టపడటం లేదు. గతంలో విద్యార్థులు భోజనం తినకుండా పాఠవేస్తున్న దృశ్యాలను ఆధారాలతో సహా గత ప్రభుత్వానికి తెలియజేశాం.

మధ్యాహ్న భోజన పథకం కేంద్ర ప్రభుత్వ సహకారంతో 1995, ఆగస్టు 15న ప్రారంభించబడింది. దీని ప్రధాన ఉద్దేశ్యం పిల్లల్లో చదువుకోవాలనే జిజ్ఞాస పెంచడం ద్వారా బడి పిల్లల సంఖ్య పెంచటం పౌష్టికాహారం అందించటం ద్వారా వారి ఆరోగ్యస్థాయి పెంపొందించుట ద్వారా ప్రపంచ వ్యాప్త విద్యాభివృద్ధికి ఉపకరించే విధంగా ఉండాలనే ఆశయంతో ఈ పథకం ప్రారంభించబడింది. నేషనల్ ఫుడ్ సెక్యూరిటీ యాక్ట్ 2013 పరిధిలో రూపొందించబడినది.

మధ్యాహ్న భోజన పథకం ద్వారా బడి పిల్లల పెరుగుదల, తరగతి గదిలో ఆకలి నిర్మూలన, బాల బాలికల సమానత్వం పెంచబడినదని అనేక పరిశీలనలు తెలియజేశాయి. ఈ మధ్య పరిశీలనలో 15 శాతం మంది ఈ పథకం ద్వారా గ్రామీణ విద్యార్థులు ఆరోగ్య శాతం మెరుగుపడిందని తెలియజేశాయి.

ఈ విజయాల వెనుక 26 లక్షల మధ్యాహ్నభోజన పథకం (వంటవారు/సహాయకులు) కార్మికులు అందులో 98 శాతంగా ఉన్న బడుగు, బలహీన వర్గాలకు చెందిన మహిళలు వలన మాత్రమే ఇది సాధ్యమైంది. రోజుకు 6 నుండి 8 గంటలు కష్టపడి వంటకు కావల్సిన ఏర్పాటు వంట చేసి పిల్లలకు పెట్టి మరల వండిన పాత్రలు, పరిసరాలు శుభ్రపరుస్తారు. ఇంత చేస్తున్నా వీరిని కనీసం కార్మికులుగా గుర్తించటం లేదు సరికదా కనీస వేతనాలు ఇవ్వక పోవడం, కనీసం భద్రతా చర్యలు కల్పించక పోవటం, ఇచ్చే జీతం రూ.1,000/-లు

కూడా సంవత్సరం మొత్తం కాకుండా 10 నెలలకు భత్యంగా ఇవ్వడం జాతి సిగ్గు పడాల్సిన విషయం.

పేద కార్మికులు పరిమిత ఆర్థిక వనరులతో బతుకుతున్న వీరు వంటకు కావాల్సిన సరుకులు, కట్టెలు/గ్యాసుకు పెట్టుబడి పెట్టి తీసుకువచ్చి, ఆ బిల్లులు స్కూలు ద్వారా పైఅధికారులకు పంపితే అవి కనీసం 5,6 నెలలకు గానీ వీరికి డబ్బు తిరిగిరాదు. ప్రస్తుతం వంట ఖర్చు రోజుకు ప్రాథమిక స్కూలు పిల్లలకు రూ.5.13 పైసలు, హైస్కూలు పిల్లలకు రూ.6.18 పైసలుగా ప్రస్తుతం చెల్లిస్తోంది. ఇది సంక్షేమ వసతి గృహ విద్యార్థులకిస్తున్న దాని కంటే చాలా తక్కువ. దీనికి సంబంధించిన ఆర్థిక సహాయం కేంద్ర, రాష్ట్ర ప్రభుత్వాల వాటా 60:40 నిష్పత్తిగా ఉంది.

2003 నుంచి ఎన్ని ఆటు పోట్లు ఎదురైనా పథకాన్ని నిర్విఘ్నంగా అమలు చేయడంలో వర్కర్లు కీలకపాత్ర పోషించారు. మధ్యాహ్న భోజన పథకాన్ని ప్రైవేటు సంస్థలకు అప్పగించరాదని, పథకంలో పనిచేస్తున్న 85 వేల మంది వర్కర్ల ఉపాధిని దెబ్బ తీయవద్దని నాలుగు సంవత్సరాలుగా జరిగిన పోరాటంలో వైయస్సార్ సీపీ నాయకులు కూడా పాల్గొని మద్దతు తెలియజేశారు. పాదయాత్రలోనూ, ఎన్నికల ప్రచార సభల్లో జగన్, కార్మికులకు ఇచ్చిన హామీని నిలబెట్టుకోవాలని, ప్రైవేటు సంస్థలకు పథకాన్ని అప్పగించే ఆలోచనను విరమించాలని కోరుతున్నాం. పథకంలో పనిచేస్తున్న వారంతా పేద వారు, ఒంటరి మహిళలు, వితంతువులు పెద్ద సంఖ్యలో ఉన్నారు.

ముఖ్యమంత్రి జగన్మోహన్ రెడ్డి గారు మొదటి సమీక్షా సమావేశంలోనే పథకాన్ని అక్షయపాత్ర పౌండేషన్ కు అప్పగిస్తున్నారు. చంద్రబాబు బాటలోనే ప్రైవేటీకరణకు తొందరపాటు నిర్ణయాలు చేయటం ఆందోళనకు గురవుతున్నారు.



# చిత్తూరు జిల్లాలో సిఐటియు 50 సంవత్సరాల చరిత్ర

- జి.బాలసుబ్రహ్మణ్యం


1970న సిఐటియు ఏర్పడే నాటికి చిత్తూరు జిల్లాలో ఏఐటియుసి బలమైన శక్తిగా ఉండేది. విడిపోయిన తరువాత అత్యధిక సంఖ్యల నాయకులు యూనియన్లు ఏఐటియుసితో వెళ్లిపోయాయి. తిరుమల - తిరుపతి దేవస్థానానికి చెందిన ప్రెస్ వర్కర్స్ యూనియన్, తిరుమల - తిరుపతి దేవస్థానం ట్రాన్స్‌పోర్ట్ వర్కర్స్ యూనియన్లు సిఐటియుతో నిలిచాయి. టిటిడి ప్రెస్‌లో పి.మోహన్‌రావు, వీరయ్య ట్రాన్స్‌పోర్ట్‌లో తంజావూరు నాగూర్ శెట్టి, ఎం.సీతాపతి, వేలూరి బంగారు నాయుడులు సిఐటియుకు అనుబంధం చేయడంలో గట్టి కృషి చేశారు. పసుపులేటి వెంకటప్పయ్య శ్రీకాళహస్తి నుంచి వచ్చి సలహాలు ఇస్తూ కార్యక్రమాలు రూపొందించేవారు. రెండు సంఘాలకు నందూరి ప్రసాదరావు నాడు అధ్యక్షులుగా వ్యవహరించారు.

నాటి మొదటి సత్రం కేంద్రంగా (నేటి విష్ణునివాసం) కార్యక్రమాలు జరిగేవి. తంజువాని గుంటలో ఉన్న ట్రాన్స్‌పోర్ట్ యూనియన్ కార్యాలయంలో సర్వసభ్య సమావేశాలు జరిగేవి. రాత్రి పూర్తిగా సర్వసభ్య సమావేశము జరిగేది. రాత్రంతా నందూరి ప్రసాదరావు గారు మేల్కొని విని ముగింపు ఉపన్యాసంలో సలహాలు చెప్పేవారు.

టీటీడి ప్రెస్, టిటిడి ట్రాన్స్‌పోర్ట్ సంఘాల ఆధ్వర్యంలో టిటిడి యాజమాన్యంపై ఆనాడే అనేక పోరాటాలు చేపట్టేవారు. ప్రతి పోరాటంలో నందూరి ప్రసాదరావు పాల్గొనేవారు. నాటి ఈఓ చెలికాని అన్నారావు కార్మిక వ్యతిరేక

వైఖరితో ఉండేవారు. టిటిడి బస్సులను ఆర్టిసికి బదలాయించి తమకు సంబంధం లేకుండా చేయమని ముఖ్యమంత్రి జలగం వెంగళ రావును కోరేవాడు.

1975లో ఇందిరాగాంధీ ఎమర్జెన్సీ కాలంలో 10.08.1975న అర్ధరాత్రి తిరుమల - తిరుపతి దేవస్థానం బస్సులను ఆర్టిసికి బదిలీ చేశారు. ముందు జాగ్రత్తగా



ట్రాన్స్‌పోర్ట్ యూనియన్ నాయకులు యూనియన్ ప్రధాన కార్యదర్శి వై.మునిరత్నం, నాగూర్ శెట్టి, సీతాపతి బంగారు నాయుడు, చిట్టిబాబు తదితర ముఖ్య నాయకులందరినీ ముషీరాబాద్ జైలుకు తరలించారు. ఇలాంటి క్లిష్ట పరిస్థితులలో యూనియన్‌ను నిలబెట్టేందుకు నందూరి ప్రసాదరావు మారువేషంలో తిరుపతికి వచ్చారు. లాంగ్ కోట్ - గుబురు మీసాలు నెత్తిమీద టోపితో విదేశీయునిలాగా వ్యవహరిస్తూ తిరుపతిలో ఉంటూ ఉద్యమాన్ని కాపాడటానికి సహకరించారు.

ఎమర్జెన్సీ పోయేదాకా అజ్ఞాతం తప్పదని సిఐటియు నాయకులందరూ జైళ్లలో ఉన్నారని ప్రభుత్వాల కక్షసాధింపులో ఉన్నామని తొందరపడి ఎటువంటి నిర్ణయాలు తీసుకోవద్దని “రోజువారి సమస్యలకు నేషనల్ మజ్దూర్ యూనియన్

(ఎన్‌ఎంయు) సహకారం తీసుకోమని” చెప్పారు. ఈ సందర్భంగానే ఏ.పి.ఎస్.ఆర్. టి.సి.లో ఎన్.ఎం.యు ఈ జిల్లాలో ఆదికృతను బలాన్ని పొందింది.

ఎమర్జెన్సీ కాలంలో ఏపిఎస్‌ఆర్‌టిసి యాజమాన్యం ప్రభుత్వ సూచనల మేరకు టిటిడి ట్రాన్స్‌పోర్ట్ కార్మికులను రాష్ట్రం నలుమూలలకు బదిలీలు చేయడం

జరిగింది. ఎమర్జెన్సీ అనంతరం తిరుమల - తిరుపతి ట్రాన్స్‌పోర్ట్ వర్కర్స్ యూనియన్ ఆధ్వర్యంలో నందూరి ప్రసాదరావు గారి నాయకత్వంలో మిలిటెంట్ పోరాటాలు చేసింది. కార్మికులు వారి కుటుంబ సభ్యులు సైతం పోరాటాలలో భాగస్వాములు అయ్యారు. మహిళలు చంకలో చంటి బిడ్డలతో పోలీసు లారీలను ఎదుర్కొన్నారు. తిరుపతి నగరంలో

ఇదొక చారిత్రాక పోరాటం ఆనాడు. ఆమరణ నిరాహార దీక్షలతో తిరుపతి అట్టుడికిపోయింది. ఎట్టకేలకు ట్రాన్స్‌పోర్ట్ రద్దయి కార్మికులు ఘన విజయం సాధించారు. సిఐటియు ప్రతిష్ఠ పెరిగింది.

ఈ మహత్తర పోరాట పటిమకు ఆకర్షితులై తిరుమలలో ఉండే జి.ఆర్. ఎస్.బాబు, బస్టాండు హమాల్ నారాయణం క్రిష్ణప్రసాద్ సిఐటియు కార్యకర్తలుగా చేరారు. బండ్ల వీధిలో ట్రాన్స్‌పోర్ట్ నాయకుడు చిట్టిబాబు బాడుగ లేకుండా సిఐటియు కార్యాలయానికి ఇల్లు ఇచ్చారు. జీఆర్‌ఎస్ బాబు కేంద్రంగా కార్యక్రమాలు నడిచాయి. అప్పుకుట్టి నాయర్ బాబుకు సాయంగా ఉండేవారు.

తిరుపతికి చెందిన ఓ హోటల్ యజమాని కార్మికున్ని కొట్టిచంపి, దాన్ని ఆత్మహత్యగా చిత్రీకరించారు. నందూరి



ప్రసాదరావు స్పందించి హోటల్ వర్క్స్ యూనియన్ పెట్టాలని సూచించారు. జిఆర్ఎస్ బాబు, ఎన్.క్రిష్ణప్రసాద్, నేను ట్రాన్స్పోర్టు నాయకులు ఎం.సీతాపతి సహకారముతో 1978లో తిరుపతి - తిరుమల హోటల్ వర్క్స్ యూనియన్ ఏర్పాటు చేయడం జరిగింది. తిరుమల - తిరుపతిలో ముఖ్యంగా తిరుమల అన్నపూర్ణ హోటల్లో చేపట్టిన పోరాటాలు విజయవంతం అయ్యాయి. ఏపీఎస్ ఆర్టిసిలో పోర్టర్స్ యూనియన్ అదే సంవత్సరం స్థాపించడం జరిగింది. 1979లో ఎపిఎస్ఆర్టిసి స్టాఫ్ & వర్కర్స్ పెడరేషన్ పెట్టడం జరిగింది.

యూనియన్లు పెరిగి కార్యక్రమాలు పెరగటంతో జక్కా వెంకయ్యగారు గురజాల మాల్యాద్రిని తిరుపతికి తీసుకుని వచ్చారు. యూనివర్సిటీలో ఎన్ఎఫ్ఐ తిరుపతి పట్టణంలో డి.వై.ఎఫ్.ఐ ఏర్పాటుకు కార్మిక సంఘాలు కీలకంగా నిలిచాయి. 1981 సంవత్సరం జిల్లాలోనే పుత్తూరు స్పిన్నింగ్ మిల్లులో మొట్టమొదటి పారిశ్రామిక కార్మిక సంఘం ఏర్పడింది. ఆరంభంలో నేను అధ్యక్షునిగా, ఎం.గోపాల్ రెడ్డి ప్రధాన కార్యదర్శిగా ఉన్నాము. క్రమంగా నగరి ప్రాంతాల్లో పారిశ్రామిక సంఘాలు ఏర్పాటు అయ్యాయి.

19.1.1982లో “ఐఎంఎఫ్ అప్పు దేశానికి ముప్పు” అనే నినాదంతో మొదటి దేశవ్యాపిత జాతీయ సమ్మెకు పిలుపు నిచ్చారు. ఈ సమ్మెకు సిఐటియు కేంద్రంగా ఉన్నందున రెండు రోజులు ముందుగానే అంటే 17.1.2019న అర్ధరాత్రి సిఐటియు నాయకులైన నన్ను, వసువలేటి వెంకటప్పయ్య, గురజాల మాల్యాద్రి, నాగూరు శెట్టి, సీతాపతి, మునిరత్నంలను అరెస్టు చేసి 18 రోజులు పాటు జైలులో ఉంచారు. తరువాత ‘లా’ పూర్తి చేసిన చల్లా వెంకటయ్య పూర్తికాలం కార్యకర్తగా జిల్లాకు రావడం జరిగింది.

26.6.1985వ తేదిన సమావేశం


ఏర్పాటు చేసి టీటీడీ ఫారెస్టు వర్క్స్ యూనియన్ ఏర్పాటు అయింది. పోరాటం మొదలు అయింది వేతనాలు పెంచుకున్నారు. దీంతో టీటీడీ లోని అనేక విభాగాలలో సంఘాలు ఏర్పాటు అయ్యాయి. ఈ సంఘాలన్నీ కలిసి యునైటెడ్ ఫ్రంట్గా ఏర్పడింది. నిరంతరం పోరాటాలు చేస్తూ “ఛలో టీటీడీ బోర్డు” లాంటి కార్యక్రమాలు జరిపి దాదాపు 3,500 మందిని పర్మినెంట్ చేయించింది. నేటికి బలమైన సంఘంగా పోరాడుతూ ఉంది.

బీటిఆర్నగర్ నిర్మాణం కోసం 1985 నుండి తీవ్రపోరాటం చేసి 1990న బీటిఆర్నగర్ మొదట 50 ఎకరాలు తరువాత 100 ఎకరాలలో నిర్మించింది. ఈ పోరాటంలో ఆటో, రిక్షా, హాకర్స్, నాయీ బ్రహ్మణులు, ఇటుక కార్మికులు లాంటి సంఘాలను ఐక్యం చేసి

“పేదల పోరాట కమిటీ” ఏర్పాటు చేసి వేలాది మందికి నివాస స్థలాలు ఇవ్వడం జరిగింది. చారిత్రాత్మక పోటు కార్మికుల పోరాటం ఈ కాలంలోనే తిరుమల కొండపై జరిగింది. 19.3.1996న మిరాసి విధానము రద్దు అయింది. లడ్డూలు తయారు చేసే బ్రాహ్మణులను పోటు కార్మికులు అంటారు. తిరుమల కొండపై పోటు కార్మికుల పోరాటం జాతీయ స్థాయిలో గుర్తింపు పొందింది.

21.3.1996న శ్రీవారి పోటు కార్మికులు సమావేశం ఏర్పాటు చేసుకుని చర్చించినారు. 22.3.1996న పోటు శ్రీవారి పోటు కార్మికుల యూనియన్ ఏర్పాటు చేశారు. 25.3.1996 నందూరి ప్రసాదరావు నాయకత్వాన హైదరాబాద్కు వెళ్లడం జరిగింది. మిరాసి విధానంలో 220

మంది ఉంటే రద్దు అయిన తరువాత 97 మంది మాత్రమే చాలన్నారు. నెల రోజులు పోరాటం చేయగా 76 మందిని పనిలోకి తీసుకున్నారు. మిగిలిన వారి కోసం మరలా పోరాటం సాగింది. ఎర్రజెండా చేతబట్టి ఉద్యమించారు. అర్ధనగ్న ప్రదర్శన, బిక్షాటన మొదలగు పోరాటాలు చేశారు. అత్యంత సాంప్రదాయం కలిగిన సనాతన బ్రహ్మణ మహిళలు సైతం ఇంటి నుండి బయటకువచ్చి 56 రోజులు నిరాహార దీక్షలు చేశారు. నువ్రిం కోర్టులో న్యాయపోరాటం చేశారు. 2007 అక్టోబర్లో అందరూ పర్మినెంట్ అయ్యారు. టిటిడిలో ఇదొక చారిత్రాత్మక పోరాటం.




2010 నాటికి భారీ పరిశ్రమలలోకి విస్తరించడం జరిగింది. ల్యాంక్, కోక్ కోలా లాంటి భారీ పరిశ్రమలలో యూనియన్లు ఏర్పాటు అయ్యాయి.

చిత్తూరు జిల్లాలో నేటకీ 50 స్థానిక సంఘాలు ఉన్నాయి. అంగన్వాడీ, మధ్యాహ్న భోజనం, బిల్డింగ్, ఆటో తదితర రంగాలలో మొదటిస్థానంలో ఉన్నాము. మూడు వర్షాలూ వట్టభద్రుల ఎంఎల్సీలను గెలిపించటంలో సిఐటియు కీలకంగా వ్యవహరించింది. సమరశీల పోరాటంతో సిఐటియు జిల్లాలో ప్రతిష్ఠను కలిగి ఉంది. సిఐటియు రాష్ట్ర మహాసభలు, సిఐటియు ఆలిండియా కౌన్సిల్ నిర్వహించటంలో జిల్లా సిఐటియు కృషి కీలకమైనది.



# సీడీపీఓ వైఖరిపై అంగన్ వాడీల ఆగ్రహం

తూర్పుగోదావరి: అంగన్ వాడీలపై అనుచిత వ్యాఖ్యలు చేయడమే కాకుండా, కులం పేరుతో దూషించిన తుని రూరల్ సీడీపీఓ వి.మాధవిపై చర్యలు తీసుకోవాలంటూ



అంగన్ వాడీలు సీడీపీఓ కార్యాలయాన్ని ముట్టడించారు. ఎండను సైతం లెక్కచేయకుండా ఉదయం తొమ్మిది గంటల నుంచి మధ్యాహ్నం మూడు గంటల వరకూ సీడీపీఓ కార్యాలయం ఎదుట బైటాయించారు. దీంతో ప్రధాన రహదారిపై ట్రాఫిక్ స్తంభించింది. ఈ సందర్భంగా అంగన్ వాడీ

వర్కర్స్ అండ్ హెల్పర్స్ యూనియన్ రాష్ట్ర అధ్యక్షులు జి.బేబిరాణి మాట్లాడారు. సీడీపీఓ మాధవి వ్యవహారశైలిపై రెండున్నరేళ్లుగా అధికారుల దృష్టికి తీసుకెళ్తున్నామన్నారు. అయినప్పటికీ ఎలాంటి చర్యలూ తీసుకోలేదన్నారు. ఆమెకున్న రాజకీయ పలుకుబడి వల్ల అధికారులు వెనుకంజ వేస్తున్నారని విమర్శించారు. సీడీపీఓ పై దర్యాప్తు కూడా సక్రమంగా జరగలేదని, ఆమెను విధుల్లోనే ఉంచి దర్యాప్తు చేస్తే నిజానిజాలు ఎలా తెలుస్తాయని ప్రశ్నించారు. ఆమెను సస్పెండ్ చేయాలని కోరారు. పోలీసుస్టేషన్ లో


ఆమెపై నమోదైన కులదూషణ కేసుపై డిఎస్పి దర్యాప్తు చేయాలని డిమాండ్ చేశారు. లేకుంటే జులై 10న జిల్లా ప్రాజెక్టు కార్యాలయాన్ని ముట్టడిస్తామని హెచ్చరించారు. అనంతరం యూనియన్ జిల్లా అధ్యక్షులు కృష్ణవేణి మాట్లాడుతూ సీడీపీఓ రోజుకొకరు చొప్పున అంగన్ వాడీ వర్కర్స్ తో

పనులు చేయించుకుంటున్నారని తెలిపారు. దీనిపై నిలదీసినందుకు ఆమె కక్షపూరిత చర్యలకు పాల్పడుతున్నారన్నారు. ఆమెపై శాఖపరమైన దర్యాప్తును పూర్తి చేసి చర్యలు తీసుకోవాలన్నారు. లేకుంటే ఉద్యమాన్ని మరింత ఉధృతం చేస్తామని హెచ్చరించారు. తుని పట్టణ సిఐ వి.శ్రీనివాస్ ఆధ్వర్యంలో పోలీసులు అక్కడకు చేరుకుని ఆందోళన విరమించాలంటూ కోరారు. ఈ క్రమంలో అంగన్ వాడీల పట్ల దురుసుగా వ్యవహరించారు. పోలీసులకు, అంగన్ వాడీలకు మధ్య తీవ్ర వాగ్వాదం చోటుచేసుకుంది. సిఐ వ్యవహార శైలిపై అంగన్ వాడీలు ఆగ్రహం వ్యక్తం చేశారు. విషయం తెలుసుకున్న ఇన్ ఛార్జ్ ప్రాజెక్టు డైరెక్టర్ పి.మణమ్మ సంఘటనా ప్రాంతానికి చేరుకున్నారు. నాయకులతో చర్చించారు. రూరల్ సీడీపీఓ వి.మాధవిపై వచ్చిన ఆరోపణలపై ఇప్పటికే శాఖాపరమైన విచారణ చేపట్టామన్నారు.

గుంటూరు జిల్లాలో 5 సంవత్సరాల్లోపు పిల్లలను జాయిన్ చేసుకుంటున్న కాన్వెంట్లను రద్దు చేయాలి, పెండింగ్ బకాయిలు చెల్లించాలి



వీడివీ లపై తేభింపులు, తొలగింపులు అరికట్టాలని రాష్ట్ర కమిటీ డిమాండ్



రాయచోటి ఐసీడిఎస్ నందు బీబి, బిల్లులు, వేతనాలు అమలు చేయాలని సిఐటియు ఆధ్వర్యంలో ధర్మా





గుంటూరు జిల్లా రేపల్లె ప్రాజెక్టు అంగన్వాడీ మహాసభ



ప్రకాశం జిల్లా కొండేపి ప్రాజెక్టు అంగన్వాడీ మహాసభ



శ్రీకాకుళం జిల్లా ప్రాజెక్టు అంగన్వాడీ మహాసభ




నెల్లూరు జిల్లా ప్రాజెక్టు అంగన్వాడీ మహాసభ

చిత్తూరు జిల్లా ప్రాజెక్టు అంగన్వాడీ మహాసభ



విశాఖజిల్లా అంగన్వాడీల నిబిటియు స్వర్ణోత్సవాలు





# శశికుమార్ మృతికి కారకులైన వారిని అరెస్టు చేయాలి

అధికార పార్టీ నాయకులు వేధింపులు, ఉద్యోగం నుండి అక్రమంగా తొలగించడంతో మనస్థాపానికి గురైన

రాష్ట్రంలోని 26 వేలమంది యాని మేటర్లను ఆందోళనకు గురి చేసింది. 10 వేలు వేతనం పెరిగిందనే ఆనందం కంటే

అధికారం లోకి వస్తే ఎవరి పైనా తక్షణ సాధింపు చర్యలకు పాల్పడబోమని స్వయంగా ముఖ్యమంత్రి వై.యస్. జగన్మోహన్ రెడ్డి గారు చేసిన వాగ్దానానికి భిన్నంగా రాష్ట్ర వ్యాప్తంగా యానిమేటర్ల అక్రమ తొలగింపులు పెద్ద ఎత్తున కొనసాగుతున్నాయి. ప్రభుత్వం స్పందించాలి, శశికుమార్ మృతికి కారకులైన వారిపై క్రిమినల్ కేసులు నమోదు చేయాలి, దోషులను వెంటనే అరెస్టు చేయాలి, మృతుని కుటుంబానికి 25 లక్షల రూపాయల ఎక్స్ గ్రేషియో క్రింద ప్రకటించాలి, అతని కుటుంబ సభ్యులకు ఉద్యోగ మివ్వాలి, రాష్ట్ర వ్యాప్తంగా అక్రమ తొలగింపులను నివారించాలని రాష్ట్ర ప్రభుత్వాన్ని కోరుతున్నామని యూనియన్ రాష్ట్ర ప్రధాన కార్యదర్శి కె.ధనలక్ష్మి చెప్పారు.



అనంతపురం జిల్లా శెట్టూరు మండలం ముచ్చర్లపల్లికి చెందిన యానిమేటర్ శశికుమార్ చెట్టుకు ఉరి వేసుకొని ఆత్మహత్య చేసుకున్నారు. ఈ ఘటన

ఉద్యోగం పోతుందేమో అనే భయమే ఎక్కువుగా ఉంది.

శశికుమార్ బలవన్మరణానికి కారకులైన వారిని వెంటనే అరెస్టు చేయాలి.

## పోరాటం విజయవంతం


శశికుమార్ విషయం పై ఈ రోజు అనంతపురం జిల్లా కలెక్టర్ గారితో చర్చలు జరిగాయి. శశికుమార్ కుటుంబానికి న్యాయం చేయాలని కలెక్టర్ గారిని కలిసి వినతిపత్రం ఇవ్వడం జరిగింది. కలెక్టర్ గారు స్పందించి వారి కుటుంబంలో ఒకరికి డిఆర్డిఎ పరిధిలో ఔట్సోర్సింగ్ ఉద్యోగాన్ని

ఏర్పాటు చేస్తానని అంగీకరించడం జరిగింది.

ఆర్థిక సహాయానికి సంబంధించి ప్రభుత్వానికి రెఫర్ చేస్తానని ఎంత వీలైతే అంత వారి కుటుంబానికి సాయం చేస్తాం అని హామీ ఇచ్చారు

అదేవిధంగా జిల్లాలో ఏఒక్క యానిమేటర్స్ ని తొలగించకుండా సర్క్యులర్ జారీ చేయాలని యూనియన్ కలెక్టర్ కు విజ్ఞప్తి చేయడం జరిగింది. పిడి గారి ద్వారా ప్రకటన చేస్తామని ఇప్పటివరకు ఎక్కడ ఎవరిని తొలగించలేదని ఇకముందు కూడా ఎవరిని తొలగించడం జరగదు అని కలెక్టర్ గారు తెలియజేశారు.

ఈ కార్యక్రమంలో సిఐబియు జిల్లా అధ్యక్షుడు నాగరాజు శశి కుమార్ కుటుంబ సభ్యులు, తల్లి, తండ్రి, అన్న, బాబాయ్ తో పాటు యూనియన్ నాయకులు జిల్లా గౌరవ అధ్యక్షుడు వి ఎస్ వెంకటేశ్ అధ్యక్షురాలు పద్మావతి ప్రధాన కార్యదర్శి వాసు నాయక్, ఆఫీస్ బేరర్ గంగ భూషణ, గిరి. శ్రీరామ్, నాయక్, రంగ, నాయకులు ఓబులేశు, రంగనాథ్, సత్యం తదితరులు పాల్గొన్నారు.






## బకాయిల కోసం మున్సిపల్ కార్మికుల ధర్నా

గ్లాంటూరుజిల్లా: మున్సిపల్ కాంట్రాక్టు, ఔట్సోర్సింగ్ ఇంజనీరింగ్ విధానంలో పని

చేస్తున్న పారిశుధ్య కార్మికులకు రావాల్సిన బకాయిలను వెంటనే విడుదల చేయాలని కార్మికులు డిమాండ్ చేశారు. ఈ మేరకు గ్లాంటూరు జిల్లా మంగళగిరి మున్సిపల్ కార్యాలయం ఎదుట సిఐటియు ఆధ్వర్యంలో ధర్నా చేపట్టారు. నబ్బులు, చెప్పులు సైతం ఇవ్వలేదని, జీతాలు ప్రతినెలా 5 వ తేదీ లోపు అందించాలని

కోరుతున్నా వట్టించు కోవడం లేదని మండిపడ్డారు. ధర్నా వద్దకు మున్సిపల్ కమిషనర్ ఎస్.శివాజి వచ్చి కార్మికులతో చర్చించారు. సమస్యల పరిష్కారానికి హామీనివ్వడంతో కార్మికులు ధర్నా విరమించారు. ధర్నాలో యూనియన్ జిల్లా కార్యదర్శి పి.రామచంద్రరావు, సిఐటియు నాయకులు ఎన్.ఎన్.చెంగయ్య, ఎం.నాగార్జున, ఎన్.నాగరాజు, కె.ఎస్. కె.శ్రీనివాసరావు పాల్గొన్నారు.




## రైల్వే కార్మికుల ధర్నా

విశాఖ: బకాయి వేతనాలు వెంటనే చెల్లించాలని కోరుతూ ఈస్ట్ కోస్ట్ రైల్వే కాంట్రాక్టు వర్కర్స్ యూనియన్ (సిఐటియు) ఆధ్వర్యం దీఆర్ఎం కార్యాలయం వద్ద కాంట్రాక్టు కార్మికులు ధర్నా నిర్వహించారు. ఈ సందర్భంగా సిఐటియు నగరప్రధాన కార్యదర్శి ఎం.జగ్గనాయుడు మాట్లాడుతూ ఈస్ట్ కోస్ట్ రైల్వే విశాఖపట్నం న్యూకోచింగ్ కాంప్లెక్స్లో రాంపా ఎయిర్ కాన్ అనే సంస్థ కింద పనిచేస్తున్న కాంట్రాక్టు కార్మికులకు

సంస్థ యాజమాన్యం బకాయి పడ్డ రెండు నెలల వేతనాలను వెంటనే చెల్లించాలని డిమాండ్ చేశారు. జీతాలు ఇవ్వకుండా కార్మికులను వేధించడం దుర్మార్గమని పేర్కొన్నారు. యూనియన్ గౌరవాధ్యక్షులు వివిఎల్.నరసింహులు మాట్లాడుతూ ఇదే కాంట్రాక్టర్ 2018 డిసెంబర్లో 36 మంది జీతాలకు ఎగనామం పెట్టారని ఆరోపించారు. పైగా కార్మికుల జీతాలనుంచి రికవరీ చేస్తున్న పిఎఫ్ సొమ్మును వారి ఖాతాలో

జమ చేయకుండా ఎగ్గొడుతున్నారని ఆరోపించారు. అనంతరం డిఆర్ఎంకు వినతిపత్రం సమర్పించారు.



## రైల్వే ప్రైవేటీకరణ దిశగా కేంద్రం అడుగులు

కేంద్రంలో రెండోసారి అధికారంలోకి వచ్చిన మోడీ ప్రభుత్వం రైల్వే వ్యవస్థను ప్రైవేటీకరణ చేసే దిశగా అడుగులు వేస్తోందని, దీన్ని అడ్డుకోవడానికి ప్రజాసంఘాలు, కార్మిక సంఘాలు, రాష్ట్ర ప్రజలంతా నడుం బిగించాలని సిఐటియు రాష్ట్ర ఉపాధ్యక్షులు వి.ఉమామహేశ్వరరావు విజ్ఞప్తి చేశారు. 2019 ఆగస్టు 31లోపు రైల్వే వ్యవస్థను కార్పొరేట్ సంస్థలు, విదేశీ పెట్టుబడిదారులకు అప్పజెప్పడానికి కేంద్ర ప్రభుత్వం, రైల్వే మంత్రిత్వశాఖ ద్వారా ఆదేశాలు ఇచ్చిందని స్పష్టం చేశారు. ఇదే జరిగితే ప్రయాణ, రవాణా ఛార్జీల భారం పడుతుందని తెలిపారు. రోజుకు 2కోట్ల మంది

ప్రయాణికులను గమ్యస్థానాలకు చేరవేస్తూ, లక్షల టన్నుల సరుకును చౌకగా రవాణా చేస్తున్నప్పటికీ రైల్వే ఆదాయం ప్రతి ఏటా పెరుగుతుందని స్పష్టం చేశారు. 2018-19 సంవత్సరంలో రైల్వేకు రూ.2.02 లక్షల కోట్ల ఆదాయం వచ్చిందని వివరించారు. సౌత్ సెంట్రల్ రైల్వే రూ.5వేల కోట్ల ఆదాయాన్ని ఆర్జిస్తుందన్నారు. రైల్వే ఆధీనంలో ఉన్న ఫ్యాక్టరీలు, విభాగాల న్నింటినీ ప్రైవేటు వ్యక్తులకు కట్టబెట్టడానికి బీజేపీ తహతహలాడుతుందని విమర్శించారు. రాకేష్ మోహన్ కమిటీ, వివేక్ దేవరారు కమిటీల సిఫార్సులు అమలవుతున్న నేపథ్యంలో కొత్త ఉద్యోగాలు లేకుండా

పోయాయని, ప్రస్తుతం ఉన్న ఉద్యోగులకు ఉద్యోగ భద్రతకు ప్రమాదం పొంచిఉందని తెలిపారు. కేంద్ర ప్రభుత్వ వైఖరికి వ్యతిరేకంగా పోరాడడానికి అన్ని ఉద్యోగ, కార్మికసంఘాలు, ప్రజాసంఘాలు కలిసి రావాలని పిలుపునిచ్చారు. రైల్వే ప్రైవేటీకరణ విధానాలకు వ్యతిరేకంగా కరపత్రాల పంపిణీ, గేట్ మీటింగ్, సదస్సులు, రౌండ్ టేబుల్ సమావేశాల నిర్వహణ వంటి కార్యక్రమాలను విస్తృతంగా చేపట్టాలని సిఐటియు భావిస్తోంది. రైల్వే యూనియన్ రాష్ట్ర అధ్యక్షులు వివిఎల్ నర్సింహులు, కార్యదర్శి ఎన్ఎం సుబాని, తదితరులు పాల్గొన్నారు.



# మదనపల్లి టమోటా మార్కెట్ హామాలీల బాధల పరిష్కారానికి ఐక్యంగా పోరాడాలి

- పి.శ్రీనివాసులు

చిత్తూరు జిల్లా లో వ్యవసాయమే ప్రధాన జీవనాధారం. ముఖ్యంగా వరి, టమోటా, మామిడి, బెల్లం, మిరప ఉత్పత్తులు అధికంగా ఉంటాయి. వర్షాధారంతో, తక్కువ నీటితో మూడు నెలల్లో పూర్తి అయ్యే పంటగా టమోటా కు ఆదరణ ఎక్కువ. అందువల్లనే సంవత్సరం పొడవునా జిల్లాలో టమోటా సాగు అధికంగా ఉంటుంది. మదనపల్లె రెవెన్యూ డివిజన్ లో ప్రతి మండలంలో టమోటా సాగువుతుంది. కనీసం ఏడాదిలో ఒక పంటైనా టమోటా సాగు చేసే రైతులు ఉన్నారు. మదనపల్లె రెవెన్యూ డివిజన్ లో సగటున రోజుకు 500 టన్నులకు పైగా ఉత్పత్తి అవుతాయి. ఈ టమోటాలను అమ్ముకోవడం కోసం వ్యవసాయ మార్కెట్ యార్డులకు తరలిస్తారు. రైతులు తెచ్చిన టమోటాలను దింపుకోవడం నుండి గ్రేడింగ్ చేయడం, వేలంలో పెట్టడం, తిరిగి ప్యాకింగ్ చేయడం , లోడింగ్ చేయడం వరకు హామాలీల పాత్ర కీలకమైనది. మదనపల్లె, కురబలకోట, ములకలచెరువు, గుర్రంకొండ, వాయల్పాడు, కలికిరి, పీలేరు, పలమనేరు, బంగారుపాళ్యం ప్రాంతాల్లో వ్యవసాయ మార్కెట్ కమిటీ ఆధ్వర్యంలో మార్కెట్ యార్డులు నడుస్తున్నాయి. ఈ మార్కెట్ యార్డులలో 30 వేల మంది వరకు హామాలీలు పనిచేస్తున్నారు.

వ్యవసాయ మార్కెట్ కమిటీ ఆధ్వర్యంలో కమీషన్ ఏజెంట్లకు, వ్యాపారులకు లైసెన్సులు ఇచ్చినట్లుగానే హామాలీలకు మార్కెట్ నియమావళి 1968 నిబంధన 49(2) ప్రకారం హామాలీలకు లైసెన్సులు మంజూరు చేయాలి. అధికారులు హామాలీలను మనుషులుగా కూడా చూడటం లేదు. టమోటాలను దింపి, లోడు చేసే యంత్రాలుగా పరిగనిస్తున్నారు. మార్కెట్ అధికారుల వద్ద ఎంత మంది హామాలీలు

పని చేస్తున్నారు అనే వివరాలు కూడా లేవు. గుర్తింపు కార్డులు ఇచ్చి హామాలీల సంక్షేమ బాధ్యత మార్కెట్ కమిటీలే చూడాలని చట్టం చెబుతుంటే ఎవరు ఎక్కడ పని చేస్తున్నారనే వివరాలు లేకపోవడం హామాలీల పట్ల పాలక వర్గాల వైఖరి తేటతెల్లం అవుతోంది.

మార్కెట్ యార్డుల్లో పనిచేస్తున్న హామాలీల బ్రతుకులు చాలా దయనీయంగా ఉన్నాయి. వెట్టిచాకిరి చేపించుకుంటున్నారు. కమీషన్ మండీలు, వ్యాపారులు కుమ్మక్కై హామాలీలకు గిట్టుబాటు కూలీ ఇవ్వకుండా వేదిస్తున్నారు. రోజువారీ కూలీ చెల్లించకుండా వారానికో నెలకో ఇస్తామని నమ్మవలికి పని చేపించుకుంటారు. ఇవ్వాలని కూలీలో కోత పెట్టి చెల్లిస్తారు. అదేమంటే ఎక్కడికి పోతాము పని చేయండి ఇస్తామని దబాయిస్తారు. గట్టిగా అడిగితే ఇచ్చేది ఇంతే రేపటి నుండి పనిలోకి రావద్దంటారు. చేసిన పనికి వేతనం నష్టం పోవడం ఇష్టపడక కమీషన్ ఏజెంట్లు, వ్యాపారులు పెట్టే బాధలను భరిస్తున్నారు. అంతే కాకుండా యజమానుల ఇల్లవద్ద, పొలం వద్ద కూడా పని చేపించుకుంటారు. ఆ పనికి వేతనం లేదు. దాదాపు అన్ని మార్కెట్ యార్డుల్లోనూ ఇదే పద్ధతి కొనసాగుతోంది. మహిళా కార్మికుల పరిస్థితి మరి దారుణంగా ఉంది. రైతుల వద్ద వసూలు చేసే హామాలీ ఛార్జీలు హామాలీలకు ఇవ్వక పోవడం దారుణం. మదనపల్లె, ములకలచెరువు, గుర్రంకొండ, వాయల్పాడు మొ|| మార్కెట్ యార్డుల్లో కమీషన్ ఏజెంట్లే అత్యధికులు వ్యాపారులుగా కొనసాగుతున్నారు.

ఆసియాలో గొప్ప మార్కెట్ గా మదనపల్లెకు పేరుంది. రోజుకు సరాసరిన 350 టన్నుల టమోటాలు టర్నోవర్ జరుగుతున్న గొప్ప మార్కెట్. దీనిలో కీలకమైన



మనుషులు అన్ లోడింగ్ కార్మికులు, గ్రేడింగ్ కార్మికులు, లోడింగ్ కార్మికులు మాత్రమే. వారి బ్రతుకులు మాత్రం చాలా దుర్భరం. 24 గంటలు మార్కెట్ లోనే జీవనం సాగించాల్సిన పరిస్థితి ఉంది.

ప్రతి ఒక్కరు బరువులు మోసి మోసి, కుళ్లిన టమోటాల వాసనలు పీల్చుకుని అనారోగ్యం పాలవుతున్నారు. శ్వాసకోస వ్యాధులతో ఎక్కువ మంది బాధ పడుతున్నారు. అన్ లోడింగ్ కార్మికులు సాయంత్రం 4 గంటల నుండి మరుసటి రోజు ఉదయం 12 గంటల వరకు అంటే 18 గంటల పాటు పని చేయాల్సిన దుస్థితి. మిగిలిన సమయంలో మార్కెట్ లోనే ఉంటూ మండీలకు కాపలాగా ఉండాలి. మరో విచిత్రం ఏమంటే ఎవరు ఏమండీలో పని చేస్తే, ఆ మండీలకు స్వీపర్లు, వాచ్ మేన్లు వీరే. ఇంత చేసినా వచ్చే కూలీ 200 దాటదు. సరైన నిద్ర లేక వారి బాధలు వర్ణనాతీతం. ఏదైనా ఇబ్బంది కలిగి ఇంటికి వెళ్లాలన్నా, బయట తిరగాలన్నా దొంగలేమోనని పోలీసులతో వేదింపులు.

లోడింగ్ కార్మికుల బ్రతుకులు గాలిలో దీపం లాగా ఉంటాయి. ఎప్పుడు ఏమి జరుగుందో తెలియని పరిస్థితి. ప్రమాదాలు జరిగి గత 5 సంవత్సరాలలో 25 మంది కార్మికులు చనిపోయారు. వీరి కుటుంబాలను ఆదుకునే నాధుడే లేక వీధిన



బడ్డారు. మార్కెట్ లో పనిచేసే కార్మికులకు ఉద్యోగ భద్రత లేదు. పని గంటలు లేవు. కార్మిక చట్టాలు ఏవీ లేవు. అదేమంటే వ్యవసాయ మార్కెట్ లో కార్మికులు ఎలా అవుతారని ఎదురు ప్రశ్నిస్తారు. ఇంత మంది మనుషులను పనిలో పెట్టుకో వాలంటే లేబర్ లైసెన్సు అవసరం లేదంటారు. యూనియన్ పెట్టుకుంటే పనిలో నుంచి తీసివేస్తారు. ఎదురు తిరిగితే పనిలోకి రానియ్యరు. ఇంత జరుగుతున్నా అధికారులు గాని, పాలకవర్గం గాని కార్మికుల గురించి, వారి బాధల గురించి పట్టించుకున్న పాపాన పోలేదు.

మహిళా కార్మికులపై లైంగిక వేదింపులు తీవ్రంగా వున్నాయి. మార్కెట్ యార్డులో లోడింగ్ కార్మికులు అత్యధికులు ఉన్నారు. మహిళల పట్ల యజమానులు చులకనగా వ్యవహరిస్తారు. తోటి కార్మికులు కూడా హేలన చేయడం వలన అనిగి, మనిగి ఉండాల్సిన పరిస్థితి ఉంది. వ్యాపారులు, మేస్త్రీలు మహిళా కార్మికులను లైంగికంగా వేదించడం, లొంగకపోతే పనిలోకి రావద్దంటూ వేదిస్తారు. అధికారులు మహిళలకు రక్షణ కల్పించే చర్యలు

తీసుకోక పోగా దారుణంగా వ్యవహరిస్తున్నారు. అతి పెద్ద మార్కెట్ యార్డుగా ఉన్న మదనపల్లె లాంటి చోట్ల వేలాది మంది మహిళలు పని చేస్తున్నారు. ఇలాంటి ప్రాంతంలో మహిళలకు రక్షణ కల్పించే చర్యలు నామమాత్రమే.

ఇలాంటి నేపథ్యంలో సిఐటియు కార్మికులకు అండగా నిలబడి వారిని కూడగట్టి, సంఘం పెట్టి, అధికారులతో చర్చించి గుర్తింపు కార్డులు తీసిచ్చినది. ఈ రంగాన్ని క్లష్టర్ గా గుర్తించి సిఐటియు పని చేస్తున్నది. దీనికే ఓర్వలేని యజమానులు కార్మికులను ఇబ్బందులకు గురి చేస్తున్నారు. గుర్తింపు కార్డులు వచ్చాయనే నమ్మకంతో కార్మికులున్నారు. అన్ని రంగాల కార్మికులను కూడగట్టి కనీస వేతనాలు, ప్రమాద భీమా, ఉద్యోగ భద్రత లాంటి సౌకర్యాల కోసం ఉద్యమించాలి. పాలకులు, వ్యాపారస్తులు ఆదాయం వస్తే చాలు అనే విధానం వదిలి, ఆ ఆదాయం పెరగడంలో కీలకంగా ఉన్న ఇలాంటి బడుగజీవుల గురించి, పేద కార్మికుల బాధల గురించి పట్టించుకోవాలి. ముఖ్యంగా మహిళా కార్మికులకు అండగా నిలబడి వారి సమస్యలు పరిష్కారం

చేయాలి. అప్పుడే మంచి పేరున్న మార్కెట్ మరింత అభివృద్ధి అవడానికి అవకాశం ఉన్నది.

హమాలీ రంగం పై పాలకుల చూపుతున్న నిర్లక్ష్యాన్ని ప్రశ్నించే విధంగా పోరాటాలు నిర్వహించాలని సిఐటియు పిలుపునిస్తున్నది. మార్కెట్ హమాలీలు, వీడి హమాలీలు, కిరాణా షాపుల్లో పని చేయు హమాలీలు అందరూ ఐక్యమై హమాలీలకు సంక్షేమ బోర్డు ఏర్పాటు చేసి ప్రభుత్వం అండగా నిలవాలంటే ఐక్యంగా పోరాడాలి. కార్మిక హక్కులను కాలరాసే విధంగా వ్యవహరిస్తున్న పాలకుల విధానాలకు నిరసనగా బలమైన ఉద్యమాలు నిర్వహించడానికి సిద్ధం కావాలి. దేశంలో పెచ్చుమీరు తున్న మతోన్మాద సంఘటనలను ఎదుర్కోవాలి. హమాలీలు అన్ని కులాల్లోనూ, మతాల్లోనూ ఉన్నారు. అందరూ సంఘటితమై పోరాటం చేయడానికి ప్రతిన పూనాల్సిన అవసరాన్ని సిఐటియు గుర్తుచేస్తూ మతోన్మాదాన్ని దేశం నుండి తరిమి కొట్టడానికి సన్నద్ధం కావాలి. పాలకులు దిగివచ్చి హమాలీల సమస్యలు పరిష్కరించాలి. అప్పుడే దేశం అభివృద్ధి అవుతుంది.

## మధ్యాహ్న భోజనం 'ఇస్కాన్'కు వద్దు

తిరువతి: మధ్యాహ్న భోజన పథకాన్ని ఇస్కాన్ కు ఇవ్వరాదని, ప్రభుత్వమే నిర్వహించి వంటమూల ద్వారా వంట చేయించాలని ఏపీ

మధ్యాహ్న భోజన పథకం కార్మికుల యూనియన్ (సిఐటియు) రాష్ట్ర ప్రధాన కార్యదర్శి కె.స్వరూపరాణి, జిల్లా కార్యదర్శి

నాగరాణి ఇస్కాన్ ఆధ్వర్యంలో వంట చేస్తున్న తీరును, సరుకుల నాణ్యతను పరిశీలించారు. తిరువతి మున్సిపల్ హైస్కూల్ ప్రాథమిక పాఠశాల, ఆదర్శ పాఠశాల సందర్శించి విద్యార్థులు భోజనం తింటున్న తీరును పరిశీలించి స్కూల్ యాజమాన్యాన్ని కలిశారు. సగం మంది పిల్లలు ఇస్కాన్ భోజనం తినలేక ఇంటి నుంచి తెచ్చుకుంటున్నారని, 25 శాతం విద్యార్థులు మాత్రం తప్పక తింటున్నారని మిగిలింది చెత్తబుట్టలోకి వెళ్తుందని ఎన్నిసార్లు ఈ విషయాలపై డీఈఓ, యంఈఓ లకు తెలియజేసినా ఏ చర్యలు తీసుకోవడం లేదని తెలిపారు.



**'ఇస్కాన్' భోజనం పశువుల పాలు**



## బహుమతి

ఉదయం పూజ అయ్యాక, పేపరు చదువుకుంటున్న నేను... ఎవరో కాలింగ్ బెల్ కొడితే వెళ్లి తలుపు తీశాను. ఎదురుగా ఓ యువకుడు చేతిలో శుభలేఖలతో “మాస్టారూ, బాగున్నారా?” అని పలకరించాడు.

వృద్ధాప్యంతో వచ్చిన మతిమరుపు వల్ల ‘ఎవరా’ అని “ఆ, బాగానే ఉన్నాను. లోపలికి రా బాబూ” అన్నాను. లోపలికి వచ్చి సోఫాలో కూర్చున్నాడు. “మంచినీళ్లు కావాలా?” అని అడిగాను. గొంతు సవరించుకుని అతడే అడిగాడు- “నన్ను గుర్తుపట్టారా మాస్టారూ?” అని. నేను తటపటాయిస్తుంటే చిరునవ్వుతో అన్నాడు “నేను వెంకట్ని. మీ స్కూల్లో చదివాను. మా నాన్నగారు ఆ రోజుల్లో జిల్లా పరిషత్ చైర్మన్ గా చేసేవారు” అని.

అప్పుడు గుర్తుకు వచ్చింది. వెంకట్ బాగా తెలివైనవాడు. ఎప్పుడూ క్లాస్ ఫస్ట్ వచ్చేవాడు. అతడు స్కూల్లో చేరినరోజే వాళ్ల నాన్నగారు నన్ను కలిసి ‘మాస్టారూ, మావాడు బాగా చదువుకుని వృద్ధిలోకి రావాలని నా కోరిక. ఏ తప్పుచేసినా అల్లరిచేసినా జిల్లా పరిషత్ చైర్మన్ కొడుకని చూడకుండా దండించండి. నేనేమీ అనుకోను. వాడు బాగా చదువుకుంటే అదే పదివేలు’ అని చెప్పారు. ఆ రోజుల్లో నేను హెడ్ మాస్టర్ గా పనిచేసేవాణ్ణి. పిల్లలకి గణితం, సైన్సు బోధించేవాణ్ణి. అయితే వెంకట్ ఎప్పుడూ దండించే పరిస్థితులు వచ్చేలా ప్రవర్తించలేదు.

కుశలప్రశ్నలయ్యాక, అతడు వచ్చిన పని చెప్పాడు. “మాస్టారూ, వచ్చే పదిహేనో తారీఖున నా పెళ్లి, మా స్వగ్రామంలో. మర్నాడు సాయంత్రం ఈ ఊళ్లోనే రిసెప్షన్. మీరూ అమ్మగారూ పెళ్లికి తప్పకవచ్చి మమ్మల్నిద్దరినీ ఆశీర్వదించాలని నా ప్రార్థన. మీరు ఎప్పుడు బయల్దేరతారో చెబితే, నేను మిమ్మల్ని మా ఊరు తీసుకెళ్లి మళ్లీ వెనక్కి తీసుకురావడానికి కారు ఏర్పాటు చేస్తాను” అంటూ, నా చేతిలో శుభలేఖ పెట్టి, నాకూ మా ఆవిడకీ పాదాభివందనం చేశాడు.

శుభలేఖ చూశాను. అర్థరాత్రి ముహూర్తం. నేను అతడికి మృదువుగా చెప్పాను- ఆరోగ్యరీత్యా ప్రయాణించలేమనీ వీలైతే రిసెప్షన్ కి వస్తాననీ చెప్పాను. పెళ్లికి రాలేమని అనే సరికి అతడి ముఖం కొద్దిగా

చిన్నబోయింది. అయితే రిసెప్షన్ కి ఇద్దరూ తప్పక రావాలని మాట తీసుకుని మరీ బయల్దేరాడు. కారు పంపవద్దనీ మేమే వస్తామనీ చెప్పాను.

అతడి స్థాయికి తగిన బహుమతి ఇచ్చే తాహతు నాకు లేదు. చాలాసేపు ఆలోచించిన తరువాత నా ఉద్దేశ్యం జయకి చెప్పాను, తనూ అంగీకరించింది.

రిసెప్షన్ కి నేనూ జయా వెళ్లాం. వెంకట్ స్నేహితులైన నా పూర్వవిద్యార్థులు కొంతమంది కలిశారు. వెంకట్ తండ్రి వచ్చి పలకరించారు. రిసెప్షన్ మొదలయ్యాక నేనూ జయా వేదిక మీదికి వెళ్లి వధూవరులని ఆశీర్వదించాం. వెంకట్ చేతిలో నేను తీసుకెళ్లిన కవరు పెట్టాను. ఆ కవరులో పెట్టిన ఉత్తరంలో ఇలా రాశాను.

చిరంజీవి వెంకట్ కి ఆశీస్సులు.

ఈ సమయంలో ఉత్తరం ఏమిటి అని ఆశ్చర్యపోతున్నావా? తమ ఉన్నతికి పాటుబడిన ఉపాధ్యాయులని ఏమాత్రం పట్టించుకోని ప్రస్తుత కాలంలో నువ్వు గుర్తుపెట్టుకుని వెతుక్కుంటూ వచ్చి ఎంతో అభిమానంగా మమ్మల్ని నీ పెళ్లికి ఆహ్వానించినందుకు చాలా సంతోషమైంది.

వృద్ధాప్యం వల్ల ఈ మధ్య మా బంధువులె వరైనా పెళ్లికి ఆహ్వానించినా అంతగా వెళ్లడం లేదు. నీ విషయంలో ఈ వద్దతికి విరామం ఇద్దామని నిర్ణయించుకున్నాను. కారణాలు అనేకం. నువ్వు నా అభిమాన విద్యార్థివి కావడం, మీ తండ్రిగారి మీద నాకున్న గౌరవం... వగైరా.

వచ్చిన చిక్కల్లా ‘నీకు ఏ బహుమతి ఇవ్వాలా’ అన్నదే. మనమిచ్చే బహుమతి అవతలివారికి ఉపయోగపడేలా ఉండాలన్నది నా వ్యక్తిగత అభిప్రాయం. నా ప్రస్తుత ఆర్థిక పరిస్థితుల్లో నీకు ఎలాంటి బహుమతి ఇవ్వాలా అని చాలా తర్జనభర్జనపడ్డాను. ఎంత ఆలోచించినా సరైన వస్తువేదీ నా బుద్ధికి తట్టలేదు. ఏ వస్తువు అనుకున్నా అది నీతా హతుకి చాలా తక్కువవుతుందనిపించింది లేదా నీ దగ్గర ఇప్పటికే ఉండి ఉంటుందని పించింది. దబ్బే ఇద్దామనుకుంటే, నేనివ్వగలిగిన మొత్తం నీకు చాలా తక్కువవుతుందనిపించింది. అటువంటి సమయంలో నాకు ఈ ఆలోచన

వచ్చింది. ఈ ఉత్తరంతో జతచేసిన కాగితమే నేను నీకు ఇస్తున్న బహుమతి.

నువ్వు నీ సహధర్మచారిణి ఎంతో ఆనందంగా మీ భావిజీవితాన్ని గడిపేల్లా చేయమని ఆ దేవుణ్ణి ప్రార్థిస్తున్నాం.

దీవెనలతో

శంకరం మాస్టారు

డిన్నర్ చేశాక వద్దంటున్నా మా ఇద్దరికీ బట్టలు పెట్టారు అతడి తల్లిదండ్రులు. తీసుకోకపోతే వెంకట్ బాధపడతాడంటూ బలవంతం చేశారు. చాలా మొహమాటమేసింది మాకు. అలాగే వద్దంటున్నా మమ్మల్ని కారులో మా ఇంటి దగ్గర దిగబెట్టారు.

నెల రోజుల తర్వాత నా పేరున ఓ ఉత్తరమొచ్చింది. తెరిచి చూస్తే అది వెంకట్ రాసినది.

దైవసమానులైన మాస్టారుగారికి, నమస్కారములు.

నా పెళ్లికి వచ్చి మమ్మల్ని ఇద్దరినీ ఆశీర్వదించినందుకు సంతోషం. ఆ రోజు నా పెళ్లి రిసెప్షన్ లో మీరు ఇచ్చిన బహుమతి చూశాక, దానికి జతచేసిన ఉత్తరం చదివాక చాలాసేపు అలా ఉండిపోయాను. మేధావులు ఎందుకు ప్రత్యేకంగా ఉంటారో అర్థమయింది.

మీరు రూ. 1,116 నా పేరున ఓ అనాథ శరణాలయానికి విరాళంగా ఇచ్చి, ఆ రసీదు జత చేశారు. నా పెళ్లికి వచ్చిన అన్ని బహుమతులలో దీన్ని అత్యంత విలువైనదిగా భావిస్తాను. దీని గురించి చర్చించేముందు నాకు మీ గురించి ఉన్న అభిప్రాయాలని తెలియజేయాలని అనుకుంటున్నాను. స్కూల్లో చదువుకుంటున్నప్పుడు మీరు నాకు ఓ రోల్ మోడల్. చిన్నప్పటి నుండీ నేను ఇతరులని ఆసక్తిగా గమనిస్తూ ఉండేవాణ్ణి. అలాగే స్కూల్లో చదువుతున్నప్పుడు మిమ్మల్ని గమనిస్తూ ఉండేవాణ్ణి. అందువల్ల నేను చాలా మంచి విషయాలే నేర్చుకున్నాను.

నేను ప్రస్తుతం ఇంత మంచి స్థాయిలో ఉండటానికి అవి ఎంతో ఉపయోగపడ్డాయి. మిమ్మల్ని మరీ విసిగించకుండా ఉదాహరణగా స్కూల్లో జరిగిన ఒకటి రెండు సంఘటనల్ని మీకు గుర్తుచేస్తాను.

ఓరోజు మాకు సోషల్ స్టడీస్ క్లాసు



జరుగుతుండగా మీరు రౌండ్సుకి వచ్చారు. ఆ సమయంలో మేమంతా సోఫల్ స్టడీస్ మాస్టారు వెంకట్రావుగారు పెట్టిన స్లిప్ టెస్ట్ రాస్తున్నాం. మీరు వచ్చిన సమయానికి వెంకట్రావు మాస్టారు చిన్న కునుకు తీస్తున్నారు. పాపం అంతవరకూ ఆయన మాకు బోధిస్తూనే ఉన్నారు. మీరు క్లాసులోకి వచ్చి మాస్టారుని “ఏమిటిది మాస్టారూ, క్లాసులో ఇలా నిద్రపోతున్నారు?” అని గట్టిగా మందలించారు. పాపం ఆయన సంజాయిషీ ఇవ్వబోతుంటే, ‘వద్దు, తర్వాత వచ్చి కలవమని’ కాస్త కటువుగా చెప్పారు. వెంకట్రావు మాస్టారి ముఖం చిన్నబోయింది. మాకూ కొద్దిగా బాధ అనిపించింది. ఆయన చాలా శ్రద్ధగా పాఠాలు చెప్పేవారు.

ఆ రోజుల్లో ఏ మాస్టారుడైనా పుట్టిన రోజైతే, ఆ ఉదయం అసెంబ్లీ సమయంలో మీరు వారికి పుష్పగుచ్ఛం ఇచ్చి సత్కరించి, వారి గురించి రెండు మంచిమాటలు మాట్లాడే వారు. అది మన స్కూల్లో ఆనవాయితీ. పై సంఘటన జరిగిన మర్నాడు వెంకట్రావు మాస్టారి జన్మదినం. ఆరోజు అసెంబ్లీ సమయంలో మీరు ఆయనకు పుష్పగుచ్ఛం ఇచ్చిన తర్వాత చెప్పిన మాటలు నాకు ఎప్పటికీ గుర్తుండిపోతాయి.

‘వెంకట్రావు మాస్టారు మనకున్న మంచి ఉపాధ్యాయుల్లో ఒకరు. పూర్వవిద్యార్థులెవరైనా నాకు బయట ఎక్కడైనా కనిపిస్తే ముందుగా ఆయన కుశలాన్ని గురించి తప్పక అడుగుతారు. ఇక్కడ నిన్న జరిగిన ఓ సంఘటన గురించి మీ అందరికీ చెప్పాలి. నేను రౌండ్సులో భాగంగా ఆయన క్లాసుకి వెళ్లాను. పిల్లలంతా స్లిప్ టెస్ట్ రాస్తున్నారు. మాస్టారు చిన్న కునుకులో ఉన్నారు. నేను ఆయనను మందలించి తర్వాత వచ్చి కలవమన్నాను.

ఆయన నన్ను కలిశాక తెలిసిందే మిటంటే, మొన్న రాత్రి మాస్టారుగారి అమ్మాయికి తీవ్ర అస్వస్థత చేసిందట. అర్థరాత్రి ఒంటిగంటకు ఆమెను ఆసుపత్రిలో చేర్చారు. ఉదయం ఆరుగంటలకి కానీ ఆమె ఆరోగ్యం కుదుటపడలేదు. మాస్టారికి ఆయన భార్యకి రాత్రంతా నిద్రలేదు. ఆవిడని వాళ్లమ్మాయికి తోడుగా ఆసుపత్రిలో ఉంచి, ఆయన మటుకు మామూలుగానే స్కూలుకి వచ్చేశారు. ఆయనకి సెలవులు చాలా ఉన్నాయి. ‘మాస్టారూ, సెలవు తీసుకోపోయారా’ అని నేనంటే, ఆయన ఏమన్నారో తెలుసా- ‘పిల్లల పైనల్ పరీక్షలు దగ్గరబడ్డాయి. వాళ్లని బాగా ప్రిపేర్

చేయాలిగదా సార్. ఆసుపత్రిలో నేనుండి చేసేపని ఏదీలేదు. మా ఆవిడ చూసుకుంటుంది’ అని. ఎంతమందికి ఇలా పనిమీద భక్తి ఉంటుంది చెప్పండి?

దురదృష్టం కొద్దీ ఆ నిద్రలేమి ప్రభావం ఓ క్షణం ఆయన మీద పడింది. కాకతాళీయంగా నేను అదే సమయంలో వెళ్లాను. అనవసరమైన ఆవేశంతో ఆయన్ని పిల్లల ముందు మందలించినందుకు నేను ఆయన్ని మన్నించమని కోరుకుంటున్నాను’ అని ఆయనవైపు చేతులు జోడించారు. వెంకట్రావు మాస్టారు కళ్లలో మెదిలిన చిన్న కన్నీటితెర, మీ తప్పేమీలేదన్నట్లుగా మిమ్మల్ని వారిస్తూ మీకు చేసిన ప్రతి నమస్కారం నేనెప్పటికీ మర్చిపోలేను.

ఆరోజు మీ మాటలు విన్నాక నాకు అర్థమైన విషయమేమిటంటే, మనం తెలిసిచేసినా తెలియకచేసినా తప్పు చేస్తే, అది ఒప్పుకునే ధైర్యం ఉండాలి. నలుగురిలో మీరు మాస్టారుని మందలించారు కాబట్టి, పది మందిలో క్షమాపణ కోరారు. ఆ విధంగా చేయడానికి ఎంతో ధైర్యం కావాలి. అలాగే ఎవరైనా మంచిపని చేస్తే వెంటనే మెచ్చుకోవాలి. అది వారికి మరింత స్ఫూర్తినిస్తుంది అని అర్థమయింది. ఆరోజు నేను నేర్చుకున్న ఆ పాఠాలు, ఇవాళ నా వృత్తిలో ఎదగడానికి నా సహోద్యోగులతో మంచి సంబంధ బాంధవ్యాలు పెంపొందించుకోవడానికి ఎంతో ఉపయోగపడుతున్నాయి.

స్కూల్లో ఆటలపోటీలు జరిగినప్పుడు గెలుపొందినవారికి కప్పులూ మెడల్సూ ఇచ్చేవారు. అదే క్విజ్, వ్యాసరచన, వక్రత్వం పోటీల్లో గెలుపొందినవారికి మీరు పుస్తకాలు బహుమతిగా ఇచ్చేవారు. ఆ పుస్తకాలు జనరల్ నాలెడ్జికి సంబంధించినవో మహా నీయుల జీవితచరిత్రలూ లేదా ఆత్మకథలో అయి ఉండేవి. ఓ వారం, పదిరోజులయ్యాక మీరు ఆ బహుమతి పొందిన విద్యార్థిని ఆ పుస్తకంలోని విషయాల గురించి అడిగేవారు. ఇచ్చిన పుస్తకం చదివామా లేదా, అందులోని ఏ మంచి విషయాలు మమ్మల్ని ప్రభావితం చేశాయో తెలుసుకోవాలని మీ యోచన. మొదట్లో అది మాకు కొంత ఇబ్బందిగా ఉండేది. బహుమతి ఎందుకు వచ్చిందా అనుకునేవాళ్లం. కానీ రానురాను దానివల్ల మంచి పుస్తకాలు చదవాలన్న ఆసక్తి మాలో కొంతమందికి కలిగింది. నేను ఇప్పుడు ఉద్యోగ


రీత్యా చాలా ప్రయాణాలు చేస్తూ ఉంటాను.

ఆ సమయాన్ని నేను మంచి పుస్తకాలు చదవడానికి వెచ్చిస్తాను-ఆ పుస్తకాల ప్రేరణతో నేను చాలా మంచి విషయాలు నేర్చుకున్నాను. అవి నా ఉద్యోగంలోనూ నిత్య జీవితంలోనూ ఎంతగానో ఉపయోగపడుతున్నాయి. మిమ్మల్ని చూసి మేము నేర్చుకున్న ఇంకో విషయం - సమయపాలన. మీరు స్కూలుకి ఎప్పుడూ అందరికంటే ముందు వచ్చేవారు. సాయంత్రం ఎప్పుడైనా ఏ ఉపాధ్యాయుడైనా పని ఉండి స్కూలు వదిలిన తర్వాత కూడా ఉండి, పనిచేసుకుంటూ ఉంటే మీకు అవసరం లేకపోయినా ఆయనకి తోడుగా ఉండేవారు. అది మీ సహోద్యోగులకి మీరిచ్చే ఓ భరోసాలా ఉండేది. ఈ విషయంలో కూడా మిమ్మల్ని నేను అనుకరిస్తూనే ఉన్నాను.

ఇవన్నీ ఎందుకు రాస్తున్నానంటే, మిమ్మల్ని గమనించి ఎన్నో మంచి విషయాలు నేర్చుకున్నాను అనేకంటే, మీరు మీ ప్రవర్తనతో మాటలతో మీకు తెలియకుండానే మాకు ఎన్నో బోధించారు అనడం ఉత్తమం. అప్పుడే కాదు. ఇప్పుడు కూడా. బహుమతులు చాలామంది ఇస్తారు. కొద్దిమంది ఆ ఇచ్చిన బహుమతి అవతలివారికి ఉపయోగపడేలా ఉండాలని ఆలోచిస్తారు. కానీ, మీ బహుమతి నన్ను ఆలోచించేలా చేసింది. మీరన్నట్లు మామూలుగా అయితే రూ.1,116 నాకు చాలా చిన్న మొత్తమే. కానీ మీరు ఆ మొత్తాన్ని ఓ అనాథ శరణాలయానికి విరాళంగా ఇచ్చారు- అదీ నా పేరున.

మీరు చేసిన ఈ గొప్పపని నాలో ఎన్నో ఆలోచనల్ని రేకెత్తించింది. అనేకసార్లు నేను చేసే అనవసర ఖర్చుల్ని గుర్తుచేసింది. మీరు ఇచ్చిన బహుమతిని నేను అప్పుడే అనుకరించేశాను. నా పెళ్లయిన మూడు రోజులకి మా కజిన్ బ్రదర్ పెళ్లి అయ్యింది. వాడికి లెక్కపెట్టలేనంత డబ్బు ఉంది. అందుకని మేమిద్దామనుకున్న రూ.50 వేలని ఓ అనాథ శరణాలయానికి వాడి పేరు మీద విరాళంగా ఇచ్చాం. వాడెంత సంతోషించాడో మాటల్లో చెప్పలేను. మీరు మాకు ఓ కొత్త మార్గాన్ని చూపారు. మేమెందరమో ఈ కొత్త దారిలో ప్రయాణించే అవకాశం కల్పించారు. ఇలా మీరు మీ చర్యలతో మాకు ఎప్పుడూ బోధిస్తూనే ఉన్నారు- ఉద్యోగంలో ఉన్నప్పుడూ రిటైర్ అయ్యాకా కూడా. అదే మీ గొప్పతనం.





మనకు సచిన్ తెందూల్కర్ గురించి తెలుసు. అబ్దుల్ కలామ్ గురించి తెలుసు. 'విజేత'ల గురించి, వాళ్ల ప్రయాణాల గురించి తెలుసుకునే ప్రయత్నం చేస్తుంటాం. కానీ.. తెర మరుగున, మనకు తెలియని విజేతలు చాలా మంది ఉంటారు. వాళ్ల కథలూ స్ఫూర్తి నింపుతుంటాయి. అయితే ప్రచారం లేకపోవడం వల్లో ఏమో కానీ.. కొన్ని కథలు, జీవితాలు మనకు వట్టకుండా పోతుంటాయి. కానీ.. పనికట్టుకుని మరీ తెలుసుకోవాల్సిన కథ 'మల్లేశం'. సరైన ప్రోత్సాహం లేకుండా కుదేలైపోతున్న చేనేత పరిశ్రమకు వెన్నుదన్నుగా నిలిచి, వాళ్ల కోసం ఆసు యంత్రాన్ని కనిపెట్టి, అందుకోసం తన జీవితాన్ని ధారబోసిన చింతకింది మల్లేశం కథ చాలామందికి ఆదర్శం. ఆ కథని 'మల్లేశం' పేరుతో తెరపైకి తీసుకొచ్చారు రాజ్. మరి ఈ సినిమా ఎలా ఉంది? ఈ కథ ఇచ్చిన స్ఫూర్తి ఏమిటి?

**కథేంటంటే:** మల్లేశం (ప్రియదర్శి)ది దిగువ మధ్యతరగతి కుటుంబం. అమ్మానాన్నలకు చేనేత ఉపాధి. పగలనక రాత్రనక కష్టపడితే.. పదో పరకో వస్తుంది. దాంతోనే జీవితం సాగిస్తుండాలి. ఆర్థిక కారణాల వల్ల ఆరో తరగతిలోనే మల్లేశం చదువుకి ఫుల్ స్టాప్ పడిపోతుంది. ఓ చీర తయారు చేయడానికి అమ్మ పడుతున్న కష్టం చూసి తల్లడిల్లిపోతాడు మల్లేశం. అమ్మకి కష్టం కలగకుండా, సులభంగా నేత నేసేలా ఓ యంత్రం కనుక్కోవాలనుకుంటాడు. అప్పులు చేసి మరీ కావాల్సిన సామగ్రిని కొనుగోలు చేస్తాడు. కానీ ఎన్నిసార్లు ప్రయత్నించినా గమ్యం చేరుకోలేకపోతాడు. ఈ

ప్రయాణంలో ఎన్నో అవమానాలు, చీత్కారాలు. ఆఖరికి, ప్రేమించి పెళ్లి చేసుకున్న భార్యతో కూడా మాటలు పడాల్సిన పరిస్థితి. ఈ దశలో మల్లేశం ఆత్మహత్యకీ ప్రయత్నిస్తాడు. ఆ తరువాత మల్లేశం కథ ఎలా మారింది? ఆసు యంత్రం తయారు చేయడానికి ఎన్ని ఆపసోపాలు పడ్డాడు. చివరికి గమ్యాన్ని ఎలా చేరుకున్నాడు? అనేదే కథ.

**ఎలా ఉందంటే:** చింతకింది మల్లేశం జీవిత కథ ఇది. ఓ రకంగా



బయోపిక్. తన గురించి ఎవరికీ పెద్దగా తెలీదు. కాబట్టి.. 'మల్లేశం' జీవితం తెరపై కొత్తగానే అనిపిస్తుంది. ఎన్నో ఏళ్ల క్రితం నాటి కథ ఇది. అప్పటి వాతావరణం, ఆనాటి ఆటలు, మనస్తత్వాలు.. ఇవన్నీ తెరపై చూసుకుంటే ఒక్కసారి ప్రేక్షకులు కూడా ఫ్లాష్ బ్యాక్ లోకి వెళ్లిపోతారు. చేనేత కార్మికులు, వాళ్ల జీవన విధానంపై అవగాహన ఉన్నవాళ్లకు ఈ కథ, వాతావరణం ఇంకాస్త బాగా కనెక్ట్ అవుతుంది. ఆసు యంత్రం అంటే ఏమిటి? మగ్గం చేసే పనేంటి? ఆ పని ఆసు యంత్రం వల్ల ఎంత సులభం అవుతుందన్న విషయం తెలుసుకుని ఈ సినిమా చూస్తే మరింత బాగా అర్థం అవుతుంది. లేదంటే కొన్ని సన్నివేశాలు లెక్కల సూత్రాల్లా కష్టంగా, గజిబిజిగా సాగుతాయి.

00మల్లేశం బాల్యం, యవ్వనం, పెళ్లి.. ఇవన్నీ సరదాగానే సాగిపోతాయి. ఎప్పుడైతే ఆసు యంత్రం కనుక్కోవాలన్న తాపత్రయం మల్లేశంలో పుడుతుందో అప్పుడు కథలో సీరియస్ నెస్ వస్తుంది. మధ్యమధ్యలో తెలంగాణ సంస్కృతి, జీవన విధానాన్ని తెరపైకి తీసుకొచ్చే ప్రయత్నం చేశాడు దర్శకుడు. అప్పట్లో పెళ్లిళ్లు, వినోద కార్యక్రమాలు ఎలా సాగేవో పూస గుచ్చినట్టు వివరించారు. ద్వితీయార్థం మొత్తం ఆసు యంత్రంపై మల్లేశం చేసే పోరాటమే కనిపిస్తుంది. ప్రతిసారి ప్రయత్నించడం, ఓడి పోవడం, మళ్లీ ప్రయత్నానికి పూనుకోవడం, పతాక సన్నివేశాల వరకూ ఇదే తంతు. మల్లేశం చివరికి ఆసు యంత్రాన్ని కనుక్కుంటాడన్న సంగతి ప్రేక్షకుడికి ముందే తెలిసిపోతుంది. దాన్ని ఆసక్తికరంగా, భావోద్వేగభరితంగా చూపించడమే దర్శకుడి పని. ఈ విషయంలో రాజ్ విజయం సాధించాడనే చెప్పాలి. ఓ కథని ఎలాంటి కమర్షియల్ హాంగులూ లేకుండా తెరకెక్కించాలనుకున్నారు. అందుకే మనకు అలవాటు పడిన సినిమాటిక్ మలుపులేం ఇందులో కనిపించవు. అలాంటివి ఆశించినవాళ్లకు మాత్రం కథ పోకడ రుచించకపోవచ్చు. ఓటమి ఎదురైనప్పుడు మనకంటూ ఏదో ఓ దారి ఉండే ఉంటుంది. ఆ దారేంటో తెలుసుకోవాలి తప్ప ఆత్మహత్యలకు ప్రయత్నించకూడదు అనే సందేశాన్నీ ఈ కథలోనే ఇమిడ్చే ప్రయత్నం చేశారు. చేనేత కార్మికుల వ్యధని తెరపైకి తీసుకొచ్చిన సినిమా ఇది. ఈ సినిమా చూశాక.. తప్ప కుండా వాళ్లపై గౌరవం రెట్టింపు అవు తుంది. చేనేత వస్త్రాలపై మమకారం పెరుగుతుంది.





తూ.గో. జిల్లా అంగన్ వాడీ మహాసభలో మాట్లాడుతున్న ఎమ్మెల్యే వివి



ఆశాల ధర్మా



మున్సిపల్ కార్మికుల అనంతపురం జిల్లా విస్తృత సమావేశం



మున్సిపల్ కార్మికుల అనంతపురం జిల్లా విస్తృత సమావేశం



గ్రామ పంచాయితీ ఎంప్లాయిస్ & వర్కర్స్ యూనియన్ ధర్మా



జిల్లా రంగం ధర్మా



యానియేటర్స్ యూనియన్



మధ్యాహ్నభోజన పథకం కార్మికుల యూనియన్  
రాండ్ బేబుల్ సమావేశం



మధ్యాహ్నభోజన పథకం కార్మికుల యూనియన్  
ప్రాంతీయ సదస్సు



స్కూల్ స్టేషన్ ధర్మా



# మధ్యాహ్న భోజన ప్రైవేటీకరణకు వ్యతిరేకంగా రాష్ట్ర సదస్సు







మనసు ఫౌండేషన్  
పుస్తకాల పరిశీలనాపట్టిక

|                    |               |
|--------------------|---------------|
| పుస్తకం సంఖ్య      | KLVOIA Suu    |
| పుస్తకం పేరు       | కాల్క లక్ష్మి |
| తారీఖు             | 88-08-23      |
| ముందు అట్ట         | Yes           |
| వెనుక అట్ట         | Yes           |
| మొత్తం పేజీలు      | 37            |
| పెద్ద సైజు పేజీలు  | NO            |
| ఖాళీ పేజీలు        | NO            |
| లేని పేజీలు        | NO            |
| తయారు చేసినది      | Ch. mamsa     |
| పేజీలు విడదీసినది  | mamsa         |
| స్కాన్ చేసినది     | Nandhu        |
| పరీక్ష చేసినది     | Pragathi      |
| పేజీలు సరిచూసినది  |               |
| లైండింగు చేసినది   |               |
| ప్యాకింగు చేసినది  |               |
| స్కాన్ చెయ్యబడింది |               |
| తప్పులు            |               |
| పరిస్థితి          |               |